

అంధ్రపీఠము

1929

గ్రంథకర్తలు :

శ్రీ శేషాద్రిరమణకవులు.

(శ్రీ పాపానులు)



49
2618

వేంకట రామ్ అండ్ కో.,
బెజవాడ.

అంధ్రగ్రంథాలయ ముద్రాక్షరశాలయము

క. కోదండరామయ్య గారిచే
ముద్రింపబడియె.

1929.

ప్రకాశనము

[వలెనా అదాన]

విషయ సూచిక .



పుట

1. చాణక్యుడు	1—1.
2. గాత్రమీపుత్రి శాతకర్ణి	5—2.
3. కులోత్తుంగ చోడుడు	22—3
4. బాలచంద్రుడు	32—4
5. ఖడ్గ విక్రమ	50—6
6. ప్రహలదుని చక్రవర్తి	60—7
7. కృష్ణదేవరాయలు	77—10
8. రామరాజు	101—11
9. యాచ శూరుడు	116—12
10. అశ్విన్న, మాదన్న	126—18



వీరిక .



సహృదయులారా ?

ఆంధ్రవీరరాజుల వలె యను పేరుతో ఆంధ్రులందు బ్రవీణులైన లోకోత్తర పురుషుల జీవితములు కథలుగా వ్రాసి బాలరకు విద్యార్థిదశ లోనే మార్పిదేశాభిమానము గలిగించుట యుచితమని యీ పుస్తకమును వ్రాయు దొరకొఁటిమి. మాయవ్యమును వే. పత్మినారాయణమూర్తి గారి వలన విని వేడటరాకుం అందుకో వారు తాము స్వయముగఁ బ్రకటింపి కొందుమనియో ద్వంద్వము బూర్తిచేయుమనియో, బోధింపించిరి. వారి యాదరణము మారితగఁ గొని ఉన్నత పాఠశాలయందలి మా పండిత పదవి యందలి యనుభవమును బుగస్కరించుకొని యీ చిత్ర కథాగ్రంథమును రచించితిమి.

విస్తృతముగా వాంఛిదేశమునందు బలపురు మహనీయు లుద్భవించిరి. వారి త్యాగదీక్ష, శకలము ప్రళయమునందలి దేవతాతీయ శాయకునకుఁ దీసిపోవదకుట కీ దిన్నిపాత్రియ సాక్ష్యము గాఁగలదు. ఆంధ్రవీరుల వికాసము, రాజ్యవిస్తృతి, పరిసరము కళిమముగా నీ పుస్తక మునందు బలపఁబడినవి. ఆంధ్రుల చరిత్రయు చాల వజ్రకుఁ బురాణ యోగమున సజ్జతముగ నున్నదనుటకుఁ జాణక్ష్యమి. చరిత్రయును దాదాపు ధనుగఁ దీసికొన వచ్చును. తరువాత వాంఛియ జాతీయతా ధర్మ నిర్వహణ ప్రవీణులై పండిత యాచార్యులుగ నభ్యుత్థితికి గాఁతమి. పుత్రి కాతీర్థి చరిత్రయు దృష్టాంతము. తరువాతఁ బశ్చిమ చారు ద్యులు, రాష్ట్రకూటులు తరులొక దాము పోరాడుకొనుటయొక జోడుబు విజృంభించుటయొక జరిత్ర విశేషములు. వీనిని గమనించితిమని అవల సాంధ్రదేశము నింతయు నేదిధాటిగఁ బాలించిన వీరుడు కులాత్తుంగ శోకదేవుడు. ఈతని మునీంద్రులు ఆంధ్రదేశమును జీరికలు గావించుకొని



చిన్న చిన్న రాజులు పాలించుటయుఁ బ్రజలలో స్వాతంత్ర్యభావ మద
యించి తమలోఁ దాము పోరాడుకొనసాగిరకుటకు బాలచంద్రుఁడు అద్ద
తిక్కనల చరిత్ర నుదాహరణముగఁ గొనవనను. చీలిపోయిన యాంధ్ర
రేణమును గేంద్రీకరించి స్వతంత్రియగు సామ్రాజ్యమును బ్రజా క్షేమకర
ముగాఁ బాలించిన మహాదాదాయకు పృథ్వీవర్మ చక్రవర్తి. ఈతని
కాలముననే పదు పక్ష కళలు, భాష, అంధ్రజాతీయత అభివృద్ధికి వచ్చినవి.
పరాధీన దుర్లభ బ్రాప్తి పవనశియించుటచే నీ చక్రవర్తి వింధ్యకుండు
గావలసినవచ్చినది. ఈయన యనంతరము దేశీయవీరులు చిన్న చిన్న రాజ్య
ములు స్థాపించి యెటుల సభివృద్ధిపూర్ణముల నశ్వేషించిలో బ్రాహ్మణ
వీరు లెటుల సామ్రాజ్య నిర్మాణమునకుఁ దోడుపడిలో తెలిసికొనుటకు
మౌర్యవారాయల లిక్కురాయల మాధవనిద్యారణ్యుల చరిత్ర పంగ్రహము
సాధనము కాఁగలదు. అంధ్రసామ్రాజ్యము పునఃస్థాపించి తివక్త
కడుదులేకుండఁ బోయినకావున నెల్ల జయము నొంది ద్రవిడాంధ్రాతిక్క
దేశములను లోఁగించి అంద్రదేశమును యవనులపాలనాగతుండఁ గాపాడినది
శ్రీకృష్ణదేవరాయలు.

ఈ మహాత్ముని బాబ్బయినేన, దేశనేన, ముక్తిదేశాభిమానము
నద్వితీయము. సమగ్రమగు సాంధ్రత్య మంతయు నిలవయుండ నిండి నివిదీక్షిత
య్యెను. అంద్రుల పతనమునకు నూచనలు కృష్ణదేవరాయల కుదిరాలము
ండియే ధోర్వదేను. తరువాత నేకామిషకాంధతో పోందూ మహా
వృద్ధియొలకు రాజకటుంబులునకుఁ గలఁతలు సంభవించెను. అన్నింటిని
నవరించి రాజ్యము పునఃస్థాపించినవాఁడు రామరాజు. పూర్వలోకము
నీరేఁ దక్కున్నతి వహించెనుగాని యాతడుఁ ఘోర మృత్యుముఖమున
నచ్చుకుండ గుటతో సాంధ్రుల సంపద, శివు, ఉన్నతి వహించెను.
ఇదియే పరాధీనతకు యుదటి దినములు. తరువాత నెంతి వీరుఁడైన
స్వతంత్రరాజ్యము స్థాపించ వీలు లేకపోవుటయుఁ బరస్పరానూయలు ప్రజల

భూమి ధర్మ పంసాపసార్థము వీరు లాత్మార్థము గావించుటయే
యవకూడుచి చరిత్రువలనఁ దెలియును. అంతటితో ఆంధ్రుల స్వాతంత్ర్య
వికాసము కడబిట్టి చిన్న చిన్న జమీనులతోఁ దృప్తిపడవలసి వచ్చినది.
) ముగిలు రాజ్యములలో నొకటగు గోలకొండ రాజ్యమునందు మంత్రులుగ
నుండి అర్హమైన యవతులు ద్రోహము గావించునంతఁ జెల్లెలి కట్ట
వలె నడుపడి మంత్రిపదవిని నాచుమాత్రముగా నుండుకొని ఆంధ్రదేశము
నేక హిలగాఁ బాలించిన యిక్కిన్న మదన్నలనాడు మఱిల నాంధ్ర
వికాసము తిలయొత్తినది. దురాగతులగు రాజద్రోహులచే మిగుల ఘోర
ముగా ఇక్కిన్న మదన్న నేనాడు గోలకొండ రాజవీధిలోఁ జంపఁ
బడినో ఆంధ్రజాతీయ పరశము దర్శింపజాలక యాత్మ రక్షముతో
సాంధ్రమానవము లభిషేకించి యేనాడు అక్కిన్న మదన్నలు
త్యాగము ప్రకటించిగో యానాటితో సాంధ్రులు చరిత్రకరణ్యులై
పూర్వ వికాసము నంతయుఁ గోలుపోయినయే నాంటినుండి స్వతంత్ర
రాజ్యస్థాపనఁదగు వీరుఁడు జనింపలేదనియు నెఱుంగవగును.


ఈవిధముగాఁ గ్రీస్తుశకము పూర్వమునుండి పయనెనిమిదవ శతా
బ్దము వఱకు గల సంగ్రహచరిత్ర యీ గ్రంథమున నిముద్దవదెను. ప్రకాశకు
తీవ్రాత్రముగా ఆంధ్రవీర రత్నావళి అనుటకంటె ఆంధ్రవీరు లనుట యుక్త
మని నేను నాయుక్తులతో వ్యతంత్రించిరి. ఈ చిన్ని త్రిస్తకము ఆంధ్రుల
హృదయ గాని సాంధ్రప్రతిభను ద్యోతకముచేయునేని ధన్యులము. గ్రంథము
గ్రాంథికభాషలోఁ జరిత్రానుమాలముగ వ్రాసితిమని పాఠకులకు విన్న
వింతుచున్నామి.

సంచికాదు
43—4—1947

}

ఇట్లు భాషాసేవకులు
శేషాద్రి రమణకవులు.
శతావధానులు.

శత



శ్రీ రస్తు.

ఆంధ్ర వీరులు.



1. చాణక్యుడు.

భరతఖండమునందలి దేశములన్నిటిలో మగధ మిగులఁ బ్రసిద్ధమైనది. మగధదేశము చిరకాలము వీరాధివీరులు, పరాక్రమశాలుకు, ధర్మస్వరూపులు నగు రాజులకు రాజధానిగ నుండెను. పాండవులను శ్రీకృష్ణుని ఉజ్జూతలూపిన వీరవతంసుడగు జరాసంధుని రాజధాని యీ మగధదేశమందలి గ్రామజము. దీనిచేతనే బింబిసారుడు రాజగృహ మను నగరమును నిర్మించెను. తరువాతఁ గొంతకాలమునకు అజాతశత్రుఁడు రాజ్యమునకువచ్చి గంగాతీరమునందున్న పాటలియును నొక పల్లెచేత గొప్ప దుర్గమును గట్టెను. అతని మనుమడగు ఉదయనుడు పాటలీదుర్గముచేత పాటలీపుత్రమను గొప్పనగరము నిర్మించెను.

పాటలీపుత్రము గంగ, శౌణ, గోగ్రామముదలగు నదుల సంగమస్థలముచేత నిర్మింపబడెను. బుద్ధాది మహానుభావులు

లచే నీ పాటలీవు త్రము పవిత్ర మొనర్పబడియెను,
మన కథాకాలమున నీరాజ్యమును మహాపద్మనందుఁడు తన
యొనమండ్రి కుమారుల సాయముతోఁ బాలించుచుండెను.
మహాపద్మునకు ఇళ, ముర యను నిరువురు రాణులు గలరు.
ఇళయందు ఎనిమిదిమంది కుమారులు జనించిరి. మహాపద్ము
నితోఁ గలిపి పీరిన నవనందు లని యాకాలమునఁ బేర్కొను
చుండిరి. రెండవ భార్యయగు మురయందు జన్మించినవాఁడు
చంద్రగుప్తుఁడు. తేజశ్వాలియు బుద్ధిమంతుఁడు నగు చంద్ర
గుప్తునియొడ సవతియన్న లెనమండ్రిను బగబూని యెటులేని
మట్టుపెట్ట జూచుచుండిరి. మహాపద్ముఁడు ముదుసలియగుట
చేతను చంద్రగుప్తుఁడు మిగులఁ జిన్నవాఁడగుటచేతను, రాజ్య
భారమంతయు ఎనమండ్రినందులకుఁ గైవసమయ్యెను. చంద్ర
గుప్తుని మట్టుపెట్ట నన్నియో కపటోపాయములను బన్నచు
నందు లెనమండ్రి దురలోచనముఁ జేయుచుండిరి. చంద్ర
గుప్తుడు మిగుల శ్రమలందుచు కైవసహాయమున నెటులో
యాపదలనుండి గట్టెక్కుచుఁ గాలయాపనము దినమొక
యేడుగఁ జేయుచుండెను. కడకుఁ జంద్రగుప్తుఁడు పొట్టకూటికి
వెరపుచాలక సత్కాధికారిగనుండి దీనుఁడై కాలము గడపు
చుండెను.

నందు లహంకరించి మహామంత్రియు నేర్పడియునగు
రాక్షసుని మాటనేని పాటింపక మిగుల స్వతంత్ర భావ
ముతో వర్తించుచుండిరి. ఒక దినమున చాణక్యఁ డను

మువకుడు పండితవతంసుడు నందరాజుల సభకువచ్చి యట
గల యొక యున్నతాసనమున నాసీనుడై యుండెను. నందు
లచటకువచ్చి యుత్తమ వీరమునందున్న యాపేదబావని
మిగులఁ దిరస్కారభావముతోఁ జూచి సింహాసనమునుండి వీడ
లాగిరి. అమాత్యరాక్షసుం డిది యక్రమమనియుఁ బండితులు
పూజనీయులనియు బోధించెనుకాని లాభములేకపోయెను. సిగ
ముడి వీడ నున్న తాసనమునుండి లాగబడిన చాణక్యుడు
నందులను గోపముతోఁ దేటి పాటఁజూచి “ఓ నందాధము
లారా! బహుజనమధ్యమునందు వన్నిట నున్నాడని విని
మిమ్మిటులే సింహాసనమునుండి లాగి మీఁతెలల
మీచే నూడఁదీయబడిన యీ తలవెడుకల
కొనను” అని సభామందిరమును నదలి వెడలిపోయె.

చాణక్యుడిటులఁ గోపించిపోవుటజూచి చంద్రగుప్తుడు
మాటుతోవను బోయి యొక యేకాంత ప్రదేశమునఁ
జాణక్యుని గలిసికొని సాగిలి వమస్కరించి నందాదులచే దా
గ్గొందు నవస్థలఁ దెలిపి తన్ననుగ్రహింపుమని వేడుకొనెను.
చంద్రగుప్తుని లేవనెత్తి చాణక్యుఁ డాదరించి నందరాజ్యము
నకు నిన్నుఁ బట్టాభిషిక్తునిగావించుట నారెడవప్రతిజ్ఞయని
నాడు మొదలు చంద్రగుప్తుని తనయొద్దనే యుంచుకొని
నందకుల నిర్యూలమునకై ప్రముత్తములు చేయుచుండెను.



సర్వశాస్త్ర పారంగతుఁడు, రాజనీతివిదుఁడు, దూరా
 చనపరుఁడు నగు చాణక్యుఁడు తన మిత్రుఁడును సహాధ్యాయు
 నగు నిందుశర్మను సమీపించి జరిగిన యంశము తన
 క్రితిజ్ఞయుఁ దెలిపి 'నీ వెటులేని క్షపణక వేషముతో అభిచారిక
 ద్య చేనందులను, రాక్షసుని లోఁగొని యచటి రహస్యములను
 నారులచే నెఱింగించుచు. జంద్రగువునకు నందరాజ్యమును
 నారవోయుటకుఁ దోడ్పడు'మని కోరెను. ఇందుశర్మ యటులే
 మని యంగీకరించి నందుల చెంత కేగి చెలిమిగడించి రాక్షసుని
 చెంతఁ బ్రాప్తము నార్జించి తలచో నాకువలెఁ గలిసిమోసి
 యుండి రాజ్యరహస్యము లన్నియు నెప్పటికప్పుడు చాణక్యన
 కెఱింగించుచుండెను. చాణక్యుఁడు చంద్రగువుని వెంటఁగొని
 హిమాలయపర్వత ప్రాంతమునందున్న యరణ్య భాగములను
 బాలించుపర్వతరాజుచెంతఁ జేరి యతనిస్నేహమును సంపాదించి
 నందసంహారమున కాయని బోత్సహించెను. గలిచినయెడల
 నందరాజ్యమునందు నగము పర్వతరాజునకొసంగుటకుఁగూడఁ
 జాణక్యుఁడు వాగ్దానము గావించెను. జయించితిమేని జాణ
 క్యుని జంద్రగువుని నరించి నందరాజ్యమునంతయు హరింప
 వచ్చునని పర్వతరాజు తలంచి సామంతుల యొద్దనుండి నిగ్రహ
 యొద్దనుండి యసంఖ్యాకమగు సైన్యమును రప్పించి చా
 ణక్యుఁడు పెట్టిన సాముహూర్తమున నందరాజ్యముపైకి చా
 పెడలెను. పర్వతరాజు వెంట నాతని సైన్యమెకాక కేక, యుధ

కిరాత, కాంభోజ, పారసీక, బాహ్లికాది సైన్యములుగూడ వచ్చెను. చాణక్యఁడు, చంద్రగుప్తుఁడు సైన్యమును మూఁడు భాగములుగా భాగించి తాము చెరియొకభాగమును దీసికొని గండకీప్రాంతమునకుఁ బోయి పాటలీపుత్రమును ముట్టడించిరి. పర్వతరాజు కడమ మూడవభాగమును వెంటఁగొని గంగా శోణా సంగమప్రదేశముచేత పాటలీపుత్రమును ముట్టడించెను. ఇందుశర్మ నందులనందఱు జేలదీసి చాణక్యనకు మోసముగాఁ బట్టియిచ్చెను. చాణక్యఁడు ఎనమండ్రి నందులను సంహరించి తన మొదటిప్రతిజ్ఞను నిర్వహించి యస్వధు లెల వెండుకలను ముడివై చికొనెను.

నందుల నాశముఁ జూచి మంత్రీయగు రాక్షసుఁడు మిగులఁ జింతించి చీలిన సైన్యమునంతయుఁ గూడఁబడిచి పర్వతరాజు సైన్యముతోఁ బాటలీపుత్రసైన్యమును భయం రముగా యుద్ధముఁజేయించెను. నందరాజులమరణము విన్న రాక్షసుని సైన్యము కొంతనేపటికిఁ బర్వతరాజు సైన్యమునకు లొంగిపోయెను. పాటలీపుత్రమునందు అమాత్యరాక్షసున కెక్కుడు పలుకుబడి యుండుటచేతను వెంటనే రాజ్యమునఁ బ్రవేశించినచోఁ జంద్రగుప్తునకై నను దన్నకై నను నపాయము గలుగవచ్చుననియుఁ బర్వతరాజు నందరాజ్యమంతయుఁ దానే లోఁగొను నేమోయనియు సంశయించి చాణ

క్యఁడు జయించిన రాజ్యమునఁ బ్రవేశింప నగరహిర్భాగమునఁ బరిజనముతో విడిసి యుండెను.

రాక్షసుఁ డెటులేనిఁ జంద్రగుప్తునిఁ జాణక్యుని జంపఁదలంచి మాయోపాయములు దక్క వేఱు గతిలేదని యొకయుపాయము వన్నెను. రాక్షసుఁ డొకబాలికను విన మలవాటు చేసి పెంచుచుండెను. ఆ బాలిక వినము జీర్ణించుకొనుట కలవాటుపడి యశావనవతియై సర్వాంగనుందరియై యుండెను. ఆనుందరి తాకినయెడ వినముసోకి మనుజులు మరణింతురు. ఆమెను బిలువనంపి రప్పించి తన చెంత విశ్వాసపాత్రునివలె శ్రువణకవేషధారియై వర్తించుచు జీవసిద్ధియును పేరుతోనున్న ఇందుశర్మను బిలిచి యీ బాలికను జంద్రగుప్తునకు నేను సమర్పించితి ననియుఁ బరిగ్రహించి మమ్ముల ననుగ్రహింపుమనియుఁ జెప్పి పంపెను. జీవసిద్ధి'చిత్త మటులనే 'కావించు'నని విషకన్యను వెంటఁగొని చాణక్యునికడకుఁబోయి జరిగిన యంతయు రహస్యముగాఁ దెలిపి విషకన్యను సమర్పించెను. నందరాజ్యము నంతయు హరింపనొందిన పర్వతరాజును జగనిదియ తరుణుని చాణక్యుఁడు విషకన్యను బర్వతరాజునొక బంపెను. కామాతురుఁడగు పర్వతరాజు విషకన్యనుజూరి గనే యొడలుప్పొంగి కొఁగిలించుకొని విషము తలకెక్కి మణిఁచెను. రాక్షసుని యాస యడుగంటెను. నందరాజ్యమునయు హరింపఁదలంచిన పర్వతేశ్వరుఁడు గతించుట చాణక్యునొకల్పమునకు సర్వవిధముల సహాయకారి యయ్యెను.

పర్వతరాజుమరణము విని యతనికుమారుడగు మల
య కేతువు విచారపడుచుండఁ బ్రతిపక్షుల సేనానాయకుడగు
భాగురాయణుడువచ్చి చెలిమి సంపాదించుకొని 'మలయ
కేతూ! చాణక్యుడు నీతండ్రిని జంపించినటులె నిన్నును
జంపింప నున్నాఁడు. బ్రదుకఁదలఁచిన నిటునుండి వెడలిపోవుట
మంచిదని తెల్పెను. అతని మోసపుమాటలు నమ్మి మలయ
కేతువు భాగురాయణుని మంత్రిగఁ జేసికొని తన పర్వత
రాజ్యమునకు వెడలిపోయెను.

పర్వతరాజు కాలమరణమొందుటయు మలయ కేతువు
పాటిపోవుటయు జూచి యిదియే యదనని చాణక్యచంద్రగు
ప్తులు మంగళవాద్యములతోఁ బాటలీపుత్రమున బ్రవేశించిరి.
రాక్షసుడు సైన్యములఁ బోతాహవఱచి చాణక్య చంద్ర
గుప్తులబలముమీఁదికిఁ దన బలమును నడపెను. ఉభయబల
ములకు భయంకరమగు సంగరము జరిగెను. రాక్షసుడు ఈ
యదను గనిపెట్టి నందులపక్షమునఁ జేరి, చంద్రగుప్తునకుఁబట్టా
పేక్షముచేయరాదని చాటించెను. అంతతోఁ బోక మహానం
దుని ఒక సురంగమార్గమునఁ దవము జేసికొనుటకుఁ బ్రయ
త్నించునీ స్వీకారపుత్తుని రాజ్యమునందుఁ బ్రతిష్ఠింపవలయునని
రాక్షసుడు నిశ్చయించెను. చంద్రగుప్తుచాణక్యులు పాటలీపు
త్రమునఁ బరిచయము సంపాదించుకొనినకొలఁది తన కపకా
ము కలుగక తప్పదని రాక్షసుడు గర్భవతి యగు తన

భార్యను పుత్రుని ప్రాణమిత్రుడగు చందనదాసునియింట
 రహస్యముగా నుంచెను. తన యంతరంగ మిత్రుడగు శకట
 దాసునకుఁ గోళాగారమునందలి ధనము నంతయు నొసంగి
 నందపక్షమునకు సహాయముచేయు నేర్పాటు చేయించెను.
 అంతలోఁ దృప్తినందక చంద్రగుప్తుని మట్టుపెట్టినఁ గాని చాణ
 క్యుడు లొంగఁడని యమాత్యరాక్షసుఁడు తలంచి దారు
 వర్మయను శిల్పిని బిలిపించి చంద్రగుప్తుఁడు నగరమునఁ జేరు
 నపుడు ద్వారము కూలునటుల జేయుమనెను. ఏనుఁగు నెక్కి
 నపుడు చంద్రగుప్తుని చుఱక త్తితోఁ బొడిచి చంపుమని మా
 వటినిని బోధింపించెను. రాజవైద్యునితోఁ జంద్రగుప్తునకు
 విషప్రయోగము చేయుమనియు, శయనాధికారితో నిదురిం
 చునపుడు తలనఱకుమనియుఁ గొందఱు ఘాతుకులను గోడ
 నందులలో బంధించి సమయముఁ జూచి చంపుమనియు రాక్ష
 సుఁడు కట్టుదిట్టములు చేసెను. చాణక్యుడు తన యస్థానారణ్య
 ప్రజ్ఞచే రాక్షసుని మాయోపాయములన్నియు గమనించి చంద్ర
 గుప్తున కెట్టి యపాయము గలుగకుండఁ గాపాడి హంతకుల
 నెఱవ్వుఁ జంపించెను. సర్వార్థసిద్ధిని వెదకించి చాణక్యుడు కొ
 దఱు హంతకులఁ బంపి చంపునటులఁ జేసెను. తన ప్రయత్నవి
 లన్నియు విఫలమగుటయుఁ బ్రవృత్తరాజు, సర్వార్థసిద్ధి మరణ
 చుటయు మలయకేతువు పాణిపోతులయుఁ జూచి రాక్షసుఁడు
 తానిక బాటలిపుత్రమున నున్నఁ గానంతయేని లాభములేద

సురంగమార్గమున నగరుదాటి పర్వతరాజ్యమునకు వెడలిపోయెను. ఇట్లు రాక్షసుఁడు మలయకేతువు నొద్దకేగి యతనితో చాణక్యుఁడె నీతండ్రియగు పర్వతరాజును జంపించెననియుఁ బాటలీపుత్రమును ముట్టడించి తండ్రిని జంపిన పగ దీర్చుకొమ్మనియుఁ బోత్సహించెను. మలయకేతువునకు శక, గాంధార, యవన, శప్రీన, హూణాదిరాజులు సైన్యసహితముగా సాయము రానుండిరి.

చంద్రగుప్తునిఁ బట్టాభిషిక్తునిఁజేయుటతోఁ దనభారము తీరలేదని చాణక్యుఁడు తలంచి తన యంతరంగ మిత్రుఁడగు జీవసిద్ధిని బిలువనంపి నీవు విషకన్యను బ్రయోగించి పర్వతరాజును జంపితివి గాన రాజ్యమునం దుండఁదగవని వెడలనంపెను. ఈయవకాశమును బురస్కరించుకొని జీవసిద్ధి మలయకేతువును శరణుగోరి రాక్షసునకు మలయకేతువునకు విరోధము కలుగజేయుచు విషకన్యను బ్రయోగించి రాక్షసుఁడె పర్వతరాజును జంపెనను ప్రవాదము నందందుఁ గలుగఁజేసెను. జీవసిద్ధి యవకాశమున్నపుడెల్ల నచటి రహస్యములు చాణక్యమలకు గూఢచారులచేఁ దెలియఁబఱచుచు బయటికి మలయకేతువుపక్షమువానివలె నటించుచుండెను. చాణక్యుఁడు పాటలీపుత్రమున రాక్షసునిపక్షమువారెటనుండిరో తెలిసికొనుటకు జారులను నియోగింప వారు వెదకి వెదకి చందనదాసుని యింటిలో రాక్షసునిభార్యయు బిడ్డలు నుండిరని తెలిపి కవటో

పాయములతో, దామార్జించిన రాక్షసుని ముద్రికను జాణక్యన కొనగిరి. చాణక్యఃదాముద్రికాసహాయమునఁ గొన్ని పత్రికలను సృష్టించి జీవసిద్ధి చేతికిచ్చి ప్రచారములోనికిఁ దెప్పించి, రాక్షసునకు మలయ కేతువునకు విరోధము కలుగునటుల జేసెను. అందుచే మలయ కేతువు నిశ్చయించినదాదియు విఫలమయ్యెను. రాక్షసునకు మలయ కేతువునొద్ద ప్రాప్తము తగ్గెను. తనతండ్రిని రాక్షసుఁడే చంపెనని మలయ కేతువు ద్వేషముగూడ వహించెను. 'మృతినొందిన సందాదుల యాత్మ శాంతికొఱకుఁ జాణక్యనిగాని చంద్రగుప్తునిగాని సాధింపలేపోతినిగదా, నేను జీవించి ఫలమేమని రాక్షసుఁడు పరితపించుండెను. రాక్షసుని నెటులేని చంద్రగుప్తునకు మంత్రినిగా జేసిన బాగుండునని సర్వవిధములఁ జాణక్యఁడు ప్రయత్నించెనుగాని సందపక్షపాతియగు రాక్షసుఁడందుల కంగీకరింపజేయెను.

రాక్షసుని లోబఱచికొన నేరెరవుగానక చాణక్య కడకొక యుపాయమును బన్నెను. రాక్షసుని భార్యను లు చందనదాసునియింటఁ బాటలీపుత్రమున నుండి. చందామఁడు రాక్షసునియెడ భక్తివిశ్వాసములు గలవాఁడచాణక్యఁడు చందనదాసుని రప్పించి రాక్షసుని భార్యకుపులఁ దన యధీనముగావింపుమని నిర్బంధించెను. సాభక్తిపరాయణుఁడగు చందనదాసుఁ డందుల కంగీకరింపలేదుగఁబడుటచే జాణక్యఁడానిని కురిశిక్ష విధించెను; ఈస

రాక్షసుఁడు విని నిరవరాధియుఁ దన పాణిమిత్తుఁడు నగు
 చందనదాసునకుఁ దన మూలమున ఘోరమరణము పాపిష్టిప
 సున్నందులకు మిగుల వగచి యెటులేని యంత్యకాలమునందేని
 సరమ విశ్వానపాత్తుఁడగు చందనదాసుని గలిసికొని తన
 పాణిము లొసంగియేని యాతనిఁ గాపాడనెంచి వధ్యస్థానము
 నకుఁ జేరెను. హంతకులు చందనదాసుని వధ్యస్థానమునకుఁ
 జేర్చి యురిదీయబోవు తరుణమున రాక్షసుఁ డడ్డుపడి నిరవ
 రాధియుగు చందనదాసుని వదలి నన్నుఁ జంపుడని ముందుకు
 వచ్చెను. చాణక్యుఁ డిదియంతయు జూచి 'రాక్షసామాత్యా!
 నీవు చంద్రగుప్తునకు మంత్రీగానుండుటకు ఇష్టపడెదవేని దో
 షియగు చందనదాసుని వదలుదుము. లేకున్న ఉరిదీయక తప్ప
 దని చెప్పెను. మిత్రసంరక్షణమే తన కవశ్యక ర్తవ్యము గావున
 విధిలేక రాక్షసుఁడు చంద్రగుప్తునకు మంత్రీగానుండుట కంగీక
 రించెను. చంద్రగుప్తుఁడు రాజనీతివిశారదుఁడగు రాక్షసుఁడు
 మంత్రీగానుండుట కెంతయో సంతసించెను. తన ప్రతిజ్ఞలగు సం
 సారహారము, చంద్రగుప్తు పట్టాభిషేకము నీవిధముగా ముగించి
 రాజ్యముఁ బ్రశాంతమొనరించి చాణక్యుఁ డాధ్యాత్మికవిచారా
 ము గావింపనెంచి రాజకీయరంగమునుండి తొలంగెను. గతము
 సంతయు మఱచి రాక్షసుఁడు చంద్రగుప్తునిచే ననేకదండయా
 త్రాల నొనరింపఁజేసి పరాజయమునెఱుంగని విజయములతోఁ
 గాటలీవుత్రరాజ్యమును. మిగుల విస్తరింపఁ జేయుటయేగాక

హిమాలయమున కావలి దుర్గమ రాజ్యభాగములుగూడ సాధించెను. మలయకేతువు చంద్రగుప్తునకు సామంతుఁడై యుండెను. పర్వతరాజు ఫిలిప్పస్ అను గ్రీకురాజనియు శల్యాకను మలయకేతు వనియు నిప్పటి చరిత్రవిదు లాహించుచున్నారు.

చాణక్యఁడు ఉత్తమచరిత్రుఁడు. త్వాత్ర్యమున నీతఁడొక పరశురామునకు, స్వామిభక్తియందు సుగ్రీవునకుఁ, గార్యదక్షయందు నాంజనేయునకు సమానుఁడు. చాణక్యని గుణప్రశంస పురాణాదులయందును కామందకాది రాజనీతి గ్రంథములందున గలదు. రాజనీతిశాస్త్రము లన్నిటియందును దోలుదోలు చాణక్యనిప్రశంస గనఁబడుచున్నది. చాణక్యఁడు వ్రాసిన నీ శాస్త్రము నీతిగ్రంథములన్నిటిలో మిగులఁ బ్రశస్తిగాంచినది. చాణక్యఁడు “ఇదంత్రాత్ర మిదంబ్రాహ్మ్య”మను ధర్మసూక్తికిఁ దార్కాణముగ బ్రాహ్మణధర్మములగు పారమార్థి విజ్ఞానములయందును త్వాత్ర్యధర్మములగు చతురుపాయములయందును సమర్థుఁడై మౌర్యరాజ్యమును భరతఖండమునఁ జాలము నిలుచునటులఁజేసి సామ్రాజ్యసంరక్షణమునకుఁ బక్షుకోటిలోనివాఁడగు రాక్షసుని నియోగించి తాను తపఃసన్నిహిత కేగెను.

చాణక్యఁడు చందనదాసుని స్వామిభక్తి సంతసి యాతని విడుచుటయు రాజనీతివిదుఁడగు రాక్షసుని మంతి నేర్పాటు చేయుటయుఁ బర్వతరాజును భాగము గోరకుండు

జంపుటయుఁ జూడ గుణము గ్రహించుటయుం దప్రతిమానుఁ
డనియు రాజనీతికొఱకై యెట్టి దురంతకార్యమునకు జంకు
వాఁడుకాఁడనియుఁ దెలిసికొనవచ్చును. చాణక్యుఁ డాంధ్ర
గ్రాహ్యుఁడని యాధునికులు విశ్వసించుచున్నారు. కాదను
కు అగుననుటకు బలవత్తరములగు నాధారములు లభించు
టకు ననుమానమే శరణ్యము.

నాఁడు చంద్రగుప్తుని కై వసమాచరించిన మౌర్యరాజ్య
యాపుమాసినను చాణక్యుని ప్రశస్తిమాత్రము దేశీ
యులు మఱచిపోవలేదు. మహాత్ముల జీవితము లజరామర
మై భవిష్యత్సంతతికి మార్గదర్శకములుగ నాచంద్రార్క
యుగ నుండుననుటకు సంశయములేదు.

చంద్రగుప్తుఁడు రాజ్యమును బాలించిన కాలము క్రీస్తు
శకమునకుఁ బూర్వము 322 - 292 వఱకు నైయుండు నని
చరిత్రములవలనఁ దెలియుచున్నది. చంద్రగుప్తునికంటఁ జాణ
క్యుఁడు వయస్సునఁ బెద్దవాఁడు గాన నతనికిఁ గొంతముందుగఁ
బ్రసాదికివచ్చి చంద్రగుప్తునకు ముందె గతించి యుండును.

చాణక్యుని పాండిత్యమును విద్యాకౌశలమును గూర్చి
విశేషించి ప్రియవలసయున్నను, ఇందు వీరజీవితమును జేర్చు
టయే మాసంకల్పముగాన నింతటితో విరమించుచున్నారము.



2. గౌతమీపుత్ర శాతకర్ణుడు.

ఆంధ్రదేశము నందలి పురాతననగరములలో ధాన్యశటకము తొలుత యెన్నఁదగినది. బెజవాడకు మూఁడామడల దూరమునఁ బశ్చిమదిశను గృష్ణాతీరమున అమరావతి చెంత నీజిరనగరము గలదు. దీనినే మనమిప్పుడు ధరణికోట యని వ్యవహరించుచున్నారము. మిగుల నున్నతములగు మంటిదిబ్బిలతో మనోహరములగు బౌద్ధస్తూపములతో నొప్పి పూర్వ శోభలఁ గోలుపోయిన యీప్రదేశము నొకమారు సందర్శించి మన పూర్వచరిత్రము స్మరింతుమేని ఆంధ్రరాజుల రాజధాని నగరమునకా యీదుర్దశ యని పరితాపము కలుగకమానదు.

ధరణికోట రాజధానిగఁ జేసికొని పాలించిన శాతవాహన వంశజులగు నాంధ్రరాజులలో గౌతమీపుత్ర శాతకర్ణి ప్రథమగణ్యుడు. విజ్ఞానమునందును బరాక్రమమందును బరిపాలనాచాక చక్రమునందును సీతఁ డనమానుడు. ఇతఁడు శలుమాటు నిజయయాత్రల కేఁగి యవనులను, శకులను, ఐహ్యపులను లోఁబఱచికొని ధాన్యశటక సింహాసనాశీనుడై న వెంటనే తన పెద్దకుమారుడగు పులమాయిని యువరాజపట్టాభిషిక్తుని గావించి ప్రతిష్ఠానపురమునం దాతని నుంచి తనపూర్వులు కోలుపోయిన రాజ్యములన్నింటిని గడించెను. ఈనృపాలు నివంశమును శాతవాహనవంశ మని యందురు. శాతవాహన నామము ఎటుల వచ్చినదో తెలుపు చిత్రకథయొకటి వాడుక

లోనున్నది. ఆకథయందలి సత్యాసత్యములఁ జర్చింపక మృదయరంజకమగు నాకథ నిట వ్రాసెదము.

పరాక్రమశాలియు ధర్మమూర్తియు నగు దీపకర్ణిమహారాజు దక్షిణాపథమును బాలించుచుండెను. అతనికి రూపవతియు విద్యావతియునగు శక్తిమతియును భార్యకలదు. ఇరువురును మిగుల సౌఖ్యముగఁ గలసిమెలసియుండ వారి దాంపత్యము గాంచి దైవము కన్ను కుట్టినేమోయన శక్తిమతి సర్పదష్ట్రురాలై మరణించెను. దీపకర్ణి అనుకూలపత్నీ వియోగమునకు మిగుల దుఃఖించి యుత్తరక్రియు లన్నియు నిర్వహించి తనజీవితమునంతయు బ్రహ్మచర్యావస్థలో నీ గడపుచుండెను. నాయనంతర మీమహారాజ్య మెవరిపాలుగానున్నదో, సంతానము లేదుగదా యను చింత దీపకర్ణిహృదయమును దహించుచుండెను. ఒకనాటి వేటకువజ్రమున సుఖనిద్రలోనుండ దీపకర్ణి కొక స్వప్నమువచ్చెను. కలలో నీశ్వరుఁడు కనిపించి నీవరణ్యములకుఁ జేరు వేటకుఁబోము. నీకు సింహరాజముపై స్వారి చేయు నొక బాలుఁడు గనిపించును. వానిని గొలితెచ్చి పెంచి యీరాజ్యమును వానికి నిమ్మని చెప్పి యదృశ్యమయ్యెను.

తెల్లవారఁగనే దీపకర్ణి పరిజనమును వెంటఁగొని వేటలాడుట కొక యరణ్యమునకుఁబోయి విహరించుచుండ మార్గమునఁ బరుగెత్తుచున్న యొకసింహరాజము కనబడెను. దానిని పమిత్రతేజోరాశియు, సుందరాకాకుఁడు నగు నొకబాలుఁడు

గౌరవ పతి శాశ్వతము



సాక్షి స్వామి

హర్షుండియుండెను. దీవకర్ణి స్వప్నమునఁ గాంచినదెల్లఁ
 బ్రత్యక్షమగుటచే మిగుల సంతసించి పదునైన బాణమును
 పంట నంధించి పరుగెత్తు సింగముపైఁ బ్రయోగించెను. సింగము
 పంటనే మరణించెను. సింహ దేహమునుండి యత్నుఁడొకఁడు
 బయలు వెడలి నమస్కరించి దీవకర్ణి నృపాలా! నేను సాతనుఁ
 కనువాఁడను. యత్నుఁడను. కుబేరుని సఖుఁడను. నే నొకముని
 ప్రస్థుని వలచి మునియనుజ్ఞ గొనకమున్న గాంధర్వవిధిఁ
 బెండ్లాడితిని. నాసాహసమునకుఁ గోపించి మమ్మిరువుర సింగ
 ములఁ గండని ముని శపించెను. నాభార్య గర్భవతియై యీ
 గొలునిగని యకాలమరణమొందెను. తల్లిలేని బిడ్డనెటులో
 పెంచుచుండితిని. నాశాపము తొలంగివది. నే నేఁగుచున్నాఁడను.
 శిబాలుని పోషించు భారమంతయు నీదెయని సాతనుఁ డదృశ్య
 పయ్యెను. సాతనుఁడే వాహనముగనున్న యాబాలకునకు సాత
 వాహనుఁడను నానుమొసంగి దీవకర్ణి యాబాలుని మక్కువ
 తోఁబెంచి పెద్దవానిఁ గావించి శుభదినమునఁ దన రాజ్యము
 నాబాలకున కొసంగి పట్టాభిషేకము గావించెను. సాతవాహ
 నునే ప్రాకృత గ్రంథములందు శాలివాహనుఁడని వ్యవహరిం
 చిరి. ఈతనివంశమే శాలివాహనవంశమని వ్యవహరించుచుండిరి.

శాతకర్ణుఁడు బౌద్ధుఁడు. ఆతనికాలమున జైనశాస్త్ర
 శైవమతములు వరస్పర భిన్నాభిప్రాయములతో ద్వేషము
 పెంచుకొనుచున్నను దానందుఁ బాల్గొనక సర్వమత సామరస్య
 మునకే పాటుపడెను. బౌద్ధభిక్షువులకేకాక యితరమతముల

వారికిఁగూడ నీరాజు మిగుల సహాయము చేసెను. ఆకాలమునఁ బేరుగల రాజ్యములన్నియు శాతకర్ణునకుఁ బన్నుగట్టుచుండెను. శాతకర్ణుఁడు బౌద్ధమతావలంబియైనను విరోధినంహారమున దయాదాక్షిణ్యములు వదలి యెన్నియో కుటుంబములను రూపుమాపెను. తనకుఁ దిరుగబడి సామంతులుగా నుండనీయ నొననందులకుఁ గోపించి విరోధుల వంశములను నిర్మూలము గావించెను. యవన శక పహ్లావవంశములు పెక్కు రూపు మాపెను. సౌరాష్ట్రదేశముమీఁదికి దండెత్తి యాభాగ మును బాలించు రాజవంశమును కూకటివేళ్లతోఁ బరికి కూలార్చెను. పలువురు రాజులు శాతకర్ణికి లోబడి తమ పూర్వమతములు వదలి బౌద్ధులుగా మఱిపోయిరి. ఇతని పుత్తుఁడగు పులమాయి (పౌలోమి) గూడ విజయ యాత్రల యందుఁ దండికిఁదోడ్పడి విజయములు సమకూర్చి సామ్రాజ్యమును మిగుల విస్తరము గావించెను.

శాతకర్ణుని రాజ్యమును హరింపఁదలంచి యవనులు, శక నులు, పహ్లావులు పలుమారు దండెత్తివచ్చి పరాభవము నొంది పోవుటయే కాని జయము నొకమాత్రేని గాంచి యెటుంగరు. ఆకాలమున సుప్రసిద్ధులుగానున్న చేరదేశపాలకుఁడగు చెంకుడువాను భూపతియు సింహళమును బాలించు గజ బాహునృపుఁడును మాళవదేశమును బరిపాలించు చస్తనుడును శాతకర్ణి కనుసన్నల మెలఁగుచు న్నేహము వాంఛించుచుండిరి. పశ్చిమాంధ్రదేశము పులమాయి యధికారము క్రిందను

పూర్వాంధ్రదేశము ధరణికోట రాజధానిగా శాతకర్ణి పరిపాలనము క్రిందను నుండెను. శాసనములవలన గౌతమీపుత్ర శాతకర్ణి ఆస్మిక, ఆసిక, మూలక, సురాష్ట్ర, కుకుర, అపరాంతక, అనూప, విదర్భ, అకరావంతి లోనగు దేశముల కధిపతియనియు వింధ్యావతము, పారియాత్రము, సహ్యాము, కృష్ణగిరి, మలయము, మహేంద్రము, శ్రేష్ఠగిరి, చకోరము, మొదలగు పర్వతముల కధినాథుడుగా నుండెననియు చెలియుచున్నది. మగధదేశమునకుఁ గూడ ధరణికోట యాకాలమున రాజధానిగానుండెను. ఉత్తరదిశను గంగానదిమొదలుకొని దక్షిణమునఁ గాంచీపురివరకుఁ గల దేశమంతయు నాంధ్రరాజుల పరిపాలనమున నున్నటుల నిశ్చయింప నవకాశములు గలవు.

శాతకర్ణి యాంధ్రుడైనను అతనికాలమున వ్యాప్తిలో నున్న ఆంధ్రభాషాస్వరూప మెట్టిదో నిశ్చయింప నాధారములు లభించుటలేదు. రాజకీయవ్యవహారములయందును శాసనములయందును సంస్కృతభాష మిగుల స్వల్పముగను విశేషముగఁ బ్రాకృతయు నుపయోగింపఁబడెను. శాతకర్ణి ప్రాకృతవాఙ్మయమును మిగుల నభివృద్ధిలోనికిఁ దెచ్చెను. ప్రాకృతభాషలోఁ బెక్కు లక్షతమగ్నింధము లీనృపాలునికాలమునందే బయలు వెడలెను. విదేశవ్యాపారమునుగూడ సీతఁడు మిగుల నభివృద్ధిలోనికిఁ దెచ్చి ద్వీపాంతరముల కిచటివస్తువులు పోవునట్లును

ఇతరద్వీపవస్తువు లచటికి వచ్చునట్లును జేసెను. స్వయముగాఁ బండితుఁ డగుటచే శాతకర్ణి వర్ణాశ్రమధర్మముల గుర్తించి వర్ణములను సంకరముగాకుండఁ గట్టుదిట్టములను మిక్కిలి దిట్టముగాఁ జేసెను. దండయాత్రలలో సేదేశమునకు వచ్చి యిచటనే ప్రాతకాపులుగానున్న విదేశీయుల నాదరించి వారి కెట్టిపన్నులవసరము లేకుండఁజేసి శాతకర్ణి వారికెన్నియో సౌకర్యములు కలుగఁజేసెను. పూర్వరాజులు తమ పేరుముందు మాతృనామముంచుకొని వ్యవహరించినటులఁ గానరాదు. శాతకర్ణి తన మాతృదేవియగు గౌతమినామమును తన పేరుతోఁ గలిపికొని గౌతమీపుత్త్ర శాతకర్ణియనియే వ్యవహరించెను. దీనిచే నీతనికిఁ గల యపారమగు మాతృభక్తి వేల్గడి యగుచున్నది.

గౌతమీపుత్త్రుఁడు క్రీ.శ.౧౩౩ మొదలు ౧౫౪ వఱకు రాజ్యమును బాలించియుండునని యింతవఱకు లభించిన శాసనా ద్యాధారములవలనఁ దెలియుచున్నది. ఇతని సర్వ పత్ని వాసిష్ఠి. ఈరాజన్యుని జీవితమునందలి యపూర్వాంశములెన్నియో కాలగర్భమున మరుగుపడియున్నవి. శాతకర్ణి యపూర్వచరిత్ర మంతయుఁ గీర్త్యంశములుగఁ బరిగణింపఁబడు శిలాశాసనములం దింకను అజ్ఞాతావస్థయందె యున్నదని యొప్పుకొనక తప్పదు. మహావిస్తృతమైన ఆంధ్రసామ్రాజ్యమునకు నెలవైన ధాన్యకటకము నేడు పూర్వవైభవము లన్నియుఁ గోలుపోయి చిటువల్లెగా మారిపోయినది. ఆంధ్ర

రాజుల వేడిరక్తముచే బూతమైన పుణ్యప్రదేశములలో
రక్తసకంపలు నిండిపోయినవి. ఆంధ్రరాజుల మహిమాన్నత
దశనుగాంచి యానందించి విజయగీతములు పాడిన కృష్ణాస్ర
వంతి యిప్పుడు విపరీతకాల పరిణామమునకుఁ బలవించుచు
విషాదగీతకలఁ బాడుచున్నది. ఆంధ్రుల దురదృష్టమువలెఁ
బెచ్చుపెరుగు పాటిదిబ్బలలోఁ జారిత్రకరత్నము లెన్ని మరుగు
పడియున్నవో సమగ్రముగా పూర్వచరిత్ర మాత్రలోకమున
కెన్నటికి జ్ఞాపకమునకు వచ్చునో యెవరు చెప్పగలరు?

3. కులోత్తుంగ చోడ దేవుడు.

భారతమును నన్నయభట్టారకునిచే ఆంధ్రీకరింపఁ జేసి
యంకితముగాఁ గొన్న రాజరాజనరేంద్రుడు మనకుఁ జిర
పరిచితుడు. ఈతఁడు చాళుక్యవంశజుడు. చాళుక్యవంశజులు
చంద్రవంశక్షత్రియులని భారతమునందుఁ జెప్పబడెను. ఈనృ
పుని రాజరాజ విష్ణువర్ధనుడనియు రాజ రాజనియుఁ గూడ
వ్యవహరించుట కలదు. తనమేనమామయగు రాజేంద్రచోడుని
కుమార్తెయైన అమ్మలగదేవి నతఁడు వివాహమాడెను. ఈ
దంపతులకుమారుఁడ మన కథానాయకుఁడగు కులోత్తుంగ
చోడదేవ చక్కవ రి.



కులాత్మగ చోడదేవుడు.

కులోత్తుంగ చోడదేవుని మొదటి పేరు రాజేంద్రుడు. ఇతఁడు యువరాజుగానున్న కాలమునఁ బెక్కుములు దండయాత్ర లొనరించి విజయము గడించె. దండయాత్రయందు దీయువరాజు మధ్యమాగాణము వాయిరా నగరమును బలసరాకృమములతో ముట్టయూధములను లోగొని విజయము గడించెను. మాటు బస్తరురాజ్యములోని చక్రకోట్యమును జయించి సింధువంశజాతుఁడును విక్రమశాలియునగు వర్షుని సామంతరాజునిగ నొనరించెను. చాళుక్యులకలతో సంబంధము విమలాదీత్యుఁడు. రాజరాజు, చోడుల కాలమువఱకు, వరుసగా మూడుతరములకు కలిసి వచ్చెను. ఈమువ్వరిభార్యలును చోడులయందఁ పడుచులె. మేనమామలను దల్లులనుబట్టియో చోడజయించిన కారణముననో యీ రాజేంద్రుని రాజేంద్రుడనియుఁ గులోత్తుంగ చోడుఁడనియు వ్యవహరించిరి. గరికాలచోడుఁడు, రాజనారాయణుఁడు అను విజయములు గలవు. ఎంతరాజకుమారుఁడైనను మాత్రజనకస్థానము మహారాజ్యసంబంధముగలవైనను కుమారాశ్రమితఁడు తొలుతనే పాల్పడెను. రాజరాజనరమరణించినంతనే తండ్రిరాజ్యమును రాజమహేంద్రకీకులోత్తుంగచోడదేవుఁడు రాజుగావలసియుండ

యైన విజయాదిత్యుఁడు బలవంతుడై రాజకీయోద్యోగులను సైనికులను లోఁగొని యక్రమముగా భ్రాతృరాజ్యము నాక్రమించెను. కులొత్తుంగచోడుఁడు రాజ్యభ్రష్టుడై పినతండ్రిని సాధించి నిజరాజ్యము నెటుల లోఁగొనవలయునా యని తీవ్ర యత్నములు గావించుచు సైనికబలమును సమకూర్చు చుండెను. విజయాదిత్యుఁడు ప్రసిద్ధ పరాక్రమశాలి కాకపోవుటయు, కులొత్తుంగుఁడు సైన్యమును జీలదీయుచుంటయు గమనించి చిరకాలమునుండి వేంగిదేశమును గబళింప వలయునని ప్రయత్నించుచున్న పశ్చిమ చాళుక్యులలోనివాఁడగు (నాటవ) విక్రమాదిత్యుఁడు అమితసైనిక బలముతోఁ గృష్ణా గోదావరీ నదులదాటి రాజమహేంద్రవరముపైకి దండయాత్ర కేఠెంచెను. స్వదేశము పరరాజాక్రాంతముగా నున్నదనియు నిపు డాటకయున్నయెడల వేంగిరాజ్యమునకు మనకుఁ బ్రాప్తము తీరుననియు, కులొత్తుంగచోడరాజు నిశ్చయించి పశ్చిమచాళుక్యుల నెదిరించెను. ఉభయపక్షములకు గొతమీ తీరమున భయంకరసంగ్రామము జరిగెను. కడకుఁ బశ్చిమ చాళుక్యుఁడగు విక్రమాదిత్యుఁడు ఓడిపోయెను. తన రాజ్యము సరిహద్దులవఱకుఁ బశ్చిమచాళుక్యరాజును కులొత్తుంగచోడుఁడు తరిమివేసి వెనుకకు మరలి తన రాజ్యమునకుఁ జేరి యంతవఱకుఁ దనకు వ్యతిరేకముగ రాజ్యమేలుపినతండ్రియగు విజయాదిత్యునే తనకుఁ ప్రాప్తినిధిగా వేంగిరాజ్యము బాలించు

నటుల నేర్పాటు గావించెను. కులోత్తుంగుని సుగుణములలో విరోధియగు పినతండ్రిని క్షమించి యెప్పటివలె రాజవృత్తినిధిగా నేర్పాటులు యొకటి.

చోడరాజ్యమును బాలించు వీరరాజేంద్రుడు తన పిన తండ్రియగు విజయాదిత్యుని పక్షమవలంబించి తన కనేక విధముల సపకారము గావించెను. చోడరాజ్యమునందు వీరరాజేంద్రుని కు బేరువృత్తిలు గూడఁ దగ్గుచుండెను. వీరరాజేంద్రుని మట్టుపెట్టుట కొకమూల కులోత్తుంగుడు యత్నించుచుండ కుంతలదేశాధీశుడును బల్లిమచాళుక్యుడు నైన విక్రమాదిత్యుడు చోళరాజ్యమును హరింపనెంచి దండయాత్రకు బయలువెడలెను. వీరేంద్రచోడుడు తన దుర్బలస్థితిని దా నెఱింగినవాఁడగుటచేతఁ గొంత రొక్కమును దన కుమార్తెను విక్రమాదిత్యున కొసంగి సంతిచేసికొనెను. కులోత్తుంగుడు మూత్రము చోళదేశము హరించుటకుఁ దాను జేయుయత్నముల నొకటియు మానుకొనలేదు. కాలవశమున వీరరాజేంద్రుడు కులోత్తుంగచోడుడు యుద్ధయాత్రకు రాకముండె మరణించెను.

మఱియుఁ జోడదేశమున సకాంతియు సరాజకము ప్రభలెను. సామంతులు తిరుగఁబడి స్వతంత్రులై ప్రతిఘటించు యత్నములో నుండిరి. పౌరులు రాజాజ్ఞ తిరస్కరించుచుండిరి. ఈ పరిస్థితు తెఱింగి విక్రమాదిత్యుడు సైన్యసహితముగ

చోడదేశమునకు వచ్చి యరాజకమునంతయు నివారించి తన బావమఱుండి యగు పరకేసరివర్మను సింహాసనాసీనుని గావించి చీలిపోయిన సామంతులను బౌరులను గూడఁబఱచి శాంతకాల మటనుండి రాజ్యమునందు శాంతి స్థాపించి తనదేశమునకుఁ బోయెను. విక్రమాదిత్యుఁ డటులఁబోయి పోకమున్నె మఱుఁ జోళరాజ్యమునం దశాంతి పెచ్చరిల్లెను. ఈవృత్తాంతము విని విక్రమాదిత్యుఁడు వచ్చి మఱల మఱల శాంతినెలకొల్పి వెళ్లు చుండెను. చోడరాజ్యము నింకఁ జూచుచున్నయెడఁ బరుల పాలగునని మార్గమధ్యముననే రాజేంద్రచోడుఁడు విక్రమాదిత్యుని నోడించి వెనుకకుఁ బంపినైచి యమిత బలసహాయముతోఁ జోడదేశమును జయించి పరకేసరివర్మను జంపి “కులోత్తుంగ చోడనామము” నమస్త సామంతులకు భయఁ కరమగునటులఁ జోళమండలము బాలించుచుండెను.

ఇటు చోడరాజ్యము, అటు వేంగిరాజ్యము తన హస్తగతములైనను అంతతోఁ దృప్తినొందక తిరుగఁబడిన రాజుల నందఱు జయించి తనరాజ్యము మిగుల విస్తరముజేయ సంకల్పించి కులోత్తుంగ చోడదేవుఁడు చెంగల్పట్టు ఉత్తరార్కాడు మండలములోని పులియారునాడు, ఎళుమూరునాడు గూడ జయించెను. కుంతలదేశమును బాలించుపశ్చిమచాళుక్యులలోఁ బ్రసిద్ధుఁడగు విక్రమాదిత్యునిగూడ నతని సోదరుఁడగుజయసింహసహితముగా నోడించి పూర్వవైరమునకుఁ బ్రతి

క్రియగావించెను. మైసూరురాజ్యమునందలి కొంతభాగమును పాండ్యదేశమును జయించి పంచపాండ్యుల నంకితులఁ గావించుకొనెను. ఇంతతో, దృష్టినొందక మలబారుదేశములోని పశ్చిమ భాగమగు కుడలైనాడునుగూడ జయించి మేటివీరుల ననేకులఁ బొరిగొని యాదేశమునంతయు లోంగొనెను. చేర రాజునకుఁగల నావికాబలమును సైన్యమును గూడ మట్టుపెట్టి కులోత్తుంగచోడుఁడు చేరదేశమునందుఁగూడఁ దన స్వతంత్ర పతాకమును నిలువఁబెట్టెను. ఇంచుమించుగ నితఁడు గౌతమీ పుత్రశాతకర్ణి రాజ్యమునకు సమానవైశాల్యముగల యాంధ్రభాగమును బాలించెనని చెప్పవచ్చును. వేంగిదేశమును గుళోత్తుంగునకుఁ బ్రతినిధిగఁ బరిపాలించు నతనిపితండ్రియగు విజయాదిత్యుఁడు కొంతకాలమునకు (క్రీ. శ. ౧౦౯౯) పర్వలోక గతుండయ్యెను. తరువాతఁ దనకుమారుఁడగు రాజరాజును వేంగిదేశమునకుఁ బాలకునిగా నియోగించెను. ఎల్లప్పుడును ఆధ్యాత్మిక చింతామగ్నుఁడగు రాజరాజు కొంతకాలమునకు రాజ్యభోగములపై విరాగిమూని తన పరిపాలనా భారము మఱలఁ దండ్రికప్పగించెను. తరువాతమఱియొకకుమారుఁడగు వీరచోడుని నియమించెను. ఇతఁడు దాదాపుగ నాఱు సంవత్సరములు వేంగిరాజ్యము పాలించి కాంచీనగరమునకుఁ బోయెను. తనకుమారుల నందఱను వేంగిదేశము పాలించుట కీటుల నొకనివెంట మఱియొకని నియోగించుచు చోళ, వేంగిదేశముల రెంటిని సమానముగఁ దిలకించుచుండెను.

కులోత్తుంగచోడుడు కళింగదేశముపైకి రెండు మాఱులు దండయాత్రకు బయలుదేరి విజయము గడించెను. పరిపాలనారంభమున నొకమాఱు పరిపాలనాంత్యమున నొకమాఱు నని యితని కళింగదేశ దండయాత్రకు సంకేతము లిడవచ్చును. కులోత్తుంగుడు తన పుత్రియగు రాజసుందరిని కళింగదేశపాలకున కొనంగెను. మనుమడగు అనంతవర్మ కళింగదేశమును బాలించుతఱి గొందఱు కాళింగులు తిరుగబడి యరాజక ప్రయత్నములు చేయుచుండిరి. రెండవ దండయాత్రలో నరాజకముల నడంచి అనంతవర్మ రాజ్యమును సంస్కరించి తనపేర కులోత్తుంగ చోడనగరమును గట్టించెను. తమ వాతకాలమున నీనగరము విశాఖపట్టణమును వ్యవహార నామము వహించెను.

కులోత్తుంగ చోడునకు నలువురు ధర్మవత్సులు గలరు. వారిపేరులు మధురాంతకదేవి, దీనచింతామణి, ఎళిశైవల్లభి, త్యాగవల్లి. మధురాంతకదేవియందు ఈరాజన్యనకు ఏడుగురు పుత్రులు ఒకపుత్రికయు జనించిరి. పుత్రిక అనంతవర్మతల్లియగు రాజసుందరి. పుత్రిలేడుగురిలో రాజరాజ చోడగంగు, రాజరాజ ముమ్మడిచోడుడు, వీరచోడఁ డను ముప్పైరెనిదిత్రవిదులకుఁ బరిచితులు. కులోత్తుంగ చోడునకుఁ చోడరాజ్య మాక్రమించికొన్నపిదప గంగయకొండపురము, గంగయకొండ చోడపురము అని వ్యవహరింపఁబడు గంగాపురము

కొంతకాలము, కాంచికానగరము మిగిలిన కాలమంతయు రాజధానిగా నుండెను.

కులోత్తుంగచోడుడు ఉత్తరదిక్కున కళింగము, దక్షిణము కన్యాకుమారి, తూర్పుదిక్కున సముద్రము, పడమటిదిక్కున కుంతలదేశము, సరిహద్దుగాఁగల విశాలమగు దేశమును ఏకచ్ఛత్రాధిపత్యముగా నించుమించుగ నేబది సంవత్సరములు పరిపాలించెను. ఇతనిరాజ్యకాలము క్రీ. శ. ౧౦౭౦-౧౧౨౦ వరకని చరిత్రకారులు నిశ్చయించినారు. కులోత్తుంగచోఢుని పరాక్రమజీవితము సంస్కృత ద్రవిడగ్రంథములలో విశేషించి కీర్తింపబడెను. ఆంధ్రభాష కీన్యచాలు డెంత సహాయము గావించెనో ఆకాలమున బయలుపెడలి యాంధ్రకావ్యము లెవ్వయో యెఱుఁగ నవకాశముచిక్కలేదు. కులోత్తుంగచోడ మహారాజు శైవమతాభిమాని. విష్ణ్వలయముల ననేక యలఁగూలద్రోయించెననియు విశిష్టాద్వైతమత ప్రవర్తకుడగు రామానుజాచార్యుని మతప్రచారమును సాగకుండఁజేసెననియు ఆపాపముచే నీతఁడు గతించెననియు వైష్ణవమత గ్రంథములందును రామానుజ చరిత్రమునందును గలదు. ఈరాజు మరణమునుగూర్చి కొన్నికథ లాగ్రంథమునఁగలవుగాని వాని సత్యావత్యచర్చతో మనకుఁ బనిలేదు. కులోత్తుంగుడు మరణించువరకు రామానుజుఁ డతనిరాజ్యమున నెట్టి ప్రచారము చేయుక మైసూరురాజ్యమున నున్నమాట వాస్తవము.

కులొత్తుంగుడు తన రాజ్యము సుభిక్షముగా నుంటుకై
యనేక తటాకముల నిర్మించి రైతులకుఁ బెక్కు సౌకర్యములు
కలుగఁజేసెను. పశులు ధాన్యరూపముగఁ బన్నులు చెల్లించు
నట్లును గ్రామమునుండి వసూలుగావలసిన పిస్తులపై యధికార
ము గ్రామాధికారిపైననే యుండునట్లును కట్టపట్టములుచేసి
వ్యాపారము నభివృద్ధిలోనికిఁ దెచ్చెను. కులొత్తుంగచోడుని
కాలమున మిగులనభివృద్ధిలోనికివచ్చిన యాయాంధ్రరాజ్యము
రానురాను అతనియనంతరము క్షీణించి కడకు కాకతీయ
సామ్రాజ్యములో మఱికొంతకాలమునకు లీనమైపోయెను.

చేర, చోళ, పాండ్య కళింగాంధ్రాదిదేశముల నేకధా
టిగాఁ బరిపాలించిన యాయాంధ్రచక్రవర్తి జీవితచరిత్రము
మనము పూర్తిగా మఱచినారము. పూర్వరాజుల ప్రతిష్ఠలేశ
ములనాలపించు శిలాశాసనాదులకడ కేగితిమేని ప్రశాంతసమ
యమునఁ కులొత్తుంగచోడుని యశోగీతికల నాలింపవచ్చును.
స్వామిభక్తి పరాయణులగు నాంధ్రకూరుల రక్తముచేఁ దడి
సిన పుణ్యభూములు త్యాగజీవితమును దెలుపు శాసనరాజము
లుమాసిపోయిన చాళుక్యవృత్తుల ప్రతిష్ఠను జరిత్రవిదులకుజ్ఞాప
కము చేయుచున్నవి. మహత్తరమగు నారాజ్యముతోఁబాటు
నాంధ్రసాధుల విక్రాంతియు మఱియొక వచ్చుట దురదృష్టము.

4. బాలచంద్రుడు.

వీరకుమారుడు బాలచంద్రుడు భారతవీరులలో సుప్రసిద్ధుడు. అభిమన్యునితో బోల్పదగినవాడు. ఈవీర బాలుని జీవితము జెప్పటకు ముందు బూర్వకథ గొంచెము చెప్పటయవసరము. మన కథాకాలమునకు గొంచెముముందు గురిజాల రాజధానిగఁ జేసికొని అనుగురాజు పల్నాటిరాజ్యమును బరిపాలించుచుండెను. అనుగురాజునకు ముగ్గురుభార్యలు. వీరవిద్యాదేవి, భూరమాదేవి, మైలమాదేవియని వారి పేరులు. భూరమాదేవియందు కామరాజు, నరసింహరాజు, జెట్టిరాజు, పెరుమాళ్ళురాజు అను నలుగురు కుమారులు. వీరవిద్యాదేవియందు పెదమల్లదేవుడు, పినమల్లదేవుడు, బాలమల్లదేవుడు అను మువ్వురు తనయులుద్భవించిరి. వీరందరింటి మైలమాదేవి కుమారుడగు నలగామరాజు పెద్దవాడు. అనుగురాజు తన యంత్యకాలమునందు రాజ్యమును దన కుమారులను రేచెల్లగొత్తుడును వెలమవీరుడు నగు శీలము బ్రహ్మనాయనిచేతఁబెట్టి కుమారుల నుద్ధరించి రాజ్యతంత్రములను మంత్రివై నిర్వహించుమని చెప్పి ప్రాణములు విడిచెను. బ్రహ్మనాయుడు మృతభూవులకు శ్రీతియవంశాచారానుగుణముగా సుత్తరక్రియ లాచరించి కుమారులవక్షసున రాజ్యచక్రము తాన జయప్రదముగాఁ ద్రిప్పుచుండెను.

నలగామరాజు పెద్దవాడై గురిజాలరాజ్యము తాను స్వయం
ముగాఁ బాలింపఁ దొడఁగెను. సోదరు లతని పోషణముక్రింద
నే యుండిరి. వీరవిద్యాదేవియందు జనించిన పెదమలచేనా
మలు మిక్కిలి చిన్నవాని. వీరి కేమేని యాపదకలిగింతురేమో
యని బ్రహ్మనాయకుఁ డీబాలురను వెంటఁగొని మాచర్ల రాజ
ధానిగఁ జేసికొని కొంత దేశమును బాలించుచుండెను. బ్రహ్మ
నాయకుఁడు పెరుసకు మంత్రియైనను రాజ్యవ్యవహారములు
స్వయముగ నిర్వహించుచు పెదమల్లచేవాడుల వేయి కను
లతోఁ గాపాడుచు వారిసుఖమే తన సుఖముగ భావించుచుం
డెను. బ్రహ్మనాయకుని సత్త్వపాలనమునకుఁ బ్రజలుమెచ్చి
పలనాటికృష్ణుఁడని యతనిని బ్రశంసించుచుండిరి. గురిజాల రా
జ్యము స్వతంత్రముగ నలగామరాజు తక్కినసోదరుల నందఱు
తెంతనుంచుకొని పాలించుచుండెను. నాగాంబయను నొకరెడ్డి
కాంతి నలగామాదులఁ దననేర్పుచే లోఁగొని గురిజాలరాజ్య
మునకు మంత్రినిగొని రాజ్యతంత్రములు నిర్వహించుచుండెను.
ఈ యమన నాయకురాలందురు. నాయకురాలు మంత్రినిగఁ
జేరినది మొదలు బ్రహ్మనాయకుని ద్వేషింపసాగెను. రెండు
రాజ్యములవారు ఒకరినొకరు ద్వేషించుకొనుచుండిరి. నాయ
కురాలు దు సంతోషము లొనర్చి మాచర్లరాజ్యము నాశనము
చేసి గురిజాలరాజ్యములోఁ గలుప నన్నియోప్రయత్నములు
గావించుచుండెను. బ్రహ్మనాయకుఁడు తన కులకువచే నా
చిక్కులు తొలగించుచు కాలము గడపుచుండెను.

మనమింక బ్రధానకథలోనికి వచ్చుచున్నారము. బ్రహ్మనాయనికి సంతానములేదు. ఆయనభార్య ఐతాంబ. చిరకాలము సంతానార్థము ఎన్నియో నోముల నోచెను. ఎన్నియో దానధర్మము లాచరించెను. అన్నసత్రములు పెట్టించెను. సంతానము కలుగదయ్యె. కడకు గజనిమ్మనోము నోచెను. మాచర్ల చెన్నకేశవుని యనుగ్రహమున గర్భవతియై నవమాసములు నిండినవెనుక నొకశుభముహూర్తమునఁ గుమారుని గనెను. జాతకర్మలాచరించి బ్రహ్మనాయకుఁడు బాలచంద్రుఁడని యాబాలునకు నామకరణము గావించెను. బాలచంద్రుని వలె నాబాలుఁడు దినదినాభివృద్ధి నొందుచుఁ దల్లిదండ్రులకుఁ గనులపండువు గూర్చుచుండెను.

నాయకురాలు ఒకదినమున గురిజాలకు బ్రహ్మనాయకువచ్చుటఁ గనిపెట్టి కోడిపందెముల వేయించుచు ఓడినకోడి బ్రహ్మనాయనిదని, గెలిచినకోడి తనదని పరిహాసము లాడుచుండెను. బ్రహ్మనాయఁ డదిచూచి పొరుషము నాపుకొనఁజాలక తాను స్వయముగాఁ గోడిపందెమున బాల్సాని పుంజును విడచెను. నాయకురాలు వేతొక పుంజును విడచెను. వట్టిపందెములతో లాభము లేదని యెవరిపక్షముఁ గోడియోడిన వారు పుండ్రుండేడులు పరదేశమున వసింపవలె ననియు ఒకయే డజ్జాతవాసము గావింపవలెనని కట్టుదిట్టములఁ జేసికొనిరి. గ్రహచారవశమున బ్రహ్మనాయనికోడి యోడిగాయెను. అనుకొన్న పంతముచొప్పున బ్రహ్మనాయకుఁడు

సపరివారసహితముగా వలసబోయెను. నానావస్థలకు లోనై రాజకుమారులతో వలసయందుఁ బడవలసిన కష్టములన్నియుఁ బడి బ్రహ్మనాయకుఁడు కడకు గడుపుతుదను రాజ్యమునకు రానెంచి మాచర్లరాజ్యము తమకొప్పగింపుమని రాజకుమారులపక్షమున గురిజాలకు వరమానము పంపెను. నాయకురాలా దూతను జంపించెను. భాగమీయవీలుగాదనెను. ఉభయపక్షములకు పల్నాటిసేమలోని నాగులేటితీరమునందు కారముఘోడిచేత భయంకరయుద్ధము జరుగవలసివచ్చెను. సమకాలికులగు రాజులందఱు రెండుపక్షములలోఁ దమయనకూలములబట్టిచేరిరి. గురిజాలపక్షమున సర్వభారములు నాదకురాలు వహించి రాజులుగనున్న నలగామరాజును, నరసింహరాజును, కీలుబొమ్మలుగఁజేసి సంగ్రామ ప్రయత్నముఁ తానె స్వతంత్రించి చేయుచుండెను. నియతకాలమున నుభయదళములు సరస్వర జగీషుతో యుద్ధము చేయుచుండెను.

బ్రహ్మనాయకుఁడు రాజకుటుంబమును తన కుటుంబమును వీరమేడపిలోనుంచి బాలచంద్రుని గొంత సైన్యమును సంగ్రామమున కుంచి సంగ్రామరంగ మలంకరించెను. బాలచంద్రుఁడు పదునాఱుసంవత్సరముల బాలుఁడు. మిగులగారాబముగాఁ బెరిగినవాఁడు. ఇతఁ డితరవ్యవహారములలో జ్యోక్తముపెట్టుకొనక తన సవయస్కులగు అసహాయుల, కమ్మర కాచెన్న, మంగల మల్లు, చాకల చందు, కమ్మర పట్టి, వెలమ

దోర్నీడు, కంసాల చందు, అను బాలురతో గలిసి కీర్తా విహారములతోఁ గాలము గడపుచుండెను. లేకలేక పుట్టిన తన యుడుగానఁ దలిదండు లీబాలకుని స్వేచ్ఛకు భంగముఁ చేయరైరి. తండ్రి యుద్ధమున కేగినసంగతి వినిన బాలచందుఁ డేమి సాహసము చేయునో యని తల్లి యతని స్వతంత్రవిహారమున కెట్టియాటంకము కలుగఁజేయకుండెను. ఒకనాఁడు బాలుఁడు తన తల్లియొద్దకువచ్చి బొంగరములాడఁ దనకుఁ గోరికగలదనియు బంగారు బొంగరములు చేయించి యిమ్ముని యుఁ బ్రార్థించెను. ఆయమ్మ తనకుమారుని బుజ్జగించి మన కివిచాలనిదినములు. మీతండ్రి దూరదేశము పోయియున్నాఁడు. మనము వలసలోనున్నారము. ఆటలోఁ బ్రమాదమున బొంగరము లెవరికిఁ దగిలినను దగవులు వచ్చును. దానివలన ననేకకష్టములు ప్రిప్తించును. బొంగరములయాట మానుకొమ్మని యెన్ని తెఱంగులనో చెప్పెను. బాలచందుఁడు తల్లి మాట వినక నాకు బంగారు బొంగరములె కావలయును. వానితో నేనాడుకొనితీరవలయునని మూర్ఖపుఁబట్టు పట్టెను. తల్లి విధిలేక సొన్నరులఁ బిలిపించి వారికి మేలిమి బంగారము నొసంగి బొంగరములఁ జేయించి కుమారున కొసంగెను. తన సవయస్కులు మిత్రులునగు బాలురనందరను పెంటఁగొని పొట్టేళ్ళపై నెక్కి, పందెములకుఁ బికిలిపిట్టలు, కాజులు, తగళ్ళను బట్టించుకొని బాలచందుఁడు కీర్తారంగముగ నేర్పరచుకొనిన సోలురావులవద్దకుఁ జేరిరి. అంతకు

ముందె యావ్రదేశమునిండ కత్తుకంబళములు, చాపలు పజచిరి. బాలురందఱు చుట్టఁ గూర్చుండి యాటలాడ నారంభించిరి. మొదటఁ గొందరు బాలురు కసరత్తులు, పికిలిపిట్ట పందెములు, కొఱుల పందెములు, పొట్టేళ్ళపందెములు జరిపిరి. బంగార బొంగరములతో బాలచంద్రుఁ డాటలాడునని గ్రామము లోని వారందరు చూచుటకు స్త్రీబాల సహితముగా వచ్చిరి. బాలచంద్రుఁడు బొంగరముల యాటలో మిగుల నేర్పరి బరువైన యాబంగారు బొంగరమును బాలచంద్రుఁడు తీసికొని త్రాడుచుట్టి వేయఁబోవునదికి బంట్లోతులు గుంపును వెనకకు నెట్టివేసిరి. మధ్యనున్న విశాలస్థలమున బాలచంద్రుఁడు నిలిచి బొంగరమును లాగి వినలెను. బొంగరము రుంయి రుంయిమని మ్రోగుచు గిరగిర తిరుగుచుండ బాలచంద్రుఁడ దానిని తిన్నగఁ జేతిమీది కెక్కించి కొంతసేపాడించి తడవత బాణము చివర నిల్పి కొంతసేపాడించెను. తిరిగి నేమీఁద నాడింప వలయునని బాలుఁడు బొంగరమును వినరి క్రిందికి వైచెను. అటనున్న యొక యెదురురాతికి గొట్టుకొని, బొంగరము బెడిసి ఆవేడుక చూడవచ్చిన యొక కోమటిచిన్నదాని కాలికిఁ దగిలెను. మొనగుచ్చి కొనుటచేఁ గాలినుండి రక్తము చిన్నినకోవితోఁ జమ్మినటులఁగారెను. ఆమెపేరు అన్నమ్మ. అన్నమ్మ మూర్ఛపోయెను. చూడవచ్చిన స్త్రీలందఱు యమకు శీతలోపచారములు గావించిరి. బాలచంద్రుఁడు తన ప్రమాదమునకుఁ జిం

తించి చేతులు కట్టుకొని యాకాంతకు జెంత నిలిచి విచారపడుచు అన్యాయముగ బరకాంతకు శ్రమగూర్చితినే యని లోలోనఁ గృశించుచుండెను. కొంతసేపటికి అన్నమ్మకుఁ దెలివినచ్చెను. బాలచంద్రునకుఁ బ్రాణములు లేచివచ్చెను.

అన్నమ్మ కనులు తెఱచువరకు బాలచంద్రుఁ డెదుటఁ గానవచ్చెను. బాధచే మైమఱచి అన్నమ్మ నీకండకావరము కాలిపోను, బొంగరముతోఁ గొట్టుమవా? రాజుసొమ్ము తేరఁ గా దిని యొడలు బలిసియున్నావు. నీచూచుకన్నులలో సూమలుగుచ్చ. నీకాలిలోఁ గత్తులుదిగ, నీతండ్రి, రాజు యుద్ధములో నుండ బోతుసింగమువలెఁ బోతరించి యింటుండునది ఆడువారిమీద నాగడము చేయుటకా, యని పెళపెళఁ దిట్టిపోసెను. బాలచంద్రుఁడు తిట్లన్నిటికి సహించి నోసేలిమోడ్చి, తల్లీ! క్షమించుము. ప్రమాదమునకు మన్నించుట విధి యని బ్రతిమాలి ఐదువందల మాడల నామెకిచ్చి తప్పు క్షమింపఁ బ్రార్థించి తన తలపాగ చించి, యామె కాలికిఁ గట్టుకట్టించి మాతండ్రి లెచటనున్నారో చెప్పుమనెను. అన్నమ్మ బాలునిపై కోపమునాపుకొని “కోపముచే నేమంటినో నేనెఱుగను. మీతండ్రిగారిసంగతి నేనెఱుగననెను.” బాలచంద్రుఁడు పెంటనే యింటికిఁబోయి తల్లియగు నైతమ్మను సమీపించి నాతండ్రి యెచటకేగెనో తెలుపుమనెను. ఏదో ప్రమాదముజరిగినది. బాలుఁడు సంగరమునకురుకునటులున్నాఁడు. ఇంక నేమి చేయవలయునోయని యైతమ్మవిచారపడి, బాలుఁడా!

ఘోతండ్రి యెటకేగినది నాకుఁ దెలియదనెను. బాలుఁడు కోపించి, నేనెఱుంగ ననుకొంటివా? నాతండ్రియుఁ బెదమల్ల దేవాదులు కారెమపూడివద్ద యుద్ధముచేయుటకుఁ బోయిరి. తండ్రికి రాజునకు దేశమునకుఁ గానికొడుకు కొడుకా? నే నిక నిట నుండఁజనదు. యుద్ధమున కేగెదనని పయనమునకు సిద్ధపడెను. ఐతమ్మ యెన్నివిధములనో నయమున భయమునఁ జెప్పెను. లాభము లేకపోయెను. నాయనమ్మమాట వినునే మోయని తల్లి తన యత్తగారగు శీలమ్మను బిలిచెను. ఆమె మాటలు బాలచంద్రుఁడు నిరాకరించెను. జ్యోతిశ్శాస్త్రపండితులఁ బిలువనంపి బాలుని జాతకము జూప యి.క పక్ష నైదు దినములలో నితనికిఁ గొప్ప గండముగలదని సంకల్పించుచుఁ జెప్పిరి. యుద్ధరంగము భయంకరముగా నుండునని చెప్పి శీలమ్మయు ఐతమ్మయు బాలుని భయపెట్టిరి. చావునకుఁ దెగించిన బాలవీరునకు సంగ్రామరంగముకంటె సౌఖ్యకరమైన ప్రదేశములేదని బదులుచెప్పెను. ఐతమ్మ కన్నీరు నిండుచు నాకుఁ గడుపుశోకము పెట్టుదువా? యని వాయెత్తియేడ్చెను. బాలచంద్రుని హృదయము మఱింత మొద్దుబాటెను. తాను వీరమరణమునకు సిద్ధముగా నున్నాఁడనని చెప్పెను. ఐతమ్మయు శీలమ్మయు యోజించి బాలుని ప్రయత్నము ఆపుట యసాధ్యము. ఐనను చేయఁగల యత్నములు చేయవలయునని రూపవతియగు భార్యను జూచియేని కామపరవశమునఁ గదనము మానునేమో యనుకొని నీ భార్యయగు మంచాలవద్ద సెల

వాంది సంగరరంగ మలంకరింపుమని బాలచంద్రునినకుఁ జెప్పిరి. బాలచంద్రుడు సంతసించి కామపశమునఁ గదనప్రయత్న మేమానుదునేమోయని వెంట బ్రాహ్మణ బాలుఁడగు ననపోతు నుంచుకొని యత్తవారింటికి బయలుదేరెను. వీరమేడపిలోనె మఱియొక వీధి బాలునియత్తవారిల్లు. పెండ్లి జరిగి యెన్నియో దినములు కాలేదు, నాఁడు పెండ్లివీటలమీద సిగ్గుతో నేమి చూచెనోగాని బాలచంద్రు నాతనిభార్యయగు మంచాల తేరి పాఱజూచి యెఱుంగదు.

మంచాల అర్ఘ్యపాద్యదులొసంగి యుచితవిధిని దన భర్తను, అనపోతుని బూజించెను. దంపతు లొకరినొకరు ప్రేమ పూర్వకములగు చూపులతోఁ జూచుకొనిరి. అనపోతు తానీ సమయమున నచటనుంటియ్యకొనక, 'మిత్రమా! బాలచంద్రా! ఏడుగడియలలో రావలయును, నేను ద్వారముకడ వేచి యుందు'నని వెడలిపోయెను. బాలచంద్రుడుతాను సంగరమున కేగుచుంటినని మంచాలకుఁ జెప్పెను. ఆమె భర్త నాదరించి 'నాకు వీరపత్నియను పతివ్రతానామము సమకూర్చితివి. ఇంత కంటె నాకుఁ గావలసినది ఏమియున్నది. ఇదుగో ఖడ్గము దీనితో విరోధుల సంహరించి జయము సాధింపుము. బ్రాహ్మణులు ధర్మపరిపాలకులు. వారిని గాపాడుట రాజధర్మముగాన అనపోతును సంగరమునకుఁ గొనిపోకుము. ఒకవేళ నాతఁడు సంగరమున మరణించిన బ్రహ్మహత్యాపాపము వచ్చునని వాకొనెను. బాలచంద్రుడు తన భార్యవద్దను అత్తయగు రేఖాంబవద్దను నెలవగకొని యింటికివచ్చెను! తలి కుమారు

కుని గొరిలించుకొని 'తండ్రి యుద్ధప్రయత్నము మానవా?' యని బ్రతిమాలెను. బాలచంద్రుడు డెంతకు వినఁడయ్యెను. 'కడకు ఐతాంబ ధైర్యము తెచ్చుకొని 'నేను మాత్రము వీరకాంతను కానా? నాభర్త వీరపత్ని బిరుదము, నా తనయుడు వీరమాతృబిరుదము నాకు బ్రసాదింపుచుండ జేజే తఁబోగొట్టనగునా' యని బాలచంద్రునకుఁ బెరుగుతోనన్నము కలిపిపెట్టెను. బాలచంద్రుడు భోజనానంతరమున వీరవేషము దాల్చి తల్లికి నాయనమ్మకు నమస్కరించి వారి దీవనలనంది కదనరంగమునకుఁ బయనమయ్యెను. పూర్వోక్తమిత్రులందఱు బాలచంద్రునితో సంగరమునకు బయలుదేరిరి. బాలుడు అనపోతును వెనుకకుఁ బంపదలంచి కత్తియును డాలును ఉంగరమును మంచాలవద్ద మఱచివచ్చితిని. పరిచితుఁడవు నీవెపోయి చెమ్మనెను. అనపోతు పోకతప్పినదికాదు. ఆతని బోవనిచ్చి బాలుడు ఒకతాటియాకుమీఁద నేదియోవానిని రావిచెట్టు కొమ్మకుఁగట్టి త్రిపురాంతకము, ముటుకూరు, గరికపాడు, మేళవాగుగ్రామములు దాటి బాలుడు పరిటనముతో వచ్చుచుండ మధ్యగ్రామములవారి వీరపుత్రుని గౌరవించిరి. తరువాత కనుమవద్దకు వచ్చువఱకు నాయకురాలు తోవగాచి యుండెను. బాలుడు వేటొకతొవను బయలుదేటి నల్లగొండ నత్తమునకు మిత్రులతోనెక్కెను. గుట్టమీఁదనుండి నలగామ రాజుబలమును నేనానాయకులను శిబిరములను జూచెను మంత్రిణియుగు నాయకురాలిని సర్వసేనాధిపతియుగు సరసింగ

రాజును బాలుఁడు గుర్తించెను. కొదమసింగముపలె గుట్టపై నుండి విరోధిసేనమీఁదికి బాలుఁడుఱుకఁబోవ మిత్రులు వారించిరి.

బాలచంద్రుడు గుట్టదిగి పెదమలిదేవుని శిబిరమునకు జేరఁబోవ గండుకన్నమనీడు వారించెను. తోసికొని రాజును సమీపించి, రాజా! సంధికి రాయబారముల కిది యదనుగాదు వనవాసములచే మీహృదయములు నీరసమైయున్నవి. దేహము శుష్కించినది. పరాధివ దైన్యముచేఁ దలఁవాలినది. ఇంక నేమని రాయబారములు చేయుచున్నారు. విరోధులను రణరంగమున బొరిగొనుటో మరణించుటయో మనవిధి. ఇదుగో! నేను రణరంగమున కుఱుకుచున్నాను. రాదలఁచినవారు రండు. లేదని బాలచంద్రుడు వైరిశిబిరముల కభిముఖముగాఁ బోవ సమకట్టెను. కొమ్మరాజును నొక వీరుడు బాలునాపి వీర కుమారా? తొందరపడకుము. నా తనయుని నరసింహరా జక్రమముగా రాయబారమునకుఁ బోవఁ జంపినాఁడు. నీవు వానిని జంపి నాకు శాంతిగూర్చెదవని నమ్మినాఁడను. కోపముతోఁ గార్యముగాదు. కొలఁదిసేపులో సంగ్రామము కట్టాయితము కాఁగలదు. ఉపాయము లేనిది వైరిచిక్కడు. అని చెప్పుచుండు నంతలో రెండుపక్షములవారికి సంధి కుదరినది. యుద్ధప్రయత్నములింక నవసరములేదని పెదమల్లదేవుఁడు తన సేనామధ్యమున

నిలిచి చెప్పెను. ఇంతలో నొకయువతి బాలచంద్రునివద్దకు వచ్చి అయ్యా! నేను మాడచి యనుదానను, మేడపిలో అంతివారి కౌపాడుదానను. నీవు రావిచెట్టునకుఁగట్టిన చీటి చదివి యుద్ధమునకు బాలుడు రావద్దనినాఁడు. నేను బ్రతికి లాభమేమని అనపోతు మెడగోసికొని మరణించుచు నీకిమ్మని వీరకంఠణము జందెము ఇచ్చినాఁడు. అనపోతుభార్య సహగమనము చేసెనని చెప్పి కంఠణము జందెమునొసంగెను. బాలచంద్రుని కొడలెఱుఁగనంతటి యావేశమువచ్చెను. వీరకంఠణము చేతికి ధరించుకొని జందెము మెడలో వేసికొనెను. అనపోతూ! మిగిలిపోకుము. నిన్ను స్వర్గమునకుఁ జేరులోగఁ గలిసికొందునని బాలుడు పలికి సైనికుల నందఱును సంగరమునకుఁ బురిగొల్పెను. నేను బాలుడనని మీరుసంకోచింపకుఁడు. ఒకప్పుడు నేనుకుమారస్వామిని. ఇంకొకప్పుడు నేను అభిమన్యుడను. వేటొకప్పుడు నేను సిరియాళుడను. దేహములు నశించుచున్నవిగాని ఆత్మ నశించుటలేదు. వీరునకు సంగరమరణమును బోలిన దింకొకటిలేదు. యుద్ధరంగమునకు రండు. ఆలసింపకుడని బాలుఁడు పలికి యుద్ధమునకుఁ త్రొవదీసెను. భోజనముచేయుచున్న వీరులందఱు విస్తళ్లు నాగు లేటిలోనై చిముందునకు దుమికిరి. ఈసంబరముజూచి యెదుట పక్షమువారు సిద్ధపడిరి. భగవంతునకుఁగూడ సంగరమిష్టము వలె నున్నది. చెన్నకేశవుని యనుగ్రహమెటులున్న నటులె జరుగునని బ్రహ్మనాయకుఁడు బాలచంద్రునకుముందు, దక్కిన

వారికి దరువాత శంఖముతోఁ దీర్థమునొసంగి వీరగంధము మేనఁబూసి వీరతాంబూలము లొసంగి యుద్ధరంగమునకు సాగనంపెను.

రెండుపక్షములవారు భయంకరసంగరమునకుఁ దార సిల్లిరి. రక్తము ప్రవహించెను. అనేకులు వీరులు వీరమరణ మొందిరి. ఒకప్రక్క నాయకురాలు, వేరొకప్రక్క నరసింగ రాజు బాలచంద్రుని బలమును జాట్టుముట్టిరి. కమ్మర కాచెన్న, మంగల మల్లు, చాకల చందు, కుమ్మర పట్టి వెలమ దోర్నీడు, కంసాలచందులను బిలిచి వారివారి స్వాధీనమునఁ గొంతపైన్యముంచి విరోధిపైన్యమును ఆవరించి రూపు మాపుట కన్నిదిక్కులకుఁ బంపించెను. బాలచంద్రుడు స్వయముగాఁ గొంత బలముతో నరసింగరాజు నెదిరించెను. నల గామరాజు మంచెపై నెక్కి తన బలము చెందు వినాశనము నకుఁ బరితపించుచు, బోత్సాహవాక్యములు పలుకుచుండెను. మలిదేవాదులు, బ్రహ్మనాయకాదులు బాలచంద్రుని యుద్ధ కాశలమును వేయినోళ్ళ బ్రశంస చేయుచుండిరి. నరసింగ రాజు బాలచంద్రుని ఖాటికాగలేక వేటొకతోవకేగి హతకేషమగు పైన్యమును సంగరమునకుఁ బురికొల్పుచుండెను. తన ముందటనున్న మత్తగజముపై నెక్కినవీరుని నరసింహరాజుని తలంచి బాలచంద్రుడు కుప్పించి ముందునకు దుమికి యేనుగుమీఁదివానినిఁ గ్రిందికిలాగి వానితల పాడి తన బల్లమునకు గుచ్చుకొని తీసికొనిపోయి బ్రహ్మ

నాయుడు మలిచేవాడులచుండుఁ బెట్టి నాధర్మము నిర్వహించినచేపెను. కొమ్మరా జాతలను బ్రశీలించి 'యిది నరసింహరాజు తలకాదు. నరసింహరాజును జంపవలసిన భారము బాలునిపై ననే గల' దనిచెప్పెను. వెంటనే మిత్రులను పాఠశాలను వెంటగొని లేడిపైకి దుముకు సింగపు గొడమవలె విరోధులమధ్య మునిగెను. సేదదీగ్గుని నరసింహరాజు బాలచంద్రుని నదిరించెను. కర్ణాష్టములనలె నీ పీఠుల్పరు చాల సేపు పోరిరి. నరసింహరా జరిసిపోయెను. బాలుడు నరసింహరాజెక్కిన యెనుగులు పడము నొక చంద్రవంశ బాణముతో నతికెను. ఏనుగు యందునకు మొగ్గెను. బాలుడు ఏనుగు కంఠస్థలముమీదినుండి పైకెక్కి నరసింహరాజుని కింది క్రిమ్మకొనివచ్చి కత్తితోఁ గుఱుకఁగోసి బల్లెముచినరె బెట్టుకొని వెంట తమ్ములు జయవాక్యములు పలుకుచుండఁ బెదమలిచేవుని కొలువుకూటమున కా తలఁ జేర్చెను. వీరు లందఱు బాలచంద్రుని పరాక్రమమునకు మార్పించిరి. తన యన్నచామనకుఁ బెదమలిచేవాదులు వగచిరి. నేను చేతి మీఁదుగఁ జెందిన నరసింహరాజున కెంతటి దుర్గతి. నుమారునివలనఁ గలిగినది బ్రహ్మనాయుడు పలవించెను. వాత విచారము కోపముగా మాటి తనయునిజూచి, బాలుడా! నిన్ను నంగరమునకుఁ బిలిచిన దెవరు? పిన్నవాడవా? యుపేక్షింపఁ బడుతుమకవైతివే! యని బ్రహ్మనాయుడు నొవ్వ

నాడెను. బాలుఁ డామాటకుఁ గోపించి, 'తండ్రి! నాఁడు పుత్రదుఃఖముతో నున్న కొమ్మరాజు నోదార్చి నన్నాయన చేతిలోఁ జెట్టి యలరాజును జంపిన నరసింగరాజును బాలుఁడు చంపఁగలఁడంటివి. నాధర్మము నేను నెఱవేఱుతిననెను. బ్రహ్మనాయఁడు బాలచంద్రునిఁజూచి ఒక్కవీరుని జంపి నంతనే శూరుఁడవైతివా? అరులకు వెన్నుఁజూపి పాటివచ్చితివి గదాయని యెత్తిపొడిచెను. బాలచంద్రునియొడలు మండి పోయెను. విరోధసైన్యమును జక్కాడి రాజుతల తెచ్చినందులకు వెన్నుఁజూపి వచ్చితినిని కన్నతండ్రియే నొవ్వనాడినాఁడు. ఇకఁ గదనమునుండి వెనుకకు బ్రాణములతోరాను. ఇదియె నాప్రతిజ్ఞయని బాలుఁడు నవయస్కులగు మిత్రులతోఁ గదనరంగ మలంకరించెను.

'చిన్నవాఁడు గాఁడురాచిచ్చులపిడు'గని బాలునివిరోధులందఱు చుట్టుముట్టి వివిధాస్త్రములచే నొప్పించిరి. ముక్క బోని పరాక్రమమున బాలచంద్రుఁడు ముందునకు నడచుచుఁ డెను. అభిమన్యుఁడు పద్మపూహము భేదించినటుల బాలుఁడు విరోధిబలములఁ జించి చెండాడెను. కొంతనేపటికి విరోధుల చెలరేగి కమ్మర కాచెన్నను గడతేర్చిరి. మంగల మల్లును ము యించిరి. చాకలచందును జంపిరి. కుమ్మరపట్టిని గూర్చిరి. వె మదోర్నిని చిత్రవధ చేసిరి. బాలచంద్రుఁడు తనసైన్యమునం యు నొకమాఱు పాఱజూచెను. మిత్రులందఱు మరణించిరి

అనపోతు అందఱికంటె ముందె మరణించెను. బ్రతికి లాభము లేదని బాలుడు తెగబడి చిక్కినవైరిని జిక్కినటుల నఱకుచుండెను. విరోధులందఱు బాలునిమేనినిండ బాణములను నించిరి. బాలునకు బ్రతుకుమీద నాశతీరెను. బాలచంద్రుడు తన మిత్రులందఱకుఁ గన్నీటితోఁ దర్పణాదులొసంగి అలుగుల నేలబ్రాతి తనమిత్రుల నెఱ్ఱుటిలోఁ దడిపిన యక్షతలతో నాయలుగులకుఁ బూజజేసి కనులు మూసికొని వానిపై నొరిగి మరణించెను. బాలునిమరణమున కుభయ సైన్యములందు హాహాకారములు పెచ్చరిల్లెను.

బాలుని మరణవార్త విని మంచాల చిచ్చురికెన బాలుని భౌతిక దేహము నీవిధముగా మహారిణమధ్యమున బడినశించెను. అతనియస్తికల గంగఘాతలోఁగలిపిరి. ఈకజరిగి యిప్పటికి దాదాపు ఎనిమిదివందల సంవత్సరములు జరిగినను, మనము బాలచంద్రుని మఱచిపోవలేదు. కవులూ పీఠుని జీవితమును వీరగేయములుగా వ్రాసిరి. శిల్పిలూ-వీరమూర్తి యాకృతి శిలలపై జెక్కిరి. పీఠులూ - బాలుని యాదర్శముగాఁ గైకొనిరి. నేటికి బాలదాసరుల పూజయుని బాలచంద్రుని యొక్కయు, నాది పోదరులు మిత్రులగు నితర బాలురయొక్కయు పూజ మనము చేయుచున్నారము. ఆవిధ బాలకవర్గమునకు త్యాగధనుడగు బాలచంద్రుని జీవితము ఆదర్శప్రాయమగుటకు భగవంతుఁ డనుగ్రహించుఁగాత.



బాలచంద్రుడు యుద్ధభూమిని జనిపోవుట.

ఖడ్గ తిక్కన.



ఆంధ్రులలో ఖడ్గతిక్కన మిగులఁ బ్రసిద్ధుడు. ఈతని పరాక్రమజీవితము పల్లెపదములందును జాటు పద్యములందును నిమిడియుండుటచే జరకాలమునండి యాంధ్రసోదరు లీశూరమూర్తిని స్మరించుచున్నారు. ఇతడు నియోగి బ్రాహ్మణుడు. సిద్ధనామాత్యునకుఁ బోలమాంబకు జనించిన యేడుగురు కుమారులలోఁ జెడ్డవాడు. గౌతమన గోత్రుడు. భారతమును రచించిన తిక్కనసోమయాజితండ్రియగు కొమ్మనామాత్యుఁడును, ఈవీరుని తండ్రియగు సిద్ధనామాత్యుఁడును నొక తల్లిబిడ్డలుగాన నీవీరులిద్దరు నన్నదమ్ముల కొమాగులు. ఖడ్గతిక్కనబాల్యమున సంస్కృత ప్రభాషలభ్యసించి రాజనీతిశాస్త్రమునందును ధనుర్విద్యయందును బ్రసిద్ధిగడించి యాకాలమునఁ బ్రసిద్ధుడై నెల్లారుగాజ్యమును బాలించుచున్న మనుమసిద్ధి నృపాలుని యొద్ద నేనానాయకుఁడుగ నుండి యాతఁడు గడించిన విజయములన్నిటికిఁ దానె యాధారమయ్యెను. ఈవీరవతంసుఁడు విద్యా వితరణ వికాసములలో నిరుపమానుడై విక్రమసింహపుర గాజ్యమును దానొక్కడై భుజపీత్విపై ధరించెనని చెప్పుదుమేని యుదతిశయోక్తి కలదని చాత్రీవిదులు చాకొనలేరు.

ఖడ్గతిక్కన మనుమసిద్ధి కేయేసంగ్రామములలో నెంతెంత సహాయపడినో నిర్ణయించు నాధారములు లభించుట

లేదు. ఇతడు సర్వసేనానాయకుడుగా నుండి విరోధుల వం
చించి జయములఁ బడసెననుటకు వలయు గ్రంథాధారములు



భండరిక్కన.

కలవు. వీరశిరోమణి యగు ఖడ్గతిక్కన యింత ప్రసిద్ధుఁ డగుటకు నాతని తల్లియు వీరమాతయు నగు పోలమాంబ స్తవ్య ప్రభావమని వేఱుగాఁ జెప్పఁబనిలేదు. ఖడ్గతిక్కన కేవలదండ నాయకుఁడుగ నుండి కులాచారములు విడనాడినవాఁడు కాఁడు. ఇతఁడు వేదగానలోలుఁడు. బ్రాహ్మణకుటుంబ పోషకుఁడు. దానకర్ణుఁడు. విరోధిఖండన చణుఁడు. ఈమహామహుని యాశ్రయమున “రాయ వేశ్యా భుజంగరాజమూర్తి గంధవారణా”ది బిరుదము లన్వర్థములై ప్రశస్తిమంతము లయ్యెను. ఒకకవితా విషయమునఁ జెప్పట కాధారములు లేవుగాని పరాక్రమా దార్య పాండిత్యరాజకీయ పరిజ్ఞానాది మహాపురుష ధర్మముల లోఁ దిక్కన సామయాజికి ఖడ్గతిక్కన యించుకొనియుఁ డి పోవఁ జాలఁడనియుఁ బై పెచ్చు పయిజేయిగా నున్నాఁడనిఁ జెప్పనగును. కేతనకవి యీమహావీరుని గుణవర్ణనము మిగు మనోహరముగాఁ గావించి ప్రశంసించియున్నాఁడు. ఆయ వర్ణన భాగములఁ దిలకింతుమేని ఖడ్గతిక్కన నాంధ్రీపరిశు రాముఁడని ప్రశంసించ వచ్చును.

ఖడ్గతిక్కన విజయము తెలుపు కళాగ్రంథములలో కాటమరాజుకథయొకటి. కొట్టరువువంశతిలకుఁడగు ఖడ్గతిక్కన పరాక్రమ జీవితము, స్వామిభక్తి యీగ్రంథమువలన నెఱుంగ వచ్చును. విద్యాప్రియులగు నాగరకులకుఁ జరకాలమునుండి

కాటమరాజుకథ వినిపించి ఖడ్గతిక్కనజీవితచరిత్రమును విస్మృతి తరంగము చాటున నదృశ్యముకాకుండఁ గాపాడిన వీరకథా గాయకులకుఁ బ్రకృతకథాపఠనావసరమునఁ గృతజ్ఞత దెలుపుట మన విధులలో నొకటియై యున్నది.

కాటమరాజును యాదవవంశజుఁడ నెల్లూరుమండలమందుఁగల కనిగిరిసీమలోని యెఱ్ఱగడ్డపాడుప్రాంత భూతములను బాలించుచుండెను. ఇతడు గొప్ప భూస్వామియు నపరిమిత పశుధనము గలవాఁడనై సజాతీయుల కందఱు కథిపతియై మిగులఁ బలుకుబడితోఁ గులపెద్దయును గౌరవముతోఁ గాలయాపనము చేయుచుండెను. ఆకాలమునఁ గొన్నిసంవత్సరము లనావృష్టి తటస్థించుటచే బ్రజలకుఁ బశులకుఁగూడ చాలచిక్కులు గలిగెను.

యాదవులు విశేష పశుగణము గలవారగుటచేఁ దమ వీళ్లన్నింటను గడ్డిలేకుంట చూచి తృణజల సమృద్ధిగల తావుల కేగి పశువుల మేపుకొని దేశము సుభిక్షమైనపీమ్మట దిరిగి యిండ్లకుఁ జేరనిశ్చయించిరి. కొందఱు యాదవులు దూర దేశములకుఁబోయి పైరుపచ్చలు చల్లగానుండు ప్రదేశము తాము పూచినంతలో నెల్లూరిచెంతగల పాలేరుతీరమసి వచ్చి తమ రాజున కెఱింగించిరి. కాటమరాజు పశుగణమును యాదవులను ఎంటగొని నెల్లూరిప్రాంతములకేగి యట తనపశువులను బశుపాలకులను నాపి, ఆప్రాంతములఁ బాలించు మనుమనీధి

. భూపాలుని దగ్గరకుఁబోయి తనకష్టముల నెల్ల నెఱింగించి పాలేటి
 తీరమునఁగల బీళ్లు కొంతకాలము పశువులు మేవుకొనుటకుఁ
 బుల్లరికిఁదీసికొనెను. పాలేటితీరమునఁ గాటమరాజు కొన్నాళ్ళు
 నివసించి పశుగణమును బోషించుకొని కాలము గడుపుచుండు
 నంతలో ఎఱ్ఱగడ్డపాటినుండి కొందఱు గొల్లలువచ్చి వర్షములు
 కురిసినవనియు దేశము సుభిక్షముగా నున్నదనియుఁ బశువులకు
 గూడ మేతగలదనియు వర్తమానము చెప్పిరి. కాటమరాజు ఆ
 వార్త విన్నంత నెరుగులనంతసించి గంగమ్మకు జాతకులు చేయించి
 పరిమితివఱకు బశువుల మేవుకొనలేదు గాన మనుమసిద్ధికి మనము
 పుల్లరినీయ నవసరములేదని తమలోఁదాము నిశ్చయించుకొని
 యాదవులను బశువులను వెంటబెట్టుకొని పోవుచుండ మనుమ
 సిద్ధిభటు లడ్డగించిరి. వారలఁ దిరస్కరించి యాదవులు తమ
 ము వెడలిపోయిరి. భటులవలన మనుమసిద్ధి యీవర్తమానము
 విని మండిపడి యాదవుల దురాగతమున కేవగించి అన్నము
 భట్టు అను నొక బ్రాహ్మణుని కాటమరాజువద్దకు పుల్లరి యొసం
 గుడని కోరుటకుఁబంపెను. యాదవులు పుల్లరినీయవలసినయవస
 రములేదనియు, గొలఁదికాలమెపశువులను మేపితిమిగాననీయక
 పోవుటయే ధర్మమనియు, రాయ బారములకు లొంగి కనకవర్షము
 గురిపించుటకు గొల్లలు పిచ్చి నాంధ్రుకారనియు నందఱపక్షమున
 కాటమరాజు వర్తమానముచేసెను. యాదవులను వంచించకున్న
 లాభములేదనియు పుల్లరి విడిచిపెట్టితిమేని పౌరులకుఁగూడ

నలును కలుగుననియు మనుమసిద్ధి భూపాలుఁడు సర్వసేనా
నాయకుఁడగు ఖడ్గతిక్కనయనుమతిచొప్పున సంగరమునకుఁ
తలపడియెను.

ఈవార్త యాదవులు విని కాటమరాజున కెఱింగించిరి.
కాటమరాజు తన బంధువులు వీరులు నగువారికందఱుకు వర్త
మానము లంపి పిలువనంపి సైనికబలము నాయుత్తపఱచెను.
కొండవల్లి చల్లపిన్నమ్మనాయకుఁడు, చొనకొండ అయితమరా
జు, ఎఱ్ఱయ్య, భట్టామరాజు, కరియాపులరాజు, వల్లభన్న,
కీతిముద్దయ్యనాయకుఁడు, పురుషోత్తమరాజు లోనగు నుప్ప
ర్థ యాదవప్రముఖులు సైనికసహాయులై కాటమరాజు
పక్షమున జేరిరి. కాటమరాజు తన సేనకుఁ గ్రామశిక్ష నొనంగి
న్నమనాయని మంత్రిగను బ్రహ్మరుద్రయ్యయను బ్రా
హ్మణుని సేనానాయకునిగను నేర్పఱచి సంగరమునకు సైన్య
సహితముగ బయలుదేరెను. మనుమసిద్ధిపక్షమున సర్వసేనా
నాయకుఁడగు ఖడ్గతిక్కన కొంతసైన్యమును వెంటకొని
ఎఱ్ఱగడ్డపాటికి బయలుదేరెను. రెండు సైన్యములును బా
లెఱియొడ్డున నున్న పంచలింగములకడ సంగరమునకుఁ దల
కొనెను. యాదవులు చెక్కుచెదరులేక మతావేశము స్వ
తంత్రదీక్ష నూతగాగొని ముక్కాకలదీరిన ఖడ్గతిక్కనసైన్య
ముతో మిగుల భయంకరముగాఁ బోరాడిరి. ఖడ్గతిక్కన నిర్ల
క్ష్యభావముతో యాదవులను సరుకునేయక స్వల్పబలమును
మాత్రమే వెంటతెచ్చెను. ఐనను నిరుత్సాహపడక యాదవు

పై న్యము నెదిరించి పట్టుదలతోఁ బోరాడుచుండెను. యాదవ పై న్యము ఖడ్గతిక్కన పై న్యమును జాలవఱకు నాశనముగావించి ముందునకు వచ్చుచుండెను. ఈపరాజయ పరిస్థితులఁగాంచి యేని జంకక ఖడ్గతిక్కన హతశేషమగు పై న్యముతోఁ జిరకాలము పోరాడెను. యాదవ పై న్యము చుట్టుముట్టి ఖడ్గతిక్కనను నాతని స్వల్పపై న్యమును బట్టుకొనిరి. ఖడ్గతిక్కనను కాటమరాజు సమీపించి “బ్రాహ్మణోత్తమా! సంగరము మానుకొనుము. బ్రాహ్మణులఁ జంపిన మాకు బ్రహ్మహత్య వచ్చును. అగ్గివర్ణులగు మీరు మాతోఁబోరుట న్యాయముగాదు. మమ్ముఁ గోపింపక సంగరయత్నము మానుకొను”మని ప్రార్థించి విడిచిపెట్టెను. ఖడ్గతిక్కన చేయునదిలేక గుఱ్ఱమునెక్కి నెల్లారి కేగి పై న్యముతో రాఁదలంచి గృహభిముఖుఁ డయ్యెను.

పరాభవదుఃఖముతో ఖడ్గతిక్కన గృహముచే మంచములోనున్న సిద్ధనామాత్యుఁడు తన కుమారుఁడు పవచ్చినాడని తెలంచి “ఛీ పాటుబోతా! తుచ్చమగు ప్రాణముఁ కాశపడి యిల్లుచరిన నిన్నుఁ జూచిన పాపమువచ్చు”నని ఖడ్గతిక్కనను నొవ్వనాడెను. తండ్రియొనరించిన తిరస్కారముచే ఖడ్గతిక్కనవృద్ధయము కలఁగిపోయెను. ఇంటిలోనికిబోవ నతని భార్య చానమ్మ భర్తను సాదరంబునఁ జూచి ‘వంటయైనది, స్నానముచేయుఁ’డని చెప్పి స్త్రీలు స్నానముచేయుతావున నొక మంచము చాటుజేసి వసువుకుంకుమ యట పదిలపఱచెను. ఖడ్గ

తిక్కన తన భార్యను జూచి యదియేమని యడుగ సంగరము నుండి పాటివచ్చిన భర్తలను వీరపత్నులు గౌరవింపఁదగిన విధ మిదియెకదా? యనిప్రతిభూతర మొనంగెను. తన ప్రమాద మునకుఁ దాను నొచ్చుకొని యెటులోన్నానము గానించి ఖడ్గ తిక్కన భోజనగృహములోని కేఁగెను. తల్లి ప్రోలమాంబ అన్నము వడ్డించెను. కుమారుఁడు భుజించుచుండెను. మజ్జిగకు మాటుగా తల్లి పాలు వడ్డించెను. అవి విఱిగిపోయియుంటచే నిటులున్న వేమి యని ఖడ్గతిక్కన తల్లినడిగెను. ఆమె పక్కున కవివీరోధులను జయింపలేక పందవై నీవు వచ్చుటచే బతుకులు విఱిగినవి, పాలును విఱిగె"నని చెప్పెను. ఆమాటవిని యెటులో భోజనవ్యాపారమును ముగించి ఖడ్గతిక్కన పరాభవ దుఃఖము నిష్ఠురోక్తులవలని రోసము మదిలో నుంచుకొని "జయించి విక్రమసింహపురమును జేరవలయును, లేదా సంగరమందె మరణింపవలయును. ఇదియె నాప్రతిజ్ఞ" యని పలికి రాజమందిరమున కేగి క్రొత్తసైన్యమును దనవెంట గైకొని రివ్యస సంగ్రామరంగము చేరెను.

ఖడ్గతిక్కన సైన్యసహాయుడై సంగరరంగము నలంకరించుచున్నాడని యాదవు లాలించి వారును రణరంగము నలంకరించిరి. ప్రళయకాల నటునివలె విజయముపై లక్ష్మముంచి నిశ్చలముగాఁ బోరాడు ఖడ్గతిక్కనవిక్రమమునకు వెఱచి సైనికులు త్రొవ్వనీయసాగిరి. కాటమరాజు సైన్యము

చలించెను. కడకుఁ గర్తవ్యము దోచక కాటమరాజు రణరంగమునఁ బ్రవేశించి తనకడ్డముగానున్న ప్రతిపక్ష సైన్యమును దెగటార్చుచు ఖడ్గతిక్కనను సమీపించి నమస్కరించి “బ్రాహ్మణోత్తమా! పోరుడుగుము, పోరుడుగుము. బ్రహ్మహత్యా పాపము మాకంతములఁ జుట్టకుము. చేతులార నిన్ను వధింపఁ జాలము. వెనుకకు మరలిపొమ్ముని దోసిలియొగ్గి సవినయముగాఁ బ్రార్థించెను. ఖడ్గతిక్కన యాతని సగౌరవించి “చేతగాకున్న పుల్లరినొనంగి శరణు గోరుము. శక్తియున్న నెదిరింపుము. పెక్కుమాటలేల? బ్రాహ్మణుని జంపఁదగదని ధర్మశాస్త్రములు వల్లింపఁ దలంచితిరేని మీకు సంఘవిలయము తప్పదు పొమ్మ”ని తిరస్కరించెను. కాటమరాజు చేయునదిలేక తన సైన్యమును ఖడ్గతిక్కనమీఁదికిఁ బఱపి కాటమరాజు స్వయముగా సంగ్రామభారము వహించెను. రెండు మూడు మాఱులు మంచి యవకాశము లభించినను బ్రాహ్మణ భక్తుడగు కాటమరాజు ఖడ్గతిక్కనను విడిచిపెట్టెను. ఖడ్గతిక్కన యట్టి యవకాశము తనకుఁ జిక్కినపుడు చేతనైనంతవఱకుఁ బ్రతిపక్ష సైన్యమును మారణము చేయుచుండెను. ఈ పరిస్థితులను గమనించి సేనానాయకుడగు బ్రహ్మరుద్రయ్య కాటమరాజువద్దకేగి, “నృపాలకా! నీవాగుము. బ్రాహ్మణుడని ఖడ్గతిక్కనను నీవు వదలుటచే నాతఁడు మన సైన్యమును రూపుమాపుచున్నాఁడు. వర్ణాశ్రమ ధర్మములు విచారింపవలసినది సంగ్రామరంగమందా? పేరునకు నీవు సేనాధీశ్వరుడగు

నుండుము. నేను జయము సాధింతు"నని ఖడ్గతిక్కనను సైన్య సహాయముతో నెదిరించెను. ఉభయులు రణకౌశలులగుటచే జిరకాలము జయాపజయ నిర్ణయముల కనువుగానటలఁ బోరాడిరి. కాలవశమున వీరవతంసుడగు ఖడ్గతిక్కన మరణించెను. స్వామిభక్తిగల యాతనియశ్వము ఖడ్గతిక్కన శిరమును నోటఁ దగిలించిఁగాని నెల్లూరిలోని తన యజమాని యింటివద్దకుఁ జేరి నకిలించెను. ఇంటిలోని వారందఱువచ్చిచూడఁఖడ్గతిక్కనశిరము గోచరించెను. ఖడ్గతిక్కన రణరంగమున మరణించినవార విని నంత నె నగరమంతయు ఊఁభించెను. వీరవతంసు లందఱు కన్నీగు గార్చిరి.

మంచములోనున్న సిద్ధనామాత్యుఁడు కుమారుని వీర మరణవార్త వినినంతన యానందబాష్పములు విడుచుచు బరలోక మలంకరించెను. ఆయన తెల్లియగు పోలమాంబ కుమారుని శిరము ముద్దాడి యిప్పటికి వీరమాత ననిపించుకొంటినని ప్రాణములు విడిచెను. చానమ్మ భర్తతల నొక కాన్యమునం దుంచి తానును నందుఁజొచ్చి సర్వజన ప్రశంసాపాత్రురాలై కీర్తిపహించెను. ఖడ్గతిక్కన భౌతికస్వరూప మేనాఁడొనశించినది. చరిత్రాభిరతులు నుత్సాహశాలురునగు నాంధ్రయువక హృదయములం దామహావీరుని తేజము నేటికిఁ బ్రకాశించుచున్నది. ఈవీరునిజన్మకాలము తెలియదుగాని క్రీ. శ. ౧౨౦౦-౧౨౬౦ వఱకున్న తిక్కనసోమయాజికి సమకాలికుఁడును, సోదరుఁడును గాన నించుమించుగా నాకాలముననే యున్నటుల

విశ్వసంపవచ్చును. స్వామిభక్తివరాయణతయందును, శూరత్వమునందును నీవీరవతంసుడు అంధ్ర వీరసందోహమునం దవతంసప్రాయుడైయున్నాడు. అంధ్రుల పునరభ్యుదయమున కీవీరుని సుకల్పము దోహద మొసంగుగాక.



ప్రతాపరుద్ర చక్రవర్తి.

మన కథానాయకుడగు ప్రతాపరుద్రచక్రవర్తి యతియ వంశజుడు. వీరాధివీరుడగు నీరాజసింహుని చరిత్రము తెలిసికొనుటకు ముందీయన పూర్వులను గుఱించి తెలిసికొనుట యావశ్యకము. తొలుత కళ్యాణపురరాజులగు పశ్చిమచాళుక్యులకడ దండనాయకుడుగ నున్న పోలరాజును వీరుడు తద్రాజ్యపతనానంతరము హనుమకొండ రాజధానిగ జేసికొని స్వతంత్రవతాకము స్థాపించి యాంధ్రదేశములోఁ జాలభాగము తన పరిపాలనమునఁ జేర్చుకొనెను. ఈనరపాలుని పుత్రుడగు రుద్రదేవుడు పితృసంపాదితమగు రాజ్యమును మిగుల సభివృద్ధిలోనికిఁ దెచ్చెను. ఈ నరపాలుడు శిల్పములకు లలితకళయగు కవితకుఁ గూడ సభివృద్ధి మార్గముల నవ్వేమించెను. ఈయన యనంతరము ఇతని తమ్ముడగు మహాదేవరాయల పుత్రుడు గణపతిదేవుడు రాజ్యమునకు వచ్చెను. ఈనపుని కాలమునాటికి ఓరుగల్లుకోట పూర్తి

యయ్యెను. తన సామ్రాజ్యము నీతఁ డోరుగల్లులో స్థాపించి
 చాళుక్యులను చోళులను జయించి యభివృద్ధిలోనికిఁ దెచ్చెను.
 పుత్రసంతానము లేకపోవుటచే నీయనపుత్రి రుద్రమదేవి
 రాజ్యమునకు వచ్చి చిరకాలము మహాత్తరముగ నాంధ్ర
 సామ్రాజ్యమును బాలించెను. పితృ దత్తమగు రాజ్యము
 నీయమ విస్తరింపఁజేసి తిరుగఁబడిన రాజులఁ బిలుకుమార్చి
 యాంధ్రజాత్యుల దంతర్హితమైన పరాక్రమము నీయమ
 యొక్కమోటు బ్రజ్వలంపజేసెను. ఈయమకుఁ బురుషసంతతి
 లేదు. ముమ్మడమ్మ, రుద్రమమ్మను నిరువురు కుమార్తెలు
 గలరు. ముమ్మడమ్మను చాళుక్యన్వయుఁడగు వీరభద్రరాజు
 రుద్రమమ్మను ఇందులూరి అన్నభూపతియుఁ బెండ్లాడిరి. అల్లుం
 డ్లిరువురు ప్రత్యేక మండలాధిపతులైనను రుద్రమదేవికిఁ గుడి
 భుజములవలె నుండి సంగరములం దాయమకు సాయపడుచు
 విజయలక్ష్మిని గనునన్నులలో నుంచిరి. రుద్రమదేవి తనపుత్రిక
 లకుఁ బుత్రసంతానము గలిగెనేని వారికిరాజ్యము స్వాధీనము
 చేసి కృతార్థురాలు గావలెనని సంకల్పించెను. పెక్కుప్రతిముఖ
 గావించెను. పన్నియో యాలయములు గట్టించెను. కానవచ్చిన
 దేవరలకెల్లఁ దాను మొక్కి కుమార్తెలచే మొక్కించెను.
 అయినవోలు మైలారుదేవరకు, కొలనుపాక సోమనాథునకు
 వేములవాడ రాజేశ్వరునకు, మొగలిచర్ల ఏకవీరాదేవికి మహా
 త్నవములఁ జేయించెను. దైవానుగ్రహమున ముమ్మడమ్మ గర్భ

వతి యయ్యెను. ప్రిజ లీశుభ వార్త విని యుత్సవము లొనర్పిరి. శాలివాహనశకము.....ఆనందనామ సంవత్సర చైత్రశుద్ధ పంచమి గురువారము బౌద్ధముహూర్తమందు సూర్యుడు, అంగారకుడు, బుధుడు, బృహస్పతి, యుచ్ఛస్థానమునను, శని స్వక్షేత్రమున నున్న శుభసమయమున నొకబాలుఁ డుదయించెను.

ఓరుగల్లునగరమున నానాఁ డొనరింపఁబడిన వేడుకలకు మితములేదు. పురిమంతయు నలంకరింపఁబడెను. ఆలయము లన్నింటియందు మహోత్సవములు జగన్మోహనముగా జరుపఁబడెను. చుంగళవాద్యము లెడఁతెగక మ్రోయుంపఁబడెను. రుద్రమదేవి నామకరణోత్సవము మహావైభవముగ నెక పేర్వఁ జేసి ప్రధానమంత్రి యగు శివదేవయ్య యనుమతిచే నాబాలునకు శ్రీమన్మహారాజ వీరప్రతాప రుద్ర నేవచక్రవర్తియని నామకరణ మొనరించెను. శుక్లవక్షచంద్రునివలె నాబాలుఁ డభివృద్ధి నొంది బాల్యమునందే ధనుర్విద్యయు, వ్యాయామవిద్యయు, సంస్కృతాంధ్రములు, రాజనీతియు గురుస్థలకడ నభ్యసించి యుత్తమయగు రుద్రమదేవితో రాజసభామందిరమున నుండి పరిపాలనావిధానమునుగూడఁ బనితనముననే నేర్చునెను.

రుద్రమదేవి తనవారకమున మనుమడగు ప్రతాపరుద్రదేవునకుఁబట్టాభిషేకముజేయవంకల్పించెను. ఈసభ సంగల్పము వినినంతన ప్రతాపరుద్రుఁడు పట్టాభిషేకాసంకల్పము నిశ్చింతి



ప్రతాపరుద్ర చక్రవర్తి

చాలదని తనమంత్రనిపై న్యమును వెంటగొని యొకమా అంబు
యాయాత్రకు వెడలి పలువురు స్వతంత్రరాజులను సామంతులు
గాగొని కొన్నిచోట్ల జయస్తంభముల స్థాపించి నియమిత
కాలమునకు రాజధానిచేరెను. ఓరుగల్లునగరము మిక్కిలి రమ
ణీయముగా నలంకరింపబడెను. స్వయంభూదేవాలయమునం
దును, జెన్న కేశవాలయమునందును మహాత్మ్యములు జరుప
బడెను. జరుపబడిన వేడుకలకు మితములేదు. మంగళవాద్య
ములచే భూనభంతరములు మామోగెను. వివిధ సాత్ర
ములతో బుణ్యనదులనుండి తెచ్చిన శుద్ధోదకముచే బ్రతాప
రుద్రచక్రవర్తిని బట్టాభిషిక్తుని గావించిరి. ప్రజల యుత్సా
హము మేరమితెను. రుద్రదేవి యాశుభావసరము బుర
స్కరించుకొని యుద్యోగులందఱకు సత్కృతు లొనరించెను.

ప్రతిపక్ష దృశ్యము రాజ్యమునకు వచ్చిన కొత్తలో
గొండ తాతని నిరాకరించి కప్పములొనంగుటమానిరి. కొండఅం
స్వాతంత్ర్య సంపాదనమునకు గుట్టిలు చేయసాగిరి. మనుమ
గండగోపాలుడు, అంబయదేవమహారాజు, తిరువారదేవుడు
లోనగు నెల్లారు మండలపాలకులు తిరుగబడిరి. ప్రతిప
క్ష దృశ్యము తనపై న్యమునంపి మనుమగండ గోపాలుని దెగటా
ర్పించి రాజ్యమున శాంతి స్థాపింపజేసెను. అంబయదేవ తిరు
వార దేవాదులు తమంతతాము లోబడిరి. ప్రతిపక్ష దృశ్యము
స్వాతంత్ర్యము ప్రకటించుటకు యత్నించుచున్న సాంధ్య చోళ

కేరళ దేశాధిపతుల జయింపనెంచి కోటలు కొత్తశములు బాగుచేయించి సైన్యమును మిగుల వృద్ధికిఁ దెచ్చెను. ఆ తరుణమున దేవగిరిదుర్గమున యాదవవంశజుఁడగు రామదేవుఁడు పాలించుచుండెను. ఇతఁడు భోగలాలనుఁడై కాలము గడుపుచు రాజ్యవ్యవహారములలో నంతగ జోక్యము పుచ్చుకొనకుండెను. ప్రతాపరుద్రుని త్రిలింగసామ్రాజ్యము మహామృత దశలోనుండుటచే నుత్తరహిందూస్థానమును బాలించు మహమ్మదీయ సృపాలురకు దేవగిరిని లోఁగొని యాంధ్రసామ్రాజ్యమును హరింపవలెనను కోర్కె జనించెను.

శిల్లీ సామ్రాజ్యమును జలాయుద్దీను ఫిరోజు పాలించు కాలమున అల్లాఉద్దీను అపరిమితసైన్య సహాయముతో నొకమాటు దండయాత్ర కరుదెంచి దేవగిరిని ముట్టడించి జయించి రామదేవునివలనఁ గొంతధనము, అమూల్యరత్నములు, బంగారము గైకొని సామంతునిజేసికొని వెనుకకు మఱలెను. ఆంధ్రసామ్రాజ్యముగొప్పతన మపు డతఁడు వినెనుగాని సైన్యమలసి యుండుటచే ముందునకేగ మానెను.

అల్లాఉద్దీను తన మేనమామయగు జలాయుద్దీను ఫిరోజును జయింపఁ తాను కో. శ. ౧౨౯౬ లోఁ బ్రభువయ్యెను. ఇతఁడు ఓరుగల్లు రాజ్యమును జయింపనెంచి సైనికబలమును ఆయుధ సామగ్రిని మిగుల సభివృద్ధిపరచి క్రీ. ౧౩౦౩ లో మల్లిక్ నాయబ్ కాలూరనువాని సేనాధిపతిగ నొనర్చిపంపెను. మల్లిక్ నాయబ్

కావున పదివేల గుట్టపుదళము నలుబదివేల సైనికులతో
 బయలుదేరి దేవగిరిచేరి యంతకుమున్ను యంకితుడైన రామ
 దేవునియొద్ద నాతిధ్యములఁ గైకొని ఆంధ్రనగరము మీఁదికిఁ
 బయలువెడలెను. ఈనార్త ప్రతాపరుద్రదేవుఁడు వినినంతనే
 యవనసైన్యమునకుఁ బరాభవము సులభముగఁ జేయవచ్చునని
 పాండ్య చోళ కేరళదేశములపైకిఁ బోవ నర్హసిద్ధముగా నున్న
 యాత్మీయసైన్యమునకుఁ దన తమ్ముడగు అన్నమదేవుని యధ్యక్షుని
 గావించి యెదిరింపఁబెను. పురవరి మహాసేవనాయకుఁడు, సాహిణిమారుఁడు, మేచయనాయకుఁడు బెండవూడిఅన్న
 యమంత్రి, ముప్పడినాయకుఁడు లోనగు మహావీరులకుఁ గొంత
 బలము నొసంగి తాను గోదావరీతీరమువఱకు యవనసైన్యమును
 నెదిరింపనేగెను. ఆంధ్రసైనికులు మహమ్మదీయ సైన్యమును
 గోదావరి దాటకుండఁ బెక్కువిధముల నరికట్టిరి. పడవలలో
 వచ్చుసైనికులను నుడిగుండములలోఁ గూలఁద్రోసిరి. పడవల
 బగులఁగొట్టిరి. పాణిములకుఁ దెగించి హతశేషులగు యవన
 సైనికులు గోదావరి వాటి యీవలకు వచ్చినంతనే ఆంధ్రమహా
 ముద్దీయ సైన్యములకు మహాసమరము జరిగెను. ఆంధ్రవీరులు
 మొక్కవోని పరాక్రమమున ముందున కుటికి యవన సైన్యము
 నంతయుఁ జిందరవందర గావించి రణరంగమునంతయుఁ
 జిత్తిపక్ష రక్తప్రవాహములతో నిండిరి. పాణిముల
 మీఁది యాసతోఁ జెట్టువనొకగు గుట్టువనొకగు గుట్టువనొకగు
 విడిచి మైమఱచి తురు;

సైన్యమును జెండాడి విజయలక్ష్మీద్వితీయులై యాంధ్రసైనికు
 లేక శిలానగరముఁ జేరిరి. పరాధవదుఃఖముతో హతశేషమగు
 సైన్యమును సమకూర్చుకొని మల్లిక్ కాపూరు ఢిల్లీకిఁ జేరెను.
 రణమున జయించి సైన్యమును జెండాడి నగరమున
 కేతెంచిన యాంధ్రవీరులనందఱను బ్రతాపరుద్రచక్రవర్తిగౌర
 వించి యుచిత సత్కారములగావించి గౌరవించెను. ప్రజలు
 తమసామ్రాజ్యజయమున కానందించి వీరులకు హారతులొసంగి
 మహోత్సవము లొనరించి మృతవీరుల పాలికలనిలో స్మరణ
 చిహ్నముల నెఱకొల్పిరి. ఏకశిలానగర రాజ్యమును గబళింప
 నెంచిన తీర్పురాంతకుఁడు అంబయచేవుడు ప్రతాపరుద్రుని
 వంచించ నిదియ తరుణమని యోరుగంటికోటపైకి వచ్చిరి.
 సోమయాగన్నవీరుఁ డపరిమిత సైన్యబలముతో వారి నెదిరించి
 సైన్యసహితముగఁ దునుమాడి వారిరాజ్యము నాంధ్రసామ్రా
 జ్యములోఁ గలిపివేసెను. యవనసైన్యము ఢిల్లీకేఁగినది మొదలు
 అల్లాఉద్దీను ఆంధ్రసామ్రాజ్యమును వాంఛింపనై తినేయనిమిగుల
 నాందోళనపడి యచిరకాలమున మఱిల దండయాత్రకేఁగనిశ్చ
 యించి సైనికబలమునభివృద్ధిఁ జేయుచుండెను. అపుడు దేవగిరిని
 ఢిల్లీకంకితఁడై పాలించు మహారాష్ట్రుడగు రామదేవుఁడనునా
 మాంతరముగల రామచంద్రదేవుఁడు ఢిల్లీసామ్రాజ్యమునకుఁ
 బన్నునొసంగమానెను. అల్లాఉద్దీను రెండవదండయాత్ర కాంధ్ర
 శముమీదికి మల్లికాపూరునుబంపెను. అతఁడు తొలుత దేవ

గిరిని ముట్టడించి రామచంద్రదేవునిబంధించి ఢిల్లీకిఁబంపి యచటి బలము నంతయును హరించి ఏకశిలానగరముమీఁదికి నాడి నెడలెను. కాని త్రిరసి పరాజయము నొంది యవనసైనికులు చీందరవందరయై బ్రదుకుము జీప్రదాయని ఇంటితోవఁబట్టిరి. పరుష స్వభావముతో నీయవనసైనికులు ఆంధ్రశమునఁబ్రవేశించునపుడును బారిపోనపుడును గూడ ఆలయముల రూపు మాపి నగరములను గాల్చి దీనుల హింసించి ప్రజాపీడ సమ కూర్చిరి. ఆంధ్రసామ్రాజ్యమంతయు యవన దురంతములచే గల్లోలమై క్షోభనొందెను. నష్టపడిన ప్రజలందఱును బ్రతాప రుద్రుఁడు బొక్కనమునుండి ధనము తెప్పించి యొసంగి వారి యావత్తులఁ జాలవఱకు నిచ్చించెను.

క్రీ. శ. ౧౩౧౯ సంవత్సరమున అల్లాఉద్దీను మూఁడన ఫర్యాము ఆంధ్రసామ్రాజ్యమును జయించుటకు మల్లిఖార్జునుఁ ఖ్వాజాహుజీయును వారల యధ్యక్షతక్రింద నపరిమిత సైన్యమును నొసంగి పంపెను. దేవగిరిచేత నెట్టిప్రతిఘటనము లేకుంటచే యవనసైన్య మాకస్మికమున ఇందూరు మీఁదుగా పచ్చుచుండ స్వామిభక్తపరాయణులగు సైనికు లెదిరించి వీర మరణమొందిరి. మహమ్మదీయులు సిరిపురదుర్గమును ముట్టడించిరి. దుర్గవాలకుఁడగు వాణీకవిదేవుఁడు భయంకరసంగ్రామ మొనరించి యవనసైనికులయొగ్నే యాస్త్రములకు గుఱియై అవరోధకాంతలతోఁగూడ దగ్ధమయ్యెను. అతని సోదరుఁడు

సర్వవైభవ సంపన్నుగు దుర్గము మహమ్మదీయులకు స్వాధీనమయ్యెను. అనంతరము సముద్రమువలె బాంగి పొరలివచ్చు మహన సైన్యమును సూనార్పాలు దుర్గమువద్ద నాంధ్రులెదిరించిరి. ఉభయపక్షములవారికి భయంకరసంగరము జరిగెను. మరద్యప్తవశమున నాంధ్రులలోడిరి. మహమ్మదీయ సైన్యము ఆంధ్రీనగరము ముట్టడింపవచ్చు వార్తవిని ప్రతాపరుద్రదేవుడు శూరులనందఱఁ బిలువనంపి చాఁపకూడుఁగూడిచి, యుచితరీతి నత్కరించి ప్రతిఘట్టుల నెదిరింపఁ బంపెను.

ఆంధ్రీసైనికు లప్రతిమాన పరాక్రమముతో యవన సైన్యము నెదిరించిరి. మహమ్మదీయులు పట్టుదలతో నిలిచి యాంధ్రీనగర దుర్గముల కన్నింటికి శతఘ్నులు బారుచేసి కాల్పసాగిరి. ఓరుగల్లుకోట కన్నివైపుల యవనసైనికులు మూఁగి లోనికెటులఁ బ్రవేశింపవలయునో తోచక కలవరపడు చుండిరి.

చుట్టును వుట్టకోటయు గానిచుట్టు మిగుల విశాలమగు గాఢజలపూరిత పరిభుయు నుంటచే మహమ్మదీయులు ముందుకుబోవ జంకిరి. కోటగోడపైనున్న వీరులు పరిభులోఁగాలుండిన వీరుని నుంచినటుల ఖండింపఁదొడంగిరి. ఇట్లు నెలలకొలఁదొడగడచెను. ఆంధ్రీనగరము యవనులకు సాధ్యము కాదయ్యెను. ప్రతాపరుద్రదేవుడు శైవమత పక్షపాతియని భావించి యాస్థుపాలుని ద్వేషించు జైనాచార్యులు కొందఱు రహస్యముగ మహమ్మదీయులఁగలసికొని కోటయాకృతి యంతయుఁ దెలిపిరి.

అకస్మికముగ నున్నటులుండి యవనులు ఏనుగుల సహాయముతో నగడ్డదాటి యర్ధరాత్రమున మంటికొటనెక్కి లోనున్నపౌరులను సైనికులను హింసింపఁ దొడంగిరి. తెల్లవారువఱకు తొలికొటవఱకు మహమ్మదీయ సైన్యములు వచ్చెను. అగడ్డ వారి నాటంకపఱచెను. అగడ్డ పూడ్చుకొని పైనుండి యాంధ్రసైనికులు ఆగ్నేయాశ్రములు, ఆయుధవర్షము గురిపించి యవనదళము జెండాడుచుండిరి. తగనిపట్టుదలతో యవనవీరులు తొలికొటకు బగ్గమువేసి పారికుచుండిరి. ప్రతాపరుద్ర దేవుఁ డీవార్త నాలించి యింక విజయము దుర్లభమౌతలంచి యాంధ్రుల దురదృష్టమునకుఁ గాలమే కారణవసంధికియ్యకొనెను. మధ్యవర్తులు సంధికి రాయబారములనడిపి ప్రతాపరుద్రుఁడు 300 ఏనుగులు, 20,000 గుఱ్ఱములు, 75,000 మణుగుల బంగారము, పెట్టెఁడు రత్నములు నొసఁగి శ్రీసామ్రాజ్యమునకుఁ బన్నుకట్టుట కొప్పకొనెను. మల్లిఖార్జున జయమును గడించి 1310సం॥ మార్చి 15 వ తేది శ్రీ సామ్రాజ్యాభిముఖుడై హతశేషసైన్యముతో వెడలిపోయెను.

ఓరుగల్లురాజ్యమును మహమ్మదీయులు ముట్టడించిరని యుఁ బ్రతాపరుద్రుఁడు సంధికియ్యకొనెననియు విన్నంతనె సామంతులలోఁ బెక్కండ్రుతిరుగఁబడి కప్పములీయవద్దనినిశ్చయించిరి. కాంచీపురపాలకుఁడు స్వతంత్రతఁ బ్రకటింపఁ బ్రతాపరుద్రు

నిసేనానాయకుడును రేచర్ల గోత్రుడునునగు ఎఱ్ఱదాచానాయకుడు కాంచీపురరాజ్యము కాకతీయులవశము గావించెను. కులశేఖరవర్మ తరువాత కాంచీరాజ్యమును హరింప ముప్పడి నాయకుడేగి యాతనిజయించి తెలుగు చోడులలో నొకడగు మానవీరుని సింహాసనమునఁ జేర్చెను. చిన్నచిన్న రాజ్యములు గూడఁ దిరుగఁబడుట చూచి స్వయముగా దండయాత్ర చేయకున్న వీలుగాదని దుర్గరక్షణమునకు వలయు బలమును ఆంధ్రనగరమునందుంచి యపరిమిత బలముతోఁ బ్రతాపరుద్ర చక్రవర్తి దండయాత్రకు బయలుదేరి పాండ్య, కొంకణ, తెంకణ, మలయాలాది పశ్చిమదేశాధీశ్వరుల నంకితులుగఁ జేసికొని పుణ్యక్షేత్రముల దర్శించి మఱి మాన్యాదికము లొసంగి ఓరుగల్లు చేరెను. పూర్వముకంటె దృఢతరముగ దుర్గమును బాగుచేయించి కందకమును విశాలముచేయించి యాంధ్రనగరమును శత్రుజనాభేద్య మొనర్చెను. శైవము తాభిమానియై బ్రాహ్మణోత్తములకు బెక్కు వృత్తులనొసంగి కవుల బహూకరించి యుత్తమకావ్యముల రచింపఁ బోత్సహించి తటాకముల నభివృద్ధిపఱచి రాజ్యము రామరాజ్యముగావించెను. నాడు నిర్మింపఁబడిన కాకతమ్మబావి, శోభనాలబావి, సవతులబావి, గడియారములబావి, కుషిమహాలు, ఏకశిలామహాలు లోనగు కట్టడము లాంధ్రనీరుల శిల్పిప్రశస్తికిఁ గారకముగ నేటి కలరారుచు నెత్రీపర్వముగ నున్నవి. కేశవాలయము, స్వయంభూదేవాలయము మిగుల వైభవ

పేతములుగ నుత్సవములచే నలరారుచుండెను. కొలఁది కాలములో ఆంధ్రసామ్రాజ్యము మహాన్నతదశకు వచ్చెను.

ఇంతలో ఢిల్లీరాజ్యమునఁ బెక్కువిప్లవములు జరిగెను. అల్లాఉద్దీను గతించెను. ఢిల్లీసామ్రాజ్యసామంతులు తిరుగఁబడిరి దేవగిరియాదవులు స్వతంత్రులైరి. ప్రతాపరుద్ర చక్రవర్తి గూడ పన్నుకట్టుట మానికొనెను. మల్లికార్జును సింహాసనమెక్కు విశ్వప్రయత్నముగావించెను. అతని వధించిరి. తరువాత ముఠారకు అనుపేరుగల అల్లాఉద్దీను రాజ్యమునకు వచ్చి దేవగిరి మీఁదికి దండయాత్రకేగి దుర్గాధిపతియగు హరిపాలదేవుని నోడించి రాజ్యమధ్యమున బ్రతికియుండఁగ మిగుల క్రూరుముగ నతని మేనితో లొలిపించెను. ముఠారకు రాజ్యమునకు జేరఁగనే ఖుస్రూఅను సేనాధిపతి వానిని జంపించి తాను రాజయ్యెను. తరువాత నైదు మాసములకు ఖాజీబేగుతుగ్లక్ ఖుస్రూను సంగరరంగమున జంపి ఘియాజుద్దీను తుగ్లక్ అను పేరుతో క్రీ. శ. ౧౩౨౧ అగష్టు ౨౨ తేదిని ఢిల్లీసామ్రాజ్యమునకు రాజయ్యెను. ఇతఁడు రాజనీతివిదుండగుటచే నలువైపుల నుండి శత్రుసైన్యములు రాకుండ కట్టుదిట్టములు చేయించెను. ప్రతాపరుద్రుఁడు పూర్వవైరము పురస్కరించుకొని ఢిల్లీసామ్రాజ్యమును మింగివేయునేమో యను భయమతని హృదయమును దహించివేయుచుండెను.

తుగ్లక్ తన కుమారుడగు అలూఘఖానునకు అసరి
మితమగు సైన్యమును సహాయముగ నొసంగి యాంధ్రసామ్రా
జ్యమును ముట్టడింపబంపెను. ఇది నాలుగవ ముట్టడి ప్రతాప
రుద్రుడి వార్త విన్నంతనే సమీపమర్గములందున్న సైన్యమును
సేనాధిపతులను రప్పించి రాతికోటలోని ప్రతిదుర్గమునకుఁ బక్క
వలమవీరుని గొంత సైన్యమును గాఢించి ద్వారములన్నింటినిఁగడ
వీరాధిపతులగు సైనికులనుంచి తేరాల బచ్చిరెడ్డి, కొలిచాక
సిద్దయ్య శ్రీరంగమదేవుడు, మహదేవనాయకుడు, గన్నయ్య
సేనాని, కుమారరుద్రదేవుడు లోనగు మహావీరులు సవలక్ష సైని
కులతో నాంధ్రసామ్రాజ్యము సంరక్షించుటయో సంఘమరణ
మొందుటయో కర్తవ్యమని రణమునకుఁదలఁపడిరి. రాచర్లనడ్ల
విడిసినయవన సైన్యము ముందునకువచ్చెను. మహమ్మదగుళివ నీ
వయ్య వీరచందనమువిభూతిగైకొని వీరులందఱును నాశీర్వాదించి
తిలకముమొగమునిండ, గండము మేనఁబూసి రణమున కంపెను.
అద్వితీయపరాక్రమముతో నాంధ్రులుపోరాడిరి. రాజ్యమునం
దున్న ప్రతిపౌరుఁడు రణమునఁ బాల్గొనెను. చుట్టుపట్టునగరముల
వారందఱు పగతుర సైన్యము ననేకవిధములఁ జెండాడిరి. కడకు
మహమ్మదీయ సైన్యము సంపూర్ణముగ నాశనమయ్యెను. సరళు
రులు పలువురు మరణించిరి. యుద్ధోపకరణములన్నియునూడలా
గికొని ఆంధ్రవీరులు మహమ్మదీయుల గోదావరితీరముదనుక
బాటఁదోలిరి. అలూఘఖాను మూఁడువేల గుఱ్ఱపుదళముతో
ఢిల్లీచేరి తన పరాజయ కథయంతయుఁ దండ్రికి నివేదించెను.

సుల్తాను, చుట్టుపట్టులనున్న చండేరీ, బూదాపూర్, మాళవదేశములనుండి తక్షణమే యసంఖ్యాక సైన్యమును దిప్పించి యలూపుఖానున కొసంగి త్రిలింగసామ్రాజ్యమును హరించి రాజును బంధించిగాని నాయొద్దకు రావద్దని పంపెను. యవన సైన్యము రాత్రుల నడవితోరలఁ బయనము చేసి ఆకస్మికముగానోరుగల్లువోటమీఁదఁబడి నిర్భయముగా నసహాయముగానున్న ద్వార తక్షకసైన్యమును దెగటార్చి లోనికిఁ జొచ్చెను. యుద్ధముముగిసి రెండు నెలలైన గాలేదు. ఇంతలో యవనులవలన నెట్టి యువద్రవముండదని వీరులకు విశ్రాంతి యొసంగి ప్రతాపరుద్రుఁడు పరిమితబలముతో నగరమధ్యము నందలి మహాసాధముననుండెను. యవనసైన్యము తొతికోటకు ఫిరంగులు బాగుపెట్టికాల్చుట లాంఛనైనికులు విని నివ్వెఱిపోయిలేచి దుర్గరక్షణమునకుఁబూనుకొనిరి. యవనసైనికులుకోట బైటిద్వారములన్నిటిని మూయించి క్రొత్తసైన్యము నగరము జేరకుండ కట్టుదిట్టముచేసి రాతికోట బగులఁగొట్టనారంభించిరి. ప్రతాపరుద్రచక్రవర్తి యేనుఁగునెక్కి సైనికులఁబురికొల్పుచు బ్రతిపక్ష సైన్యమును బంచబంగాళము చేయించుచుండెను. ఆంధ్రసైనికులు పరాజయమందుచుండిరి. ప్రతాపరుద్రుఁడీవిపరీత పరిస్థితులఁగాంచి స్వయంభూదేవాలయమున కేగి జ్యోతిర్లింగమును సందర్శించిన నది ప్రకాశవంతముగఁగోచరింపదయ్యె. పద్మాక్షి యాలయమున కేగి యాయుధములటనిడి సమస్కరింప

బోవ నాయుధములు సర్పాకారముదాల్చి గుహలోనికిఁబోయె
 ను. ఈపరిసితలు అపశకునములుగ నెంచి ప్రతాపరుద్రుని దేవుఁడు
 జయముపై నాసవీడి ఖడ్గముపుచ్చుకొని మహమ్మదీయ సైన్యము
 పైఁ దుమికెను. అలూపుఖాను ప్రతాపరుద్రుని బంధించి రహ
 స్యముగాఁ దనశిబిరమునఁ జేర్పించెను. రాజింక యుద్ధము చేయు
 చున్నాడని సైనికులు ఘోరముగఁ బోరాడుచుండిరి. అలూపు
 ఖాను ఆరాత్రినుండియే సైన్యముతో ప్రతాపరుద్రుని ఢిల్లీకి
 బంపెను. ఎటులో నీవార్త ఓరుగల్లునగరమునందంతటను బ్యా
 కెను. ఆంధ్రభటులు రాజును విడిపింప శిబిరముల కడకుఁజిక్కి భయం
 కరసమరము చేయుచుండ మహమ్మదీయ సైనికులు కోటలు బి
 గులఁగొట్టి ఆలయములఁ గూలఁద్రోచి రాజమందిరము అంగడి
 వీధులుదోచి ఢిల్లీతోవఁబట్టిరి. మహమ్మదీయ శిబిరములందు
 దమరాజు లేకుండుటకు వగచి ఢిల్లీకిఁ గొనిపోవుచుండిరేమో
 తోవలో నడ్డగించి రాజును విడిపింపమని యవనసైనికులు
 పోయినతోవనుబట్టి యాంధ్రులు రామగిరియొద్ద ప్రతిపక్ష
 సైన్యమును గలసికొని ఘోరసంగరమునకుఁ దలఁపడిరి. ఆంధ్ర
 సైనికులు రాజును విడిపించుటకుఁ బోవుచున్నారని విని ఓరు
 గల్లు ముట్టడించు మహమ్మదీయ సైనికులు రామగిరివద్ద తమ సై
 న్యములను గలసికొని ఆంధ్ర సైనికులతోఁ బోరుచుండ యుక్తి
 శాలియగు నొక మహమ్మదీయసేనాని కొంత పరిజనముతో
 రాజు నీసంరంభములో గోదావరి దాటించెను. ఆంధ్ర సైనికులు

యవనసైన్యమును జెండాడి పరిశీలింప రాజు కనబడడయ్యెను. దురదృష్టవశమున నాంధ్రులు పరాధీనులై యవనపాలనమున నున్న నిజనగరము చేరిరి. ఆంధ్రదేశ మద్వితీయవిక్రమముతోఁ బాలించి ఆంధ్రజాతికి శరణ్యుడైన ప్రతాపరుద్రుడు ౧౩౨౩ లో బంధీకృతుడయ్యెను. ప్రతాపరుద్రుడు జీవగృహిగఁ బట్టువడినందులకు ఢిల్లీనవాబు ఆఱుమాసము లుత్సవము జరిపినట, ఢిల్లీ నవాబు దయదలచి విడిచిపెట్ట ప్రతాపరుద్రుడు కాశేశ్వరమునకు వచ్చి యటఁ గొంతకాల ముండి మరణించినటుల స్థానికచరిత్రము చెప్పుచున్నది. ఆంధ్రసామ్రాజ్యమునకు ముఖ్యస్థానమగు ఓరుగల్లు పూర్వవిభవమంతయు ప్రతాపరుద్రుడు బంధీకృతుఁ డగుటతోఁ దీరిపోయెను. నాటి సామ్రాజ్య చిహ్నము లనఁదగు శిలాద్వారములు, కూపములు, ఆలయములు, దుర్గద్వారములు, క్రీడాసరోవరములు స్మరణ చిహ్నములవలె నేటికి జరిత్రాభిరతుల సంతాపాశ్రునేచనముతోఁ దృప్తినొందుచు ఓరుగల్లుకోటలోఁ గనుపించుచున్నవి. ఆంధ్రసోదరులారా! హతశేషములగు చిహ్నముల గాంచియేసె యానందింపరా?

కృష్ణ దేవ రాయలు.

మహా క్షూరశిఖామణియు ఆంధ్రభాషాప్రియుడగు నగు శ్రీకృష్ణ దేవరాయలు దివ్యనామము నెఱుంగని యాంధ్రుడుండఁడు. ఈరాజతలకుని జీవితచరిత్రము చెప్పటకు ముందు విద్యానగర సామ్రాజ్య చరిత్ర మించుక చెప్పవలసియున్నది.

సౌతాపరుద్రదేవుడు బంధీకృతుడైనంతన నేనానా ముకు లెవరితోవను వారేగి చిన్నచిన్న రాజ్యములను స్థాపించిరి. ఆంధ్రనగరమున సుగంధ భాండాగారాధ్యక్షులుగా నున్న హరిహరరాయలు, బుక్కరాయలు, మాధవమంత్రితోఁగలిసి యానెగొంది ప్రాంతములకు జనుచెంచిరి. కైలములమధ్య సురక్షితముగానున్న యొక ప్రదేశమునందు శా. శ ౧౬౮౦ ధాతసంవత్సర వైశాఖశుద్ధ పంచమి (క్రి.శ. ౧౧౩౬) నాడు మాధవమంత్రి విద్యానగరమును పట్టణరాజమును నిర్మించి హరిహరరాయలఁ బ్రభువుగను బుక్కరాయల యువరాజుగ నొనరించెను. నగరముచుట్టును ఏడు ప్రాకారములు నెలకొల్పబడెను. మాధవమంత్రి సన్న్యసించి మాధవ విద్యారణ్యులను నామముతో శృంగేరి పీఠమున కధ్యక్షుఁడయ్యెను. క్రమక్రమముగా విద్యానగరరాజ్యము మిగుల వృద్ధిగానికే వచ్చి సుప్రసిద్ధమై యరిజనాభేద్యమై యొప్పెను.



క్రీష్ణ దేవ రాయలు.

హరిహరరాయలు, బుక్కరాయలు యనంతరమున విద్యానగరరాజ్యమును రెండవహరిహరరాయలు, దేవరాయలు (రెండవ) దేవరాయలు, మల్లికార్జునరాయలు, విరూపాక్షరాయలు, (రెండవ) విరూపాక్షరాయలు పరిపాలించుచు వచ్చిరి. రెండవవిరూపాక్షరాయలు పరిపాలనమునందనమర్దుడును భోగలాలసుడునగుటచే బ్రజ లీతని ద్వేషించిరి. ఏతద్దాజ్య దండనాథుడగు సాశ్వనరసింహరాయ లీపరిస్థితులు గమనించి రాజును వెడలనడచి తానె విద్యానగరసంస్థాన ప్రభువై చిరకాలము పాలించెను. అతని యనంతరమున నిరువురు కుమారు లొకరివెంట నొకరు రాజ్యమునకువచ్చి యకాలమరణమొందిరి. తరువాత విద్యానగర సామ్రాజ్యమునకు తుళువనరసరాజు పరిపాలకుడయ్యెను.

నరసరాజు తరువాత నతనికుమారుడు వీరనరసింహరాయలు కొంతకాలము విద్యానగరసంస్థానము పాలించి మరణించెను. అనంతరము శ్రీకృష్ణదేవరాయలవారు (క్రీ. శ. 1505 ఫిబ్రవరి ౪ వ తేది) విద్యానగర సామ్రాజ్యమునకు స్థానికుడయ్యెను. రాయలవద్ద తండ్రియగు నరసరాజు కాలమునుండి మువ్వసిద్ధుడైయున్న సాళువతిమ్మరసు మంత్రిగ నుండెను. తిమ్మరసు వయసున బెద్దవాడును దనకు విద్యాగురువును రాజకీయ రహస్యవేత్తయు నగుటచే కృష్ణదేవరాయ లాయనయెడల మిగుల గౌరవబుద్ధిగలవాడై అప్పాడి

యని పిలుచువాడు. రాయలు రాజ్యమునకు వచ్చినపిదప విద్యానగరసామ్రాజ్యమును కృష్ణదేవరాయలు తన యసాధారణ ప్రజ్ఞాతిశయముచే మిగుల విస్తర మొనరించెను. వీర నరసింహరాయలు విద్యానగరసామ్రాజ్యమును బాలించుకాలముననే కృష్ణదేవరాయలు పన్ను లొసంగక తిరుగుబడిన సామంతుల లోఁ గొనుటకు దండయాత్రకు బయలుదేరి కర్ణాటక దేశమందలి ఉమ్మత్తురు దుర్గమును మూడు మాసములు ముట్టడించి జయించెను. తరువాత కావేరీతీరమున నున్న సుప్రసిద్ధమగు శివసముద్ర దుర్గమును ముట్టడించి జయించెను. శ్రీరంగపట్టణమును జయించి తన ప్రతినిధి నచట నిలిపి కృష్ణదేవరాయ లనతికాలములో విద్యానగరమునకుఁ జేరెను. రాయల పరాక్రమజీవితము సుప్రసిద్ధ మగుటచేఁ బూర్వసామంతులలోఁ జాలమంది యెప్పటివలెఁ గప్పము లొసంగుచుండిరి. కొందఱు బాలుడగు కృష్ణదేవరాయలను బాటింపక సుంకమునీయ మానికొనిరి. అందులకై యవరిమిత నైన న్యముతో విజయయాత్రలకేఁగి దేశమునంతయు స్వాధీనఁ పఱచికొన వలయునని సంకల్పించెను. ఈ సంకల్పమునకు దివ్యురసు మంత్రి పెక్కుభంగులఁ బోత్సహము గావించి నిజబలమును గోశాగారమును నభివృద్ధిపరచెను.

రాయలభార్యలలోఁ జిన్నాదేవియుఁ దిరుమలదేవియు సుప్రసిద్ధురాలు. చిన్నమదేవి యేరాజపుత్రుయో స్పృష్టము

గాఁ దెలియదు. రాయల కీమెయెడల ననురాగము మెండు. ఈమెపేర నాగలాపురమనునొక పేటగట్టించిమనోహరమగునొక రాజవీధినందు నెఱిగొల్పెను. వివిధములగు సందు లా వీధిలోఁ బెట్టించెను. ఆసభులందలి యంగడుల సుంకము సంవత్సరము నకు నలువదిరెండువేల పరహాలను మించియున్నదని చరిత్రకారులు చెప్పుచున్నారు. శ్రీరంగపట్టణాధీశుఁడగు వీరశ్యామ రాయల పుత్రికారత్నమగు తిరుమలదేవి రాయల రెండవ భార్య. ఈయమె రాయల కనుకూలవతియుఁ బ్రేమాస్పదయు నై యుండెను.

కృష్ణదేవరాయలు సామ్రాజ్యమునకు వచ్చినది మొదలు అభివృద్ధిచూర్లముల నన్వేషించుచు జుట్టుప్రక్కల బలవంతులై యున్న మనులను బరాభూతులఁజేయ యత్నించుచుండెను. సామంతప్రభువులు ప్రతినంవత్సరము సుంకమునొసంగుట గాక యవసరమైనపుడు కొంతసైన్యము నొసంగునటులఁగట్టడిగావించెను. తనస్వాధీనములోనికిఁగొంతగావచ్చిన దుర్గములకు నధికారుల నియోగించి వారిచే సైనికబలమును అభివృద్ధి చేయుచుటయేగాక తానుగూడ ధనము విరివిగా వెచ్చపెట్టి ఆశ్వికబలమును గజబలమును పదాతి సైన్యమును మిక్కిలి యభివృద్ధిలోనికిఁదెచ్చి బౌద్ధసముధనముతో నింపివేసెను. ఆకాలమున రాయల సైన్యము అసంఖ్యాకము అపరిమితముగ నుంటచే సాటి రాజులందఱును అరజేతిలోఁ బ్రాణములుంచుకొని సింహము.

వల్ల విజయనగరప్రభువు తమపై నెవుడుపడునో యనిభయపడుచుండిరి. అన్నిచోటఁబడిగలిసి విద్యానగరసామ్రాజ్యపై నైస్యము ప్రదిలక్షలకు మించియుండెను. ఈనైస్యములోఁ గొంతయు, ముప్పది యాఱువేలమంది యాశ్వికులు, ఏడేనిమిది వందలమంది గజనైస్యపాలకులు విద్యానగరమును నిరంతరము గాఢముచుండిరి. ప్రతిరాజ్యమునందలి రహస్యముల గుఱ్ఱించి వచ్చుటకు నేర్పులగు చాచులు నియోజింపఁబడిరి.

కృష్ణదేవరాయలు రాజ్యమునకు వచ్చిన స్మృతిలోఁ గొంత కాలము విద్యావిదానములతోఁ గడపుచుండెను. ఆయన స్వయమగఁ గర్ణాటాంధ్ర) సంస్కృతాది భాషలలోఁ బండితుఁ డును గనియు నగుటచే నాయాభాషలలో నుపనిషత్తులగు పండితుల గొదవించి వారచే గ్రంథముల రచింపజేసి నార స్వత మాధుర్యము చని జూచుచుండెను. రాయల కభిమాన భాష ఆంధ్రము. ఆంధ్రభాషలోఁ గలితచెప్ప నుపనిషత్తుల పండితును బిలువనంపి సత్కరించుటయే గాక తన యాస్థానము నందు అల్లసానిపెద్దన్న, ముక్కుతిమ్మన్న, మాదయగారి మల్లన తనాని రామలింగకవి, భూర్వటి, అయ్యలరాజు రామభ ద్రుఁడు, భట్టమూర్తి, పింగళిసూరన యను కవులను అష్ట దిగ్గజము లనుపేరితతో నుంచుకొని వారచేఁ బ్రసిద్ధిచెల్పి రావ్యములు రచింపజేసి సుఖోపయోగం గలము గడపు చుండెను. ఇంతలోఁ బరిమర్శించుగాక నామ్రాజ్య క్షేమము

నకుఁ బాటుపడుచుఁ దిమ్మరునుమంత్రి యనుజ్ఞచొప్పున సైనికబలమును వృద్ధిచేసి తిరుగఁబడిన రాజుల వృత్తాంతములు చారులముఖమున గుర్రెఱింగి దండయాత్రలకు బలము సేద్యపఱచుచుండెను. ద్రవిడ దేశము నంతటికి ముప్పురు ప్రతి నిధులు నియమింపబడిరి. వారు సామంతులనుండి మూఁడుకోట్ల ద్రవ్యము సంవత్సరమునకుఁ బోగుచేసి పంపుచుండిరి.

ఇట్లు కృష్ణదేవరాయలు రెండు సంవత్సరములు రాజధానియందుండి సైనికబలమును మిగుల నభివృద్ధిపఱచి దేశపరిస్థితులు నిశాలదృష్టితో నొక్కమాటు పరిక్షిచ్చెను. మహమ్మదీయ రాజ్యములు చీలికలుగఁ జేలి వానిలో నానికై కమత్తము లేకుండెను. వీనివలన మనకింతలో నపాయము కలుగనని నిశ్చయించెను. గజపతులు ఓధ్రదేశమునుండి బయలు వెడలి కృష్ణాగోదావరుల దాటి బలవంతములగు దుర్గముల నాక్రమించి కొనిరి. కొండవీటిదుర్గము, ఉదయగిరిదుర్గము, కనకగిరిదుర్గము గజపతుల స్వాధీనమునందుండెను. అటు ద్రవిడ దేశమును ఉదయగిరియందుండియు, నిటుకర్ణాట దేశమును కొండవీటినుండియు రెండిట్టి సైన్యముల పర్యవేక్షణనొనర్చి పరకయున్న పశ్చిమాంధ్రదేశమును (విజయరాష్ట్రమును) కొండవీటి దుర్గమునందుండియు జయించుటకు గజపతులు యత్నించుచుండిరి. కటకముమొదలు గోదావరివఱకుఁ గల దేశమంతయు గజపతులు ముందె యాక్రమించుకొనిరి. గజపతుల నిర్మింపకున్న నెప్పటికేని విద్యానగరసామ్రా

బ్రహ్మమున కపాయము వాటిల్లునని రాయ లూహించి తొలుత
 ఖండపిటిని ముట్టడింప సంకల్పించెను. తిమ్మరుసుమంత్రి
 దూరము యోజించి గజపతులబలమంతయు ఉదయగిరియందు
 న్నదిగాన నాదుర్గమునె తొలుతి లోఁగొనవలయునని చెప్పెను.
 శ్రష్టరాయ లియ్యకొని సంగరి సన్నద్ధము చేయ నాజ్ఞాపిం
 చెను. గోవిందామాత్యునికి లక్షసైన్యమును స్వాధీనముచేసి
 విద్యానగరమును జాకరూకతతోఁ గాచియుండఁ గట్టడిజేసి,
 యొక శుభముహూర్తమున నాస్థానవిద్వాంసులతో సంతకపుర
 జనముతో నసంఖ్యాకసైనిక సమూహముతో పూర్వదిగ్గతం
 యాత్రకు కృష్ణదేవరాయలు బయలుదేరెను.

క్షత్రియవంశభూషణులగు శ్రీరంగరాజు, నారపరాజు
 ఇమ్మరాజును, బ్రాహ్మణవీరుఁడగు రాయనముకొండమరుసున
 కమ్మనాయకుఁడగు పెమ్మసాని లింగన్నను, వెలమవీరుఁడగు
 వెలుగోటి కుమారతిమ్మనాయకుని, పంటరెడ్డియగు గంగాధర
 రెడ్డిని నేనానాయకులఁ గావించి ఒక్కొక్కరి యధీనమున
 ముప్పదివేల కాల్పులము, నాలుగు గుఱ్ఱపుదళములు, ఇమ్మరు
 మదపుఁజులునుంచి, తిమ్మరుసుమంత్రి యుచితవిధు లంద
 టకు నివేదించెను. సైనికబలము నలుగెలంకుల నడచుచుండ
 రాయలు మహాహస్తత గజరాజమునెక్కి బ్రాహ్మణులస్వస్తి
 వాచకముల, కవుల రచాగీతముల నాలించుచు బ్రాగ్దిశాభి
 ముఖుడై బయలుదేరి యచిరకాలమున కుదయగిరిఁ జేరెను.

కృష్ణ దేవరాయలు తనదుర్గముమీదికి వచ్చెనని యుద-
యగిరి పాలకుడగు తిరుమలకాంతరాయుడు విని వెఱుగండి
చేయునదిలేక యావర్తమానము ప్రతాపరుద్రగజపతికి చెలియ
జేయఁ జారులనంపి పదివేల సైనికులను నాలుగువందలమంద
యాశ్వికులను దుర్గమునఁజేర్చుకొని జాగరూకతతో సంరక్షించు
చుండెను. తిమ్మరుసు రాయలును సైన్యమును బారికొల్పి యుద-
యగిరి దుర్గమును ముట్టడించిరి. కోటలోనున్నవీరులు గుహలో
నున్న సింగములవలెఁ బట్టుదల వదలక రాయల సైన్యముతో
నిలుకడగఁ బోరాడుచుండిరి. దుర్గములోని కాహరపదార్థములు
పోకుండ నరిగట్టినచో విరోధులు సులభముగా లోలుచుదరని
రాయల సైనికులు దుర్గద్వారములన్నియుఁ దెలువ న్నీలుగానివిధ
మున గండశిలలతోమూసిరి. ఉదయగిరిదుర్గదుస్థితి విన్నంతనే
ప్రతాపరుద్రగజపతి లక్ష సైనికులను కటక్కునుండి లింగులకాం-
తరాయలకుఁదోడ్పడి ఉదయగిరి కాపాడుటకు బంపెను. ఈవార్త
చారులవలన తిమ్మరుసుమంత్రి విని రాయసము కొండమరు-
సయ్యను కొంత సైన్యమును ఉదయగిరి జయించుటకు గృహ్య
దేవరాయల యధీనమునందుంచి తాను వచ్చుచున్న సైన్యము
నకు నెదురుగా సైన్యసహితుఁడై యేగెను. ఉభయదళములకు
భయంకర సంగరము మార్గమధ్యమునందే జరిగెను. తిమ్మరుసు
మంత్రి యీసంగరమున మగ్నుఁడై యుంట గమనించి కృష్ణదేవ
రాయలు విద్యానగరమునుండి కొంత సైన్యము వచ్చుట కాజ్ఞా

పించి పదునెనిమిదిమాసము లేక థాటిగ నుదయగిరిని ముట్టడించెను. ఆహారాదులు తగ్గుటచేతను బలము నశించుటచేతను ఉదయగిరి దుర్గము రాయలకు సాధ్యమయ్యెను. వెంటనే సేనాధీశ్వరులు దుర్గమును బగులగొట్టిరి. కృష్ణదేవరాయలు పరిజనముతో దుర్గమునకేగి సేనాధికమును వశపఱచుకొని దుర్గపాలకుడగు తిరుమలకాంతరాయలఁ జెఱగొని రాయనము కొండమరుసయ్యను ఉదయగిరి రాజ్యమునకుఁ బ్రతినిధిగా నియోగించి హతశేషమగు బలముతో తిమ్మరసుమంత్రికి సహాయము బోయెను. ఇంతలో విద్యానగరమునుండి కొత్తసైన్యమువచ్చి రాయల సైన్యముతోఁగలిసెను. కృష్ణదేవరాయలు తిమ్మరసుమంత్రియు రెండుసంవత్సరములు గజపతిసైన్యముతోఁ బోరాడి విజయము గడించి యంతతోఁ దృప్తినొందక గజపతుల బలమున కాముపువట్టుగానున్న కొండవీటిదుర్గమును బట్టుకొనుటకు బయలుదేరిరి.

ప్రత్యక్షదృగ్గజపతి కుమారుడగు వీరభద్రగజపతి కొండవీటి దుర్గమును బాలించుచుండెను. అద్దంకి, వినుకొండ, బల్లముకొండ, నాగాద్దునకొండ, తంగెడ, కేతవరము దుర్గము లికొండవీటి దుర్గముక్రిందివె. ఉదయగిరిదుర్గము, కృష్ణదేవరాయలు జయించిన వారవిని వీరభద్రగజపతి తన బలమునంతయు సమకూర్చి రాయలసైన్యము నెదిరింపఁ దలఁపఁడెను. రెండు వక్రముల వారికి భయంకర సమరము జరిగెను. గజ

పతుల సైన్యము చాలవఱకు నష్టపడెను. బయటనున్న బ్రాహ్మణములు దక్కవని వీరభద్ర గజపతి, వీరభద్రపాత్రుడు రాచూరి మల్లాభానుడు, ఉద్దండభానుడు, రాచిరాజు శ్రీనాథరాజు, లక్ష్మీపతిరాజు, జన్యామలక సవాపాత్రుడు బాలచంద్రమహాపాత్రుడు మున్నగు వీరులందఱు కొండవీటి దుర్గమునఁ జేరి తలదాచుకొనిరి. బహిరంగస్థలమున నున్న గజపతి సైన్యమును దరుముకొనుచు శ్రీకృష్ణదేవరాయలు అద్దంకి, వినుకొండ, బెల్లముకొండ, నాగార్జునకొండ, తంగెడ, కేతవరము లొనగు దుర్గములన్నిటిని స్వాధీనపఱచికొనెను.

క్రీ.శ. ౧౫౧౫ సంవత్సరము మార్చి నెలలో తిమ్మరుసు మంత్రి కొండవీటిదుర్గమును ముట్టడించెను. ఈవార్త ప్రతాపరుద్రగజపతి విని కొండవీటిదుర్గమును రక్షింపనెంచి మూడు వందల యేనుగులతోడను ఇరువది వేల యాశ్వీకబలముతోను ఐదులక్షల కాల్బలము తోడను బయలుదేరెను. ఈ వార్త కృష్ణదేవరాయలు విని తిమ్మరుసుమంత్రిని గొండవీటిని ముట్టడించుటకుఁ గొంతబలముతో విడిచిపెట్టి తాను సైన్యసహితుడై గజపతి సైన్యము నెదిరించుటకుఁ గృష్ణదాటి పుడూరు వఱకేగెను. ప్రతాపరుద్ర గజపతి సైన్యమునకు శ్రీకృష్ణదేవరాయల సైన్యమునకు భయంకరసమరము కొంతకాల మెడతెగజరిగెను. దురదృష్టశాలియగు గజపతియొక్క సైన్యము నశించెను. విఫలమనోరథుడై కొండవీటిపై నాశవిడిచి ప్రాణము



containing 500-
cont.

- గాని తనవిజయము సర్వంకషము గాదని తలంచి కృష్ణాతరం
 గిణి గోదావరిదాటి పరిజనముతో దండయాత్రకు బయలుపెడ
 తెను. కృష్ణదాటినదిమొదలు గజపతి సైన్యము ప్రతిగ్రామము
 నందును దన బలము నెదిరించుచునే వచ్చెను. ఇంతలో విద్యా
 సగరమునుండి వచ్చిన నూతనబలము గలిసికొనెను. తనబీల
 మంతయు నష్టమగుటచే గజపతి ప్రతిఘటించి లాభములేదని
 కుటుంబముతోఁ గొండగుహలలోఁ దలదాచుకొన బాటిపో
 యెను. గొతమిదాటి రాజమహేంద్రవర దుర్గమును జయించి
 యచట తనప్రతినిధి నుంచి మన్నెపు సంస్థానములను రాజమ
 హేంద్రవరము నాక్రమించుకొని రహితాపురము లోనగు
 మన్నెసంస్థానములను రాయలు జయించెను. తరువాత బాహు
 బలేందుని వంశజలక్ష్మణునితోఁగూడనియుగు పొత్తురు జయించి
 యచట మిగుల నున్నతిప్పగు జయస్థంభము నాటించెను. మా
 దుగుల్ నడచిని గూడ జయించి రాయలు పరిజనముతోఁ గొం
 తకాలము సింగభూపలమున విశ్రమించి నృసింహస్వామికి బెక్కు
 దానములు గావించి శాసనముల స్థాపించెను. అనేకామూల్యా
 భరణములను మర్పించి నిత్యనైవేద్య భోగాదికములకుఁ గొన్ని
 వృత్తులొసంగి దృష్టి ముందునకుఁ బెట్టెను. కటకము పొంత
 ములందు పాత్రవంశజులు బలవంతులై యుండిరని రాయలు
 గ్రహించి సైన్యమలసియున్నను, రణయత్నము ఇప్పటికి మాను
 దమని తిమ్మరుసుమంత్రి వారించుచున్నను, లెక్కనేయక

లతో బయటబడిన సంతియచాలునని గజపతి హతశేషమగు. సైన్యముతో వెనుక కేగెను. కృష్ణదేవరాయలు వెనుకకు మఱలి కొండవీటికిఁ జేరెను. అంతకుమున్నె తిమ్మరుసు మంత్రి రెండుమాసములపైగాఁ గొంటవీటి దుర్గమును ముట్టడించి క్రీ. శ. ౧౫౧౫ సంవత్సరము జూను ౨౩ వ తేదీని కొండవీటి దుర్గమును స్వాధీనముగావించుకొని యసమాన విజయము నొంది వీరభద్రగజపతిని జీవగ్రాహిగఁ జేకొనెను. పలువురు వీరులుకూడఁ బట్టువడిరి. కృష్ణరాయలు, తిమ్మరుసు కొండవీటిని జయించినటు లొకశాసనమును స్థాపించికొండపల్లిని జయించుటకుఁ బయనమయ్యెను. ఆకాలమునఁ బ్రహరేశ్వర, పాత్రాదులు కొండపల్లిదుర్గమును బాల్చించుచుండిరి. కొండపల్లిని రాయలు మూడుమాసములు బాల్చుకర సన్నాహముతో ముట్టడించి ప్రతాపరుద్రగజపతి భక్త్యులతో నొక్కతెను బెక్కుమంది సేనానాయకులను జీవగ్రాహిలుగఁ జేకొని కొండపల్లి దుర్గమును స్వాధీనపఱచికొనెను. తరువాత అసంతరి, కంబముమెట్టు, ఊరుగొండ, మున్నగు దుర్గములను జయించి తనప్రతినిధుల నందందుంచి కొండవీటికిఁ జేరెను. కృష్ణదేవరాయల గొంతకాలము విశ్రమించి తిమ్మరుసుమంత్రి తన నాదెడ్డ అప్పమాత్యుని ప్రతినిధిగనుంచి తాను బందిగొన్న వీరుల నందఱను విద్యానగరమునకుఁ బంపెను.

విద్యానగరమునుండి కొంతసైన్యము వచ్చునటులనేర్పఁ బడిన కృష్ణదేవరాయలు గజపతుల రాజ్యమును హరించినఁ

గాని తనవిజయము సర్వంకషము గాదని తలంచి కృష్ణాతరంగిణి గోదావరిదాటి పరిజనముతో దండయాత్రకు బయలుపడెను. కృష్ణదాటినదిమొదలు గజపతి సైన్యము ప్రతిగ్రామము నందును దన బలము నెదిరించుచునే వచ్చెను. ఇంతలో విద్యానగరమునుండి వచ్చిన నూతనబలము గలిసికొనెను. తనబలమంతయు నష్టమగుటచే గజపతి ప్రతిఘటించి లాభములేదని కుటుంబముతోఁ గొండగుహలలోఁ దలదాచుకొన బాటిపోయెను. గొతమిదాటి రాజమహేంద్రవర దుర్గమును జయించి యచట తనవృత్తినిధి నుంచి మన్నెపు సంస్థానములను రాజమహేంద్రవరము నాక్రమించుకొని రహితాపురము లోనగు మన్నెసంస్థానములను రాయలు జయించెను. తరువాత బాహు బలేందుని వంశజలక్ష్మ్యోపహారియగు పొట్నూరు జయించి యచట మిగుల నున్నతిప్పగు జయస్థంభము నాటించెను. మడుగుల వడ్డాదిని గూడ జయించి రాయలు పరిజనముతోఁ గొంతకాలము సింహాసనమున విశ్రమించి నృసింహస్వామికి బెక్కు హాసములు గల్గించి శాసనముల స్థాపించెను. అనేకామూల్యాభరణములను మర్పించి నిత్యనైవేద్య భోగాదికములకుఁ గొన్ని వృత్తులొసంగి దృష్టి ముందునకుఁ బెట్టెను. కటకము పొంతములందు పాత్రవంశజులు బలవంతులై యుండిరని రాయలు గ్రహించి సైన్యమలసియున్నను, రణయత్నము ఇప్పటికి మానుదమని తిమ్మరుసుమంత్రి వారించుచున్నను, లెక్కనేయక

అపెచారాత్రము లరణ్యములలోఁ గొండలలో సైన్యమును నడిపించి కటకమునకుఁ బ్రయాణమయ్యెను. త్రోవలోఁ గలిగిన కష్టనష్టములను బాటినేయక నిరుత్సాహపడక కృష్ణదేవరాయలు కొన్నిదినములకు కటకసమీపమునకుఁ జేరి తనరాక తెలియునటుల విజయభేరిని మ్రోగింపఁజేసెను. కృష్ణదేవరాయలు కటకమునకుఁ జేరకమున్నె ప్రతాపరుద్ర గజపతి కటకముఁ జేరెను.

కటకపరిసర భాగములను ప్రతాపరుద్రగజపతియాజ్ఞావర్తులు పాత్రసామంతరాజులు అపరిమిత బలవంతులై పదియాఱుమంది పరిపాలించుచుండిరి. రాయలు తమదుర్గముపైకి దండయాత్రకు వచ్చినవార్త విని పాత్రసామంతు లెదిరింప నుత్సాహపడి ప్రతాపరుద్రగజపతిని సంగరానుజ్ఞ వేడిరి. దూరదృష్టిలేని గజపతి చేయునది లేక తన సైన్యమునకు సంగరానుజ్ఞ నొసంగెను. పాత్రసామంతులందఱు తమతమస్వాధీనమునందున్న బలము నంతయు సమకూర్చుకొని రాయల సైన్యము మీదికి సంగరమునకుఁ దలఁపడిరి. తన సైన్యములలో నెడతెగక ప్రయాణములు గావించుట చేతన నుత్సాహగ్న ప్రదేశనివాసవశమునను రాయల సైన్యము చాల నీరససిద్ధిలో నుండెను. పలువురు సైనికులు పాత్రసామంతుల సైనికులచేత వధింపఁబడిరి. కృష్ణదేవరాయల సైన్య మేదండయాత్రయందును నెవరికైనఁ జెందని వినాశము నాఁడు చెందెను. రాయ లీ

పరిస్థితులు గమనించి, కర్తవ్యము తోచక విజయము నొందుటకుఁ జతురుపాయములలో నేదేని యవలంబించుట యుక్తమని కర్తవ్య నిష్ణయమునకుం దనకాపుడగు తిమ్మరుసు మంత్రిని గోరెను. పరిస్థితులన్నియు నెఱిగిన మహాయోధుడగు తిమ్మరుసుమంత్రికిఁ గటకసామంతులను జయించుటకు సరియగు నుపాయ మేదియు గోచరింప దయ్యెను. భేదోపాయము దప్ప ఏరోధులను సాధించుటకు వేతొక యుపాయము లేదని తిమ్మరుసుమంత్రి నిశ్చయించి వెరవూహించెను.

కటకరాజగు ప్రతాపరుద్రగజపతిరాజ్యమునకుఁ బ్రతినిధులుగనుండి బలభద్రపాత్రుఁడు, దుర్గాపాత్రుఁడు, భీమపాత్రుఁడు, ముకుందపాత్రుఁడు భీకరపాత్రుఁడు, బేరుపాత్రుఁడు, రణరంగ పాత్రుఁడు, భిష్ణపాత్రుఁడు, అఖండలపాత్రుఁడు, మురారిపాత్రుఁడు, వజ్రముష్టిపాత్రుఁడు, తురంగరేవంతి పాత్రుఁడు, గజాంకుశ పాత్రుఁడు, అసహాయపాత్రుఁడు, మృగేంద్రసింహుఁడు, విజయపాత్రుఁడు, అనువారు ఓధిదేశమును బ్రాంతిమచండిరి. వీరందఱు ప్రతాపరుద్రగజపతి యాజగము సంగరమునకుఁ దలపడిరి. కృష్ణగాయల సైన్యము కంటే బాహుళ్యము యధీనమందున్న సైన్యమే యెక్కుడుగ నుండును. పైవేగఁ దన సైన్యము నిరాధారముగ బహిరంగ ప్రవేశమున నిలిచి సోరాడుటయు నపాయకరిము. వెనుకకు మరలినఁ బరాక్రమమునకు లోపము. ఈ సత్తిగతులలోఁ

దిమ్మరుసుమంత్రీ) రాయలయనుజ్ఞ గొని పదియూలు బంగారు పెట్టెలఁ జేయించి యందు దివ్యాభరణములు ఒక్కొక్కలేఖ యుంచి తనభటుల కొనంగి యొక్కొక్కటి పాత్ర సామంతులకు వేటువేటఁ బంపించెను. కృష్ణరాయలకుఁ శాత్రు సామంతులకు వేగు నడువకుండఁగాచియుండు గూఢచారు లాభటులను బంధించి ప్రతాపరుద్రగజపతి కప్పగించిరి. రాజాభటుల యొద్దనున్న పెట్టెలఁ బరిశీలింప నం దన్నిటిలో నమూల్యాభరణములు ఒక్కొక్కరహస్యలేఖయుఁ గనవచ్చెను. ప్రతి లేఖ యందును,

“మిత్రమా! మీరు గావించిన నిబంధనలు మా కంగీకారములు. గజపతిని బట్టియిచ్చిన మీకిందఱకు మనకట్టడిప్రకారము నగరములు ధనము నొక్కొక్కటకు నొడంబడితిని. నాయంగీకారము తెలుపుచుఁ బంపిన యానత్కారమును బరిగ్రహింపుఁడు” అనివ్రాయఁబడి క్రింద కృష్ణదేవరాయలసంతకముండెను. గజపతిలేఖలఁజూచి పాత్ర సామంతులకు కృష్ణరాయలకు లోబడిరనియుఁ దాను ప్రతిఘటించి రాభిములేదనియు దలంచి తహస్యప్రదేశమునడఁగి భవిష్యత్కర్తవ్యమునుగూర్చి యోచించుచుండెను. పాత్రసామంతులందఱు “పరిమితసైన్యముతో రణరంగమునకుఁ జేరినను గజపతి మూలబలముతో సహాయము రాఁజయ్యెను. రాయల సైన్యము సంగరమునకు నర్వసిద్ధముగానుండెను. “గజపతి సంద్ధి కంగీకరించెనో, వెలుది

సంగరమె మానెనో "యని తమలోఁ దామనుకొని యుద్ధయత్నములుమాని యెవడిత్రోవను నారేఁగిరి. గజపతి యీమోపమును గ్రహింపజాలక యెలులేని సంధి గావించుకొనఁజేచో కృష్ణరాయలముందు నిలుచుట కష్టమని తిమ్మరుసు చెంతకు రాయలయొద్దకు రాయబారిసంపి సంధికియ్యకొనఁ బ్రార్థించెను. రాయలు మిక్కిలిసంతోషించి యియ్యకొనెను. తిమ్మరుసుమంత్రి గజపతియొద్దకుఁ బరిజనముతో నేఁగి గజపతి విద్యానగరనామ్రాజ్యముననుసారులు పుష్పయందుండవట్లును, ఆతనిపుత్రయగు తుక్కాంబను (ఈమెను అన్నపూర్ణాదేవియనుచు) రాయలకొను గునట్లును, గట్టుదిట్టములుగావించెను. కృష్ణరాయలు తుక్కాంబను పెండ్లికిఁ బ్రార్థనరాజ్యమును యథావిధముగఁ బ్రతాపముద్రగజపతి కధీనముగావించి క్రీ. శ. ౧౫౧౭ లోఁ బూర్వదిగ్విజయయాత్రాను ముగించి గృహభిముఖుడయ్యెను. కృష్ణరాయ లొనరించినది న్యాయభుద్ధిసోఁజూచిన మోసమైనను రాజనీతిప్రకారము యోజించిన దోషముగాదు. చతురుపాయములలో నిది భేదోపాయము. ఏపాపమెఱుగని పాత్రోపామంతులను మన్నించి బలవంతుడగు గజపతి కెప్పటియట్ల పూర్వరాజ్యము నొసంగి బంధితుల నిడిపించి రాయలు జయము తన దనపించుకొనెను. చిరకాలము పరిస్పర్షింపఁజేయుచు లేకుండ నుభయరాజ్యములభివృద్ధి నొందుటకుగాను దుష్కారిని బరిగ్రహించుకొనఁగాన రాయలు గావించిన భేదోపాయము రాజ్యధర్మము.

సామ్రాజ్య శుభదాయకము. ఉభయపక్షములకు ఔమకర-
మనక తప్పదు. విజయలక్ష్మి ద్వితీయుడై కృష్ణదేవరాయలు
సింహాచలము, రాజమహేంద్రవరము, శ్రీకాకుళము, విజయ
నాడ, మంగళగిరి, మున్నగు ఔత్తముల సందర్శించుచు
బాగులవలన సత్కృతులను బడయుచు. సుఖముగా గొంత
కాలమునకు విద్యానగరసామ్రాజ్యమునకు జేరెను.

కృష్ణదేవరాయలు దాదాపుగనైదు సంవత్సరములు
కవితారచనము విద్యాగోష్ఠులతోఁ గాలముగడపెను. వినాశన
మైన సైన్యము నభివృద్ధిపరచెను. దుర్గమును బాగుచేయిం
చెను. పోర్చుగీసువారిసహాయముచే మరఘిరంగులు చేయించి
దుర్గములందు నెలకొలిపించెను. కృష్ణదేవరాయలు గావించిన
భాషాసేవయందుఁ జాలభాగ మీకాలమున జరిగినటుల విశ్వ
సింపవచ్చును. కృష్ణదేవరాయలు బాలుడై యుండ రాయ
చూరు దుర్గమును మహమ్మదీయులు గైకొనిరి. రాయచూరు
కృష్ణా తుంగభద్రానదుల మధ్యనున్న దృఢతరమగు దుర్గ
రాజము. దాని నాదిల్ షాహా పరిపాలించుచుండెను.

ఎటులేని రాయచూరుదుర్గము లోఁగొనినఁగాని తన
పూర్వుల యాత్మకు శాంతి చేకూరదనియు విద్యానగర సా
మ్రాజ్యము సురక్షితముగాదని కృష్ణరాయలు తలంచి యాదిల్
షాహా తనకు స్నేహితుఁడుగాన యుద్ధకారణముకొఱకు నిరీ
క్షించుచుండెను. సయ్యద్ మర్కారు అనునొక తురుష్కుఁడు

గుఱ్ఱములను గొనితెచ్చెదనని రాయలయొద్దఁ గొంతధనము గొనిపోయి హరించి యాదిల్ షాహా రాజ్యములోఁ దాఁగి యాతని శరణుగోరెను. రాయలు నానిని బట్టియిమ్మని వర్తమాన మంపఁగ ఆదిల్ షాహా కులాభిమానము పురస్కరించు కొని నానిని దాఁచి తన రాజ్యమునకే రాలేదని వర్తమాన మంపెను. రాయ లీసంగఁ జూచుకొని సంగరమునకు బయలు వెడలెను.

బలవంతుఁడగు నాదిల్ షాహాను జయించుట సామాన్యకార్యము కాదని కృష్ణ దేవరాయలు ఏడులక్షల మూడువేల మంది కౌల్బంజులను, ముప్పదిరెండువేల ఆఱువందల మంది గుఱ్ఱపురొండులను, ఏడువందల యేబదియొక్క యేనుగులను నింకఁగొందఱు పరిజనులను వెంటఁగొని జై త్రయాక్రమణలు చేరెను. ఏరాధవీరులగు కామానాయకుఁడు, తిమ్మప్పనాయకుఁడు, ఆదెప్పనాయకుఁడు, కొండమరెడ్డిసాళువ గోవిందరాజు, మధురనాయకుడు, కుమారవీర శృంగేరిరాయలు తమతమ వెంటఁ గొంతబలము నుంచుకొని కృష్ణరాయలను సైన్యసహితముగ మధ్యనుంచుకొని రాయమారు సమీపించి. యవన సంస్థానాధీశు లిరువు లీ సమయమున ముట్టడింపకుండుటకై తిమ్మరుసుమంత్రి పరిమితిగాఁగలతో విద్యానగర దుర్గమును జాగరూకతతోఁ గాచియు నెడు. విద్యానగరము నెవ్వరును దేరి చూడజాలరైరి.

ఆదిల్ షాహా గొప్ప సైన్యముతోఁ గృష్ణదాటి యీవలకు వచ్చి యంతకుమున్నె యటనున్న కృష్ణరాయల సైన్యము నెదిరించెను. ఉభయ సైన్యములకు భయంకరసంగ్రామము జరిగెను. ఈసంగరము కారవపాండవ సంగరమును బోలియుండెను. తురుష్కుల ధాటికాగలేక రాయల సైన్యము పాటిపోవుటజూచి రాయలు సేనానాయకులచేఁ బాటిపోవువారల నఱికించెను. చచ్చిన సంగరముననే చావవలయునని రాయల సైన్యము మొక్కవోని బీరముతోఁ దురుష్కు సైన్యము నెదిరించి త్రవధ గావించెను. రాయల సైనికులు తురుష్కు సైన్యమును రూపుమాపి పాటిపోవువారలఁ దరిమితిరిమి చెండ్చిరి. ఆదిల్ షాహా యేనుఁగునెక్కి కృష్ణదాటి పాటిపోయెను. సర్వసేనానాయకుడు బంధింపఁబడెను. పలువురు తురుష్కులు కృష్ణలోఁబడి మరణించిరి. దీనులగు కాందిశీకులఁ జంపవలదని రాయలు తన సైన్యమున కుదారభావముతో నాజ్ఞాపించెను. ఈవిజయము క్రీ. శ. ౧౫౨౦ మే నెల ౧౬ శనివారమునాఁడు చేకూరెనని చరిత్రకారులు చెప్పుచున్నారు.

రాయలింతతో సంతృప్తినొందక సైన్యముతో రాయమారు దుర్గమును ముట్టడించెను. కొటలోనున్న సైన్యము ఇరువదిదినము లేక ధాటిగఁ గృష్ణరాయల సైన్యముతోఁ బోరాడి యపజయము నిశ్చయమని తెలిసికొని దుర్గద్వారములు తెరిచి శరణుగోరెను. రాయలు పురమునందు బ్రవేశించి

తన సైనికులవలన దుర్గవాస్తవ్యుల కెట్టి యిక్కట్లులు రాకుం
డఁ గాపాడి దుర్గమును స్వాధీన పఱచికొని యుచటఁ గొంత
సైన్యమును దన ప్రతినిధినుంచి విద్యానగరముచేరి యీసంగ
రమున బాటుపడిన వీరులకందఱ కుచితభంగి సత్కారములు
చేసి గౌరవించెను.

రాయచూరు గోలుపోయిన పిమ్మట ఆదిల్ షాహా
చేయునదిలేక తన దూతను గృష్ణరాయలు యొద్దకుఁ బంపి తన
దుస్థితియుఁ బరాజయము నంతయు నివేదించుమనెను. గతము
నకు తుమించి రాయచూరు దుర్గము మామొసంగుమనిగూడ
వర్తమానమంపెను. ఉదారశీలుడగు శ్రీకృష్ణదేవరాయలు
ఆదిల్ షాహా వచ్చి తప్పనొప్పకొని నాకాళ్లు పట్టుకొనెనేని
తప్పక రాయచూరుదుర్గము నిచ్చెదనని వర్తమానమంపెను.
రాజ్యాశచే ఆదిల్ షాహా యంగులకు నంగీకరించెను. ఇరువురు
ముదిగల్లునొద్ద గలిసికొనునటులఁ గట్టడిచేసికొనిరి. రాయలు
నియమిత కాలమునకు ముదిగల్లుచేరెను. ఆదిల్ షాహా రాయ
లునొద్దకేగిన బంధించునే మొ యను భయముచేతనో దురభి
మానముననో నియతస్థలమునకు రాఁడాయెను. రాయలు కో
పించివేంటనున్న సైన్యముతో విజాపురము ముట్టడించి దుర్గము
ను రూపుమాపి విజయమునొంది యారాజ్యమునొక కలుబరిగి
దుర్గమును లోబఱచికొని ఆదిల్ షాహాచే బంధీకృతులై యెఱ
సాలలోనున్న బహమనిరాజుల మువ్వర విడిపించి యందుఁబెద

వానికిఁగలుబరగరాజ్యమునొసంగి కడమ యిరువురను దసరాజు ధానికిఁ గొనిపోయి వారికున్నతోద్యోగము లొసంగెను. అంత రించిన కలుబరిగిలోని బహమనిరాజ్యమును బునరుద్ధరించుటచే శ్రీకృష్ణరాయలకు “యవనరాజ్యస్థాపనాచార్య” బిరుదమును బ్రజలొసంగిరి. ఈబిరుదము కృష్ణరాయల శాసనములలోఁ జెక్కింటియందుఁగలదు. సర్వమత సమదర్శియగు శ్రీకృష్ణదేవ రాయలను మత ద్వేషముగలవాఁడనుట సత్యమునకుఁ జరిత్రమునకు దోహదముచేయుటె.

కృష్ణదేవరాయలు తన జీవితమునం దెన్నడును పరాజయము నెఱుంగఁడు. గౌతమిపుత్రశాతకర్ణి, కులోత్తుంగఁ చోడుఁడు, ప్రతాపరుద్ర చక్రవర్తులవలె సీతఁడును ఆంధ్రవీరులలో నుప్రసిద్ధుఁడు. ఈరాజచంద్రుడు స్వయముగా నాముక్తమాల్యదయను గ్రంథరాజమును రచించెను. మఱికొన్ని గ్రంథరాజములు రచించెఁగాని యవి యలభ్యములై యున్నవి. ఇతఁడంకితమొందిన గ్రంథములలో మనుచరిత్రము, పారిజాతాపహరణము సుప్రసిద్ధములు. ఈకాలమున నాంధ్ర వాఙ్మయమునకు సర్వతోముఖమగు నేవ లభించెను. రాయల యవలంబనమున ఆంధ్రభాషలోసర్వాంగసుందరములగు కావ్యరత్నములు పెక్కులు రచింపబడెను. రాజకీయ రంగమునందెగాక వాఙ్మయమునందుఁగూడ గృష్ణదేవరాయల దివ్యనామము చిరస్మరణీయముగ నున్నది.

, కృష్ణ దేవ రాయలు పెక్కు తటాకముల నెలకొల్ప జీవ
నదులకు గాలువలఁ దీయించి భూదేవిని సస్యసంభరితగ నొన
ర్పించెను. విదేశవర్తకమును దేశీయవర్తకమును మిగుల సభి
వృద్ధిలోనికిఁ దెచ్చెను. మనోహర శిల్పవిన్యాసముతో నలరారు
జక్కని దేవాలయములు సభామందిరములు పెక్కుగట్టించెను.
స్వయముగ నీనృపాలుఁడు వైష్ణవుఁడైనను శివకేశవులయెడ
భేదబుద్ధి లేక సమముగఁ బెక్కు శివాలయములకు వృత్తి
స్వాస్థ్యము లొసంగెను.

రాయల కిరువూరు కుమార్తెలు ఒక కుమారుఁడు గలరు.
పెద్దకుమార్తెయగు తిరుమలాంబికను రామరాజు పెండ్లాడెను.
రెండవకుమార్తెయగు వెంగళాంబను తిరుమలదేవరాయలు
వివాహమాడెను. కుమారుఁ డాఱుసంవత్సరములు మాత్రమే
జీవించెను. ఈబాలునకు రాయ లాఱవయేటనే పట్టాభిషేకము
గావించెననియు నితఁడు కాలవశమున గతింప తిమ్మరుసు వినము
బెట్టి చంపించెనని తలఁచి రాయలు తిమ్మరుసు గ్రుడ్డు తీయించి
కారాగృహముననుంచెననియు విదేశీయులచరిత్రయందుఁగలదు.
దేశీయులచరిత్రములందుఁగాని ప్రవాదములందుగాని తిమ్మరు
సునీతి ద్రోహియను కథాంశము తెలియఁబడదుగాన నిది విశ్వ
సనీయముగాదు. రాయలపుత్రుఁడు గతించుటకుఁ గారకుఁడు
తిమ్మరుసని కృష్ణరాయలు భావించెననుట విశ్వసనీయముగాదు.
ఇంతలో ఆదిల్ షాహ రాయచూరుదుర్గమును హరింప నొక

మాటు వచ్చెను. రాయలు పరిజనముతో నెదిరింప వచ్చు చుండుట విని ఆదిల్ షాహా పాటిపోయెను. ఎటులేని బెల్లాము దుర్గమును స్వాధీనపఱచికొని ఆదిల్ షాహాను బంధింపకున్న యెడల రాయచూరుదుర్గమును హరింపకమానఁడని కృష్ణదేవ రాయలు సంగ్రామ ప్రయత్నములు చేయుచుండెను. ఆ సంకల్పము నెరవేరకమున్నె క్రీ. శ. ౧౫౩౦ లో శ్రీకృష్ణదేవ రాయల మార్తాండుఁడు అస్తంగతుడయ్యెను.

అద్వితీయ పరాక్రమశాలి యగు కృష్ణరాయనితో బాటు ఆంధ్రవీరుల స్వాతంత్ర్యదీక్షయు సంతరించినది. ఆంధ్ర సామ్రాజ్య నిర్మాతలలోఁ బ్రధమగణ్యుఁడగు శ్రీకృష్ణదేవ రాయలు అద్వితీయ పరాక్రమముతోఁజిర కాలమురాజ్యమే యంత్యదశలోఁ దన యేకపుత్తుని కనులముందు చాటిపోవని కాలపురుషుని దురంతకర్మఫలము. ఈమహావీరుని పవిత్రజీవితము వాఙ్మయమందును, సామ్రాజ్యచిహ్నములు హంప్రాంతమునను దర్శనీయములై యలరారుచున్నవి. ఆంధ్రజాతికి గృష్ణదేవరాయలు మఱచిపోరాని వేలుపు. ఇతనితో ఆంధ్ర స్వాతంత్ర్యరంగము ముగిసినది.

రామ రాజు

కృష్ణదేవరాయల మరణానంతర మాతనినవతిల్లికుమారుడగు నచ్యుతదేవరాయలు విద్యానగర సామ్రాజ్యాధిపతియై క్రీ. శ. ౧౫౩౦-౧౫౪౨ వరకు రాజ్యము వహించెను. భోగలాలనుడగు నీనృపాలుని కాలమున విజాపురమునవాబు దండయాత్రయొనరించి పుచ్చిగల్లు, రాయచూరు దుర్గములఁ దీసికొనెను. రాజ్యములోని భాగములుగూడఁ దోచెను. తనసుఖమున కేమిభంగము వాటిల్లునోయని అచ్యుతరాయలు నవాబుతో సంధి గావించుకొనెననిగాని సంగరమున కెన్నఁడును యత్నముగావించి యెఱుంగఁడు. అచ్యుతరాయల రాజ్యమున కాలనిబావమఱచి సలకము తిమ్మయ పుష్కమంత్రీగ నుండెను. అచ్యుతరాయలమరణానంతర మతనికుమారుడగు వేంకటపతిరాయలు రాజై కొంతకాలము రాజ్యమును బాలించెను. సలకయు తిమ్మయ్య మాయోపాయములచే వేంకటపతిరాయలను జంపించి తానె విద్యానగర సామ్రాజ్యమునకుఁ బ్రభువయ్యెను. సేనాధిపతులు పేరులు సలకము తిమ్మయకుఁ దిరుగఁబడి కృష్ణదేవరాయల యల్లుడగు రామరాజునకు వర్తమానమంపి సామ్రాజ్యోద్ధరణము గావింపుమని కోరిరి. పెనుగొండ నుండి రామరాజు సైన్యముతో విద్యానగరమునకువచ్చి యధికారులఁ గూడఁగట్టుకొని సలకము తిమ్మయను బంధించి.

యచ్యుతరాయల యనుజుడగు సదాశివరాయలను రాజున జేయఁ గృపి యొనరించెను.

ఈపరిస్థితులను సలకము తిమ్మయ గమనించి యుపేక్షించినఁ దనకే యసాయము పొందించునని యాదిల్ షాహాన రహస్యముగరప్పించి విద్యానగరరాజ్యము నాతనియధీనముగ వించెను. రామరాజుదులు చేయునదిలేక సలకము తిమ్మయ యొద్దకుఁబోయి మేము నీకు లోబడి యిచ్చవచ్చినచొప్పునఁ జరించెదము. నవాబు నెటులేని పంపుమని కోరిరి. వారిమాటలు నమ్మి సలకము తిమ్మయ నవాబున కనుసంతకము కొన్నిమణులవరాధముక్తింద నొసంగి పంపివేసెను. రామరాజుదులు నవాబుపోయిన వెంటనే తిరుగఁబడి తిమ్మయను జంపయత్నించుచుండిరి. ఇఁకబ్రదుకుట యసాధ్యమని తిమ్మయభాండాగారము కొల్లగొట్టి గుఱ్ఱముల తోకలు చెవులు గోయించి రత్నములన్నియుఁ దిరుగళ్ళలో విసరించి చేతనైనంతవఱకు సామ్రాజ్యసంపదల బాడుజేసి తానాత్మహత్య గావించుకొనెను.

రామరాజు సదాశివరాయలను విద్యానగర సంస్థానమునకు నానుమాత్రమున నధీశ్వరుని గావించి తానె సామ్రాజ్యమును బాలించుచుండెను. రామరాజు సరపతి వలశజుడు. బసవేశ్వరునిచేఁ జంపఁబడిన బిజ్జలుఁ డీవంశమునకుఁ గూటస్థుడు. తరువాత నీవంశజులు చిరకాల మార్వీటిలోనుంటచే మార్వీటివారనఁబడిరి. రామరాజు పూర్వము కృష్ణరాయల హస్తగతమై



యున్న రాజ్యమునంతయు మరల వశపఱచికొని విద్యానగర సామ్రాజ్యమును మహాన్నతదశకుఁ దెచ్చెను. అంతియగాక కృష్ణదేవరాయల జీవితములో నెరవేర్పఁబడని మహమ్మదీయ సంస్థానాధీశులను లోగొనుట రామరాజు నెరవేర్పఁ యత్నించెను. ఈనందర్భమునఁ దురుష్క సంస్థానములఁగూర్చి కొంచెము చెప్పవలసియున్నది.

విజాపురరాజ్యము ఆదిల్ షాహ స్వాధీనమునందుండెను. అహమ్మద్ నగరరాజ్యము బుర్హాన్ నిజాం షాహ స్వాధీనమునను, గోలుకొండరాజ్యము జమ్షిద్ కుతుబ్ షాహ స్వాధీనమునను, బీడర్ రాజ్యము ఆలీ బేరీదు స్వాధీనమునందును నుండెను. ఈనాలుగురాజ్యములు విద్యానగరమునకు నుత్తరదిశయం దుండెను. తక్కినమువ్వురు నవాబులు రామరాజునకు నిష్ఠులుగా నుండిరి. ఆదిల్ షాహ చిరకాలమునుండి వ్యానగరసంస్థానమునకు ద్వేషిగాన రామరాజునకు నటులై ఖ్రీగణములలోని వాడయ్యెను. రామరాజు సహాయము గాతగాఁగొని తక్కినమూఁడురాజ్యముల నేలు ననాబులు ముగ్గురు ఆదిల్ షాహమీఁదికి యుద్ధమున కేగిరి. రామరాజు తనసోదరుఁడగు వేంకటాద్రిని కృష్ణా, తుంగభద్రా నదుల మధ్యనున్న అంతర్వేదిని, అచ్యుతరాయలు కోల్పోయిన రాయచూరును సాధింపుమని పంచెను. ఇందటిధాటి కాగజాలక ఆదిల్ షాహ తనదుర్బలస్థితిని కాలపరిస్థితులను గమనించి

రామరాయలతో సంధిగావించికొని విద్యానగర సంస్థానవినాశ
నమునకు మార్గము లన్వేషించుచు గాలము గడుపుచుండెను.

ఆకాలమున పోర్చుగీసువారు విస్తార నై నికబలముతో
చేపుపట్టణముల నాక్రమించికొని వ్యాపారము చేయుచుండిరి.
రామరాజు వారును సంధిగావించుకొని తురుష్కసంస్థానముల
కెట్టి సహాయము చేయకుండునటులఁ గట్టుదిట్టములు గావించు
కొనిరి. రామరాజు సహజముగఁ దురుష్క ద్వేషి కాఁడు కావునఁ
దురుష్క రాజ్యమున నుండజాలక వచ్చు శురకవారలకందఱుకు
నొకస్థితి గట్టించి యుచ్చెను. వారికొక మసీదుగూడఁ గట్టించి
తనరాజ్యమున వారల కుద్యోగము లొసంగెను. ఇబ్రహీం తన
యన్నయగు జమీషీదు కుతుబుషాహా తనను జంపు నేమోయని
రామరాజును శరణు గోరెను. ఒకగ్రామము నొసంగి యతని
మిగులఁ బ్రేమతో రామరాజును చూచి కీర్తి. శ ౧౫౫౦ లో
ఇబ్రహీం కుతుబ్ శాహా నామముతో నాతనిని గోలకొండ
రాజ్యాధిపతిగ నొనరించెను. నిజముషా రామరాజునకుఁ
గానుకలుబం పెను. అదివిని ఆదిల్ షాహాగోపించి దురుసుమాట
లాడి విద్యానగర సంబంధులగు రాయబారులను ఆదిల్ షాహా
వరాభవించివెడలనడఁగెను. ఈసంగతి రామరాజు విని గోపించి
నిజముషాహాను ఆదిల్ శాహామీదికిఁ బోత్పఱించి దండ
యాత్రకుఁ బంపెను. ఆదిల్ శాహా, నిజముషాదుర్గమునాక్ర
మించుకొనెను. కీర్తి. శ ౧౫౫౧ లో రామరాజు తన నాల్గవ

కుమారుడగు చిన తిమ్మరాజును వెంటఁగొని రాయచూరు ముదిగల్లు జ్యేష్ఠములను సాధించెను. రామరాజుతోఁ బగగొనిన బ్రదుకుట దుస్తరమని గ్రహించి ఆదిల్ షాహా విధేయుఁడుగ నుండునని వాగ్దానము గావించెను. సైపు అయిన్ డిల్ ముల్కులను సరదారు తిరుగఁబడి విజాపురమునవాబునోడించి రౌజ్యమును వారింపెను. రామరాజు కనికరించి తనతమ్ముడగు వేంకటాద్రిచేనాతనినిజంపించి పూర్వరాజ్యముయధావిధిఆదిల్ షాహకుఁ దిరుగనిప్పించెను. ఇంకననేక పర్యాయములు రామరాజునహాయముతో ఆదిల్ షాహ తాను గొల్పోయిన తన రాజ్యమును మరల సంపాదించుకొనఁ గలిగెను.

విజాపురము నవాబగు ఇబ్రహీం ఆదిల్ షాహ కీర్తి. శ. ౧౫౫౭ లో మరణించెను. అతని జ్యేష్ఠపుత్రుఁడు ఆలీఆదిల్ షాహా విజాపుర రాజ్యమునకు నవాబయ్యెను. ఇటులుండ రామరాజు కుమారుడు మరణించెను. ఈ యవకాశము జూచికొని రామరాజు స్నేహమును సంపాదింపవచ్చునని ఆలీఆదిల్ షాహా స్వల్పబలముతో విద్యానగరముజేరి రామరాజును బరామర్శించి చనిపోయిన కుమారునకుమాటు నన్నుఁ జూచుకొండని ప్రార్థించెను. రామరాజుఆతనిభార్యయు నాబాలునిపుత్రవాత్సల్యముతోఁ దిలకించుచుండిరి. రామరాజును నతనిభార్యను నతఁడు దండివరునతోఁడల్లివరునతోఁ బిలుచుచుండ వారిరువురితని కుమారుని బిలుచునటుల హృదయపూర్వకమగు ప్రేమతోఁ బిలుచు

చుండిరి. విద్యానగర సామ్రాజ్యమును రూపుమాపుటకు రామరాయలను దల్లికోట యుద్ధములో ఘోరమృత్యువు పాలనచుటకు నీప్రేమాస్పదుడగు కుమారుడే కారణమయ్యెను. ఎన్నివిధముల హృదయించి రామరాజు వానిభార్యప్రేమించినను సహజక్రూరభావము నాదంపతులయెడ ఆలిఆదిల్ షాహా విడనాడజాలక సమయము వచ్చునపు డీప్రేమను సాధనముగాగొని జయింప యోజించి తనరాజ్యమునకు వెడలిపోయెను.

తనపూర్వులవలనఁ గైకొన్న కల్యాణి, షోలాపురము నగరములు తన కిచ్చివేయవలసినదిగా ఆలి ఆదిల్ షాహా నిజాం షాహాకు వర్తమానమంపెను. నిజాముశాహా దూతను బరాభవించి పంపెను. ఆలిఆదిల్ శాహా రామరాజునుగలసి అహమ్మదునగరుమీఁదికి దండెత్తిపోయి యారాజ్యమునందలి పెక్కు గ్రామములు రూపుమాపిరి. ఆసమయమున హిందూసైనికులు మసీదులు కూలదోసి ఖురాను గ్రంథములను జింపిపాటవేసి తురుష్కస్త్రీలను బరాభవించిరి. రామరాజుసైన్యమొనరించిన దురంతములకు లోనఁ గోపించియు ఆలిఆదిల్ షాహా బయటికిఁ దగిన ప్రతిక్రియ గావించితమని యానందించెను. నిజాముశాహా రామరాజుతో సంధిగావించుకొని కల్యాణనగరము కోల్పోయినందులకెంతయుఁబరితపించుచు ఇబ్రహీంకుతుబ్ షాహాతో సంధిగావించుకొని కల్యాణనగరముముట్టడింపఁబిలుచుకొనివచ్చెను. విజాపురపు నవాబు, రామరాజు, వారల నెదిరింప నమితబల

సహాయముతోనేగిరి. ప్రతిఘటించిన దనక పాయ
 ఇబ్రహీం కుతుబ్ షాహ్ రామరాజుతోఁ గలిసె
 నీమువ్వురు నేనతోఁ బైబడఁ జేయునదిలేక నిజాం
 రాజధానికిఁబోయి తలదాఁచికొనెను. మువ్వురురా
 షాహాను వెంటనంటి అహమ్మదునగరమును ముట్ట
 కొండనవాబు లోలోన నిజాంశాహాకు సహాయప
 డెను. ఈసహాయమువల్ల అహమ్మదునగరమువర్ష
 వారికివశముకాకపోవుటచే మరియొకమాటు మ
 యెవరితోవనువారు తమతమ రాజ్యములకేగిరి.
 ముగూడ రామరాజుసైనికులు రాజ్యములోని
 హింసించుచుఁ దురుష్కాంగనల నవమానించుచు
 లఁ ద్రోయుచు 'నెన్నియో దురంతములు గావించి
 యోత్సాహమును బ్రకటింపసాగిరి. పరస్పర భి
 లగు నవాబులందఱు హిందువులుగావించు విప్లవ
 విజయనగరసామ్రాజ్యముపై లోలోనఁ బగను
 వేశ పరవశులగు తురుష్కులు రామరాజుపైఁ గ
 లఁదీర్చుకొందుమాయని లోలోనఁ యోజించుచు
 రా జీయంశమును నిర్లక్ష్యభావముతో గమనింప
 చిక్కెనపుడెల్ల తురుష్కు రాజ్యములోని భాగము
 తనరాజ్యమును నభివృద్ధి చేయుచుండెను. బలఁ
 వృద్ధి యగుకొలఁది రామరాజు తురుష్కులయెడ

త్తో వారిదూతలఁ బరాధవించుచుఁ దనయాజ్ఞలేనిది తనలో
వచ్చు తురుష్కుఁడు అశ్వము నెక్కరాదని నిబంధన చేసెను.
ఇది నవాబు లాలకించి “తమలోఁ గాము భిన్నాభిప్రాయముగ
నుండుటచేతనే రామరాజులు మహమ్మదీయులను బరాధ
వించు చున్నాఁడు. రామరాజు రాజ్యమును హరింపకున్న తురు
ష్కురాజ్యము నశించుట నిశ్చయమని తమలోఁ గాము కూడఁ
బలికికొని యొకనుత్యముతో వర్తించుచుండిరి. రామరాజు
నెదిరించుటలో మహమ్మదీయులందఱు నీకాభిప్రాయులై.
సంబంధములు గలసేనగాని భూర్వైరము లడుగంటి న్నాభి
మాన మతీశయివదని ఆదిల్షాహాకు నిజమునాహ తన.
కూతురగు చాందుబీబీ నొసంగి వివాహము గావించెను.
ఆదిల్షాహా చల్లెలిని నిజమునా కుమారుఁడగు ముర్తజా
పెండ్లఁడను. గోలకొండనవాబు, బెదర్ నవాబు, బరీదుషాహ
వీరలతోఁ గలిసిరి.

ఆదిల్షాహా బయటికి మంచివానివలె నటించుచుఁ
దురుష్కులుచేయు దుండగములలోఁ దా నేకీభవించుట లేద
నియు నెటులో మిత్రభేద మొనరించి వారలను మీకుఁబట్టి
యొసంగుటకే నారతోఁ గలిసియుంటినిగాని వెలుకొరణము
కాదనియు రామరాజుకు వర్తమానమొసెను. పుత్రివాత్సల్యవిధి
యగు రామరాజువంచకుని వాక్యములను విశ్వసించెను. తరు
వాత నవాబులు నలుప్రరేకమై ఆకస్మికముగా నొకదినమున

విజాపురముచేతగల మైదానమున సైన్యమునుంచిరి. యుద్ధకాశ
 ణము గావలయునుగాన ఆలి ఆదిల్ షాహ రామరాజునకుఁ
 దన పూర్వులనుండి గైకొన్న రాయచూరు, ముదిగల్లు,
 దుర్గము లీయవలయునని వర్తమాన మంపెను. రామ రా
 జు వర్తమానము విని ఆదిల్ షాహ దుర్మార్గమునకుఁ
 గృతఘ్నతకు మిగులఁ గినిసి యా రాయబారి నిట్టి సందేశ
 ములు తేకుండ బ్రదుకుమని శిక్షించి పంపెను. ఇదియ యాధార
 ముగఁ గొని నవాబులందఱు విద్యానగర సామ్రాజ్యము
 ముట్టడించుటకు దృఢకాష్ట జల సమృద్ధిగల దోణానదీ తీర
 మున నివసించిరి. రామరాజు తురుష్కులందఱేకమై దనపైకి
 వచ్చుచున్నారని విని తోఁక తొక్కిన పామువలె నదరిపడి
 మహమ్మదీయ రాజ్యముల నిర్మూలనము గావింపక మాన నని
 ప్రతిజ్ఞావాక్యములు పలికి విరోధులు కృష్ణదాటి రాకుండ కొం
 తసైన్యమును నాటంకపరచుటకుఁ బంపెను. రామరాజు తన
 రాజ్యమునందలి యన్నిభాగములనుండి సైన్యమును రప్పించెను.
 ఆఱులక్షల కాల్బలము లక్ష ఆశ్వీకబలము సమకూర్చెను.
 తిరుమలరాయనికి లక్ష కాల్బలము, ఇరువదియైదు వేల
 యాశ్వీకదళము, ఐదువందల యేనుంగులు నొసంగి తురు
 ష్కుల నెదిరింపఁబంపెను. అపరిమితసైన్యముతో నాతని వెను
 వెంట మరియొకసోదరుఁ డగు వేంకటాద్రిని బంపెను. రామ
 రాజు మిగిలిన సేనతో

సమయమునాటికి రామరాజు తొంబదియాలు సంవత్సరముల వృద్ధుడని చరిత్రకారులు కొండలు వ్రాసియున్నారు. తురుష్కులు కృష్ణానదిదాటిపైకి రానిశ్చయించుచుండఁ బ్రవాహమును దాటి రాకుండ రామరాజుబల మాటంకము గలుగఁజేసెను. వారేరేవునకువచ్చిన నారేవున కాటంకము గలుగుచుండెను. ఇట్లున్నలాభములేదని తురుష్కులు తమసైన్యమును రెండుచీలికలుచేసి కృష్ణదాటునటుల నటించి యొకతీరమున జేరిరి. రామరాజు బలమంతయు నా తీరమున కెదురు నిల్పి యాటంకపఱచుచుండెను. ఇంతలోమిగిలిన తురుష్కుసైన్యము క్షణములో కృష్ణానదిదాటి యీవల కేతెంచి పూహములఁబన్నిరి. రామరాజుసైనికులు తురుష్కులు కృష్ణదాటి యెటుల రాగలిగిరోయని యాశ్చర్యపడుచు వారి నెదిరింపఁబోవునరికి మిగిలిన సైన్యము కృష్ణదాటి రాగల్గెను.

తురుష్కులు తమసైన్యమునకు మధ్యభాగమునందు మూడువరుసలుగా నాటువందల ఫిరంగులను బెట్టిరి. ముందు వరుసలో మిక్కిలిపెద్దఫిరంగులఁజేర్చిరి. వానివెనుక తుపాకులఁజేర్చిరి. ప్రతిపక్షుల కీ నిర్మాణము కానరాకుండునటుల రెండు వేలకాల్బలమును ముందుంచిరి. కొంతనేపటికి హిందూమహమ్మదీయసైన్యములు సంగరమునకుఁ దలఁపడెను. తురుష్కుసైనికులు భారాళముగా శరవర్షమును రామరాజుసైన్యముపై గురిపించిరి. రామరాజుసైనికులకుఁ బ్రోత్సాహవాక్యములఁ బలికి తురుష్కు

దళమును బంధింప నాజ్ఞాపించెను. హైందవసైన్యము శరవేగమున దురుష్కదళముపైఁ బడెను. తురుష్కసైనికు లీసమయము గుర్తించి యీవలావలకునొత్తిగిలిరి. చాటుననున్న సరదారులు ఫిరంగులు తుపాకులు నొక్కమాటుపేల్చిరి. ఆకస్మికముగా హిందూసైన్యము సంగరరంగమున మాడిపోయెను. ఈఘోర కృత్యము కనులార గాంచియు రామరాజు నిరుత్సాహపడక రెండువైపుల నిరసాయముగ నున్నసైన్యమును సంగరమునకుఁ బురికొల్పెను. హైందవసైనికు లుత్సాహముతో ముందునకు నడువసాగిరి. హిందువులధాటి కాగజాలక తురుష్కులు వెనుకడుగు వేయుచుండిరి. రామరాజు తనసైన్య విజృంభణమునకు ఖిగుల నానందించి పూహమును బన్ని తురుష్కసైన్యమును జట్టుముట్టిన విజయము క్షణములో సాధ్యమగునని నిశ్చయించి తానొక యున్నతమైన వీరము వేయించుకొని వజ్రములు రత్నములు వరహాలు రాశిపోయించి జయప్రదముగాఁ బోరాడిన సైనికులను సత్కరించుచుఁ బ్రోత్సహించుచుండెను. హిందువులు తురుష్కులఫిరంగులఁ బట్టుకొనుటకు మిక్కిలిసాహసముతో ముందునకేగిరి. అంతకుమున్నె యవి ముందుచే నింపఁబడి యుండుటచే తురుష్కులొకస్మికముగాఁ బేల్చిరి. అయిదువేలమంది మేటిశూరులు మరణించిరి. హైందవసైన్యము నడిభాగమిటులఁ బలుమాటు నశించుటఁజూచి రామరాజు తాను స్వయముగా సైన్యము నడిపిన ఫిరంగులు సులభముగాఁ జేతికి

జిక్కివచ్చునని సైన్యమధ్యభాగమునకు మేనాయెక్కి బయలు
దేరెను. దురదృష్టవశమున రామరాజుంతకు మున్నెక్కివచ్చిన
యేనుఁగు బెదరి మేనామీదఁ బడెను. వాహకులు భయవశ
మున నొడలెఱుంగక మేనా విడిచి పారిపోయిరి. రామరాజు
క్రిందబడియుఁ దెప్పరిల్లి చెంతనేయున్న యున్నతాశ్వమునెక్కి
బోవ నిజాముపా సైనికులు రామరాజును బంధించి జయజయ
ధ్వనులు గావించుచు నిజాముపాహయొద్దకుఁ గొనిపోయిరి.
వెంటనే నిజాముపాహ తన ఖడ్గమును బెరికి రామరాజు తల
ఖండించి బల్లెముగొనకుఁగ్రుచ్చి హైందవసైన్యమునకుఁ జూపిం
చెను. తమరాజు మరణించుటకు హైందవసేన మిగులఁ జెందించి
రణరంగమునఁదమకు విజయము దుస్సరమని పొరిపోవుచుండఁ
దురుష్కులు లక్షమంది ఆంధ్రసైనికులను అరటిచెట్టుల నఱికి
నటుల నఱికిరి. హిందూసైన్యము సర్వవిధములనాశనమయ్యెను.
చిరకాలమునుండి యభివృద్ధినొంది మహిమాన్వితదశకు వచ్చిన
విద్యానగర సామ్రాజ్యము దైవవశమున నిటుల నాశ మైం
దెను. ఆంధ్రవీరులలో గుప్తసిద్ధుఁడును శూరవతంసుఁడు
నగు రామరాజు మరణముతో నాంధ్రుల సమగ్రసాభాగ్యాతి
శయము అదృశ్యమయ్యెను. రామరాజుతో నాంధ్రులస్వాతం
త్ర్యేచ్ఛ యంతరించెను.

హిందూసైనికు లీవిధముగఁ బరాజయమునొంది తురు
ష్కులబారినుండి బ్రదుకఁదలంచి విద్యానగరమునకుఁ జేరి ధన

ధాన్యాదులు ఆలుబిడ్డలనుగొని తమతమ యిరవులకు వెడలిపోయిరి. రామరాజు సోదరుడగు వెంకటాద్రి సన మరణించెను. తిరుమల దేవరాయలు ప్రాణభయ విద్యానగరముచేరి సదాశివరాయలను ధనకనక వస్తుములను వెంటగొని పెనుగొండకు బారిపోయెను. సద్విభాసురమై సురక్షితముగానున్న విద్యానగరమున పౌరులందఱు దిక్కుమాలినవారై యెటుబోవ దరిగాఁ లాడుచుండిరి. చుట్టుపట్టుల నన్నివైపుల మహమ్మదీయము నిండిపోయెను. ఈ యదను గ్రహించి చుట్టుప్రక్క యాటవికులు పలుమాఱు విద్యానగరమునః బ్రవేశించి హింసించి వారిధనముల యధేచ్ఛనుగా దోచుకొనిఁ బురములో నున్న పౌరు లీపాట్లు పడఁజాలక రాజ్యము యెందోపోయిరి. కొంతకాలమునకు దురుష్కసైన్యవ విద్యానగరమునఁ బ్రవేశించి యొనరించిన దురంతముల ములేదు. నిరపరాధులగు పౌరుల నెందరనో చంపిరి. ప్రమానముల పాలుచేసిరి. రాజమందిరములు, దేవాలయ లింగడివీధులు పగులగొట్టి కాల్చి, మాడ్చి, నేల గావించిరి. కొంతకాలమునకు విద్యానగరమును జరిత్ర నేని గాంచి గుర్తింపరానివిధమున వినాశమొనర్చిరి. దగ్గరైనదికుడు విద్యానగరధనమును ఒంటెలతో నెమాయించుకొని తమరాజ్యమునకు గొంపోయి యభాగ్యవంతుడయ్యెను.

అంధ్రరాజులచే బరిపాలింపబడి యాంధ్రకవితకు నాట పట్టె శాశ్వతస్థాయిగా నాంధ్రచరిత్రములకు 'నాదర్శప్రాయముగా నుండఁదగు విద్యానగర సామ్రాజ్యముతోఁబాటుగా నాంధ్రుల యద్వైతముగూడ నంతరించెను.

రామరాజు భట్టుమూర్తిని గౌరవించి పెక్కుకావ్యము లంకితము నొందెను. రాయలవారు సాధింపఁజాలని తురుష్కురాజ్యములను సాధించెను. అంధ్రుల పరాక్రమమునకుఁ బ్రాణభిక్షపెట్టి యాంధ్రులు పరాధీనత గాంచకమున్నె యంతరించెను. తురుష్కుల దండయాత్రలచే నాంధ్రసామ్రాజ్యములు రెండును నశించెను. మొదటిది కాకతీయ సామ్రాజ్యము, రెండవది విద్యానగర సామ్రాజ్యము. ఈ యుభయ రాజన్యములు అంధ్రజాతీయతా సంగీత గౌరవము జనించిరి. జాతీయతనుద్ధరించి కృతార్థులు. నేత్రీయుల మరదృష్టవశమున వారు గడించిన యాన్నత్యము భాగ్యభోగ్యములు, విశ్వర్యజీవనము వారితోడనే కాలగర్భమున దదృశ్యమయ్యెను. వీరారాధన మను నాచారముగల యాంధ్రసుమారులు రామరాజు దివ్య నామము మఱువకుందురేని కృతార్థులు కాకపోరు.

రామరాజు మరణించిన దినము క్రీ. శ. ౧౫౬౫ సం॥ జనవరి ౨౩ వ తేది మంగళవారమని చరిత్రకారులు నిర్ణయించినారు. ఆదినమె యాంధ్రవికాసమున కంత్యదినము. నాఁడె ప్రళయకాలాంబుదము లావలించి విజయనగర సామ్రాజ్యమును రూపుమాపెను.

యాచశూరుడు

ఆంధ్రవీరులలో వెలమనారగు రేచర్లగోత్రీయులు సుప్రసిద్ధులు. భేతాశనాయకుడు, అనపోతనాయకుడు, సర్వజ్ఞసింగభూపాలుడు మున్నగు వెలమవీరులందఱు నీరేచర్లగోత్ర సంజాతులె. రేచర్లగోత్రీయులు తొలుత కాకతీయసామ్రాజ్యమున సేనానాయకులుగ నుండి యప్రతిమాన పరాక్రమముతో సంగరములలో జయముగడించి తమప్రభులచే సత్కారముల నొందిరి. కాకతీయసామ్రాజ్యము పడిపోయిన పిదప నీవెలమవీరులు స్వతంత్ర రాజ్యములను స్థాపించి చిరకాలము పాలించిరి. అనంతర మీరాజ్యము యవనుల యొత్తిడిచే రానురాను జీలి భిన్నభిన్నమైపోయెను. ఈరేచర్లగోత్రీయునందు జనించిన యాచశూరుడు చంద్రగిరి వీరవేంకటపతిరాయలు పాలించుతఱి కొంతకాలము మధురాంతకమునందును మఱికొంత కాలము ఉత్తరమల్లూరునందును సామంతరాజుగా నుండి స్వామిభక్తివిశేషమునఁ బేరెన్నికఁ గాంచెను.

విద్యానగర సామ్రాజ్యము పతనము కాఁగానే తిరుమలరాయలు పెనుగొండ జేరినటుల మన మెఱింగియున్నారము. అక్కడఁగూడ విరోధులవలని యొత్తిడి తగ్గకపోవుటచేఁ జంద్రగిరి చేరెను. ప్రకృత కథాకాలమున దిరుమలరాయని తనయుడగు వీరవేంకటపతిరాయలు చంద్రగిరి రాజ్యమును



ములుగా నున్నవనియు వీరవేంకటపతిరాయలచేఁ బట్టాభిషిక్తుడైన రంగరాజు తమకు సజమగు ప్రభువనియు యాచశూరుఁడు జగ్గరాజునకు వర్తమానమంపెను. జగ్గరాజు యాచశూరునిమాట పాటింపక చిక్కరాజుపేరఁ దానె రాజ్యవ్యవహారములను నిర్వహించు చుండెను.

యాచశూరుఁడు చెఱసాలయందున్న రంగరాజు నెటులేని విడిపింపవలయునని విశ్వప్రయత్నములు చేసెనుగాని లాభములేకపోయెను. కారాగృహవాసుల వస్తుములుదుకు చాకలిఁగాండ్రిన లోగొని వాండ్రకు లంచము లొసంగి శ్రీరంగరాయల ముగ్గురు కుమారులలో మధ్యవాఁడగు పండ్రెండు సంవత్సరముల బాలుని బట్టలమూటలలోఁబెట్టి బయటికిఁ దెప్పించి యాచశూరుఁడా బాలుని తనయొద్ద నుంచుకొని పెంచుచుండెను. యాచశూరుని భేదనీతియు జగ్గరాజు దుర్మార్గము ఫలింప నెనిమిదివేల సైన్యముతో నలుగురు సేనానాయకులు యాచశూరుని గలిసిరి. యాచశూరుడు విశ్వాసపరులగు నిరుపదిమంది సైనికులను బిలిపించి చంద్రగిరికేఁగి చెఱసాల పాలకునియొద్ద నుద్యోగమునఁ గుదిరి యెటులేని రంగరాజును విడిపించుడని వంపెను. వారు చెఱసాల యధికారియొద్ద స్నేహము సంపాదించుకొని కారాగృహమునుండి బయటికొక సురంగము త్రవ్వి వారి నాసురంగపు ద్వారమున బయటికిఁ గొనివచ్చుచుండిరి. అంతకుమున్ను వేటకేఁగి తిరిగి

వచ్చుచున్న జగ్గరాజుగుట్టపుకాలు సురంగపు మొదట దిగఁ బడెను. ఏదయో వింతవలె నున్నదని యాభాగము ద్రవిష్టంప నందుండి బయటికివచ్చుచున్న సైనికులు, రంగరాజు, నాతని కుటుంబము బయటపడెను. జగ్గరా జీ దోహమునఁ బాలుగొన్న సైనికుల నందఱను జిత్రవధము గావించి యింకొక దృఢ తరమగు గృహమునందు రంగరాజు నాతని కుటుంబమును జేర్చి విశ్వాసపాత్రులగు మఱికొందరు భటులను గావలిపెట్టి జాగ్రత్తగా మెలఁగ నాజ్ఞాపించెను.

తనయత్నము విష్ఫలము కాఁగానే యాచశూరుఁడు కొందఱువేగులవాండ్రును జంద్రగిరిసేనానాయకుని యొద్దకుఁ బంపి కొంతధనము లంచముగ నొసఁగజేసి జగ్గరాజు లేన పుడు కారాగృహపాలకులఁ జంపి కారాగృహద్వారములఁ దెరిచి తనకు వర్తమానము చేయునటులఁ గట్టిజేసెను. జగ్గరాజు రాభ్యమునలేని తరుణము గనిపెట్టి సైన్యాధికారి కార్తాగృహ పాలకులను జంపించి కారాగృహద్వారములు తెరిపించి తనకు నమ్మకమైన దూత కీనార్తనుబ్రాసిన జాబొసంగి యాచశూరునియొద్దకుఁ బంపెను. దురదృష్టవశమున నాదూత జగ్గరాజుచేతఁ జిక్కెను. జగ్గరాజు దొడ్డిగుమ్మము నుండి కోటలోఁ బ్రవేశించి కారాగృహమును మరల బంధించి సైన్యాధికారిని నాతనితోఁగలిసిన యితఱోద్యోగులనుగూడఁ జంపించెను. ఈవర్తమానము యాచశూరుఁడు విని తనప్రియ

త్నములన్నియు విఫలమైనందులకు మిగులవగచి సైన్యసహితముగఁ బోరాడి చంద్రగిరి దుర్గమును సాధించినఁగాని తంగరాజును విడిచిపెట్ట వీలుకాదని సైనికబలము నభివృద్ధిచేయుచుండెను. ఇంక నుపేక్షించినయెడలఁ బ్రతిపక్షులు బలవంతులై రంగరాజును బంధోన్ముక్తినిగావించి తిరుగఁబడక మానరని దయావిహీనుడగుఁ జగ్గరాజు రంగరాజు కుటుంబమును నాశనముజేయు^న సిద్ధపడెను. జగ్గరాజు జోశదినమున తనసోదరుడగు ఓబలరాజును బిలిపించి యాతనికి ఖడ్గమునొసంగి కారాగృహమునకేగి లోనున్న రంగరాజును గుటుంబసహితముగాఁ దెగటార్చిరమ్మని పంపెను. కూర్మిఁడగు ఓబలరాజు దయారహితుఁడై కారాగృహమునఁ బ్రవేశించి తన యన్నయాజ్ఞావారికి వినిపించి వారిఁ జెండఁబోయెను. రంగరాజు తిరుగఁబడి యోబలరాజును నాతనికి సహాయముగావచ్చిన సైన్యమును బొరిగొనవలయునని యత్నించెను గాని దానివలన నిరపరాధులగు సైనికులు మరణించుటయెగాని తన కపాయము తొలంగఁజాలదని తలంచి రంగరాజుకుటుంబమరణమునకే యనుమతించెను. “ఓబలనాయకునిచేతఁ జావ నేల? నాచేతిమీఁదుగఁ దొలుతఁగుటుంబమును దెగటార్చి యాత్మహత్య గావించుకొందుఁగాక” యని శూరశిరోమణియగు రంగరాజు కత్తిగైగాని యేపాపము నఱుంగని తనపసిబిడ్డల నిరువురను ధర్మత్త్విని ఖండించి తనతలఁ దాను నఱుకికొని పడిపోయెను.

ఈ ఘోరహత్యల విన్నంతనే జగ్గరాజుపై నసహ్యము రంగరాజుకుటుంబముపైఁ గనికరము ప్రతిపారునకు జనించెను. జగ్గరాజుపరిపాలనముపై నసూయవహింపని మనుష్యుఁడె లేఁడు. రాజ్యచక్రము కేలనుంచుకొని కపటనాటకము నాడించు నా జగ్గరాజుదుర్మార్గ వృత్తికి జంకి పారుఁడెవ్వడును మాతాడఁ డయ్యెను. కాని లోలోసీ నందఱకుఁ గోపము వృద్ధి నొందెను.

ఈ దుష్కృత్యము లన్నింటిని గాంచి యాచశూరుఁడు మిగుల నాందోళనపడి తాను బ్రతికియుండియు నధర్మమును వారింపఁజాలనందులకు విచారపడెను. యాచశూరుఁ డొకదిన ఘన జగ్గరాజునొద్దకు నొకదూతుని బంపి “రంగరాజు రెండవ కుమారుఁడు ఇంకను జీవించియున్నాఁడు. ఆతనిని నన్నుఁజంపి మీమేనల్లుఁడే జంద్రగిరిరాజ్యము నాచంద్రార్కస్థాయిగా బాలింపజేయు”మని వర్తమాన మంపెను. జగ్గరాజువృత్తాంతము విని తాను వేయికనులతోఁ జూచుచున్నను శత్రుశేషము మిగిలినందులకుఁ జాల విచారపడి యాచశూరుఁడాబాలు నెటు లేని జంద్రగిరిరాజ్యప్రభువును జేయకమానఁడని తలంచి యుద్ధప్రయత్నములు మానుమనియు సంధి గావించుకొందమనియు రాయబారములు పంపెను. యాచశూరుఁడు సంధికియ్యకొనవనియుఁ జంద్రగిరి సామ్రాజ్యము నిలువఁబెట్టుటయో చేతగా కున్న నశించుటయో కర్తవ్యమనియు రాజద్రోహులకు రాజభక్తులకు సంధికనుకూలమార్గములు లేవని వర్తమానముచేసెను.

జగ్గరాజుపక్షమువారు చాలమందిధర్మపక్షముగు యాచశూరుని
వైపు చేరిరి. సైన్యసహాయమున యాచశూరుఁడు చంద్రగిరి
దుర్గము నొక్కుమ్మడి ముట్టడించెను. జగ్గరాయఁడు
గొంతవఱకుఁ బోరాడి పరాజయసూచనలఁగాంచి పట్టకుటీ
రమును వదలి రాజప్రాసాదమునకుఁ బారిపోయెను. పట్టు
వదలక యేఁబదివేల సైనికులను సమకూర్చుకొని యాచశూ
రవతంతుఁడు జంద్రగిరిని రెండు సంవత్సరము లెడతెగక
ముట్టడించెను. జగ్గరాజు పదునేనువేల సైనికులతోఁ గొంత
కాలము ముట్టడికి నాగి రాయబారమునకు మరలఁ బ్రయ
త్నించెను. యాచశూరుఁడు రాయబారులఁ దిరస్కరించి
చంద్రగిరి దుర్గమును లోఁగొనెను. జగ్గరాజు సంతరంభమును
జూచి పారిపోయెను. యాచశూరుఁడు రాజమందిరమునఁ
బ్రవేశించి కోటను స్వాధీనపఱచికొని విశ్వసనీయులగు సైని
కులకు నుద్యోగముల నొసంగి పూర్వవస్తువు లన్నింటిని బయ
టికిఁ దీయించి సామంత పౌరసమక్షమున శ్రీరంగరాయల
పుత్తుఁడగు రామరాయ భూవిభునకుఁ జంద్రగిరి రాజ్యము
పట్టాభిషేకము గావించెను. బారులందఱును యాచశూరుని
ధర్మపరతంత్రబుద్ధికిని స్వామిభక్తికిని సంతసించి చంద్రగిరి
రాజ్యమునకు నుంత్రిగ నుండుమని ప్రార్థించిరి. కాని తన
కర్తవ్యము నిర్వహింపఁబడినదని యాచశూరుఁడు తెలిపి తన
రాజ్యమునకు నేఁగెను. పూర్వప్రభు వంశజుఁడగు రామరాజు

తమకుఁ బరిపాలకుండైనందులకు జగ్గరాజు దుష్టపరిపాలన మం
తరించినందులకుఁ బ్రజలు సంతసించి రాజ్యమునఁ జిరకాలము
మహాత్మ్యము లొనరించి తమయానందముఁ బ్రకటించిరి.

ఈ యాచకూరుని విజయము క్రీ. శ. ౧౬౦౧ లోని
దని చరిత్రకారుల విశ్వాసము. ఈ కథాంశమును న్యాయులు
దొరవారు విజయనగర చరిత్రమునందు వ్రాసియున్నారు.
దేశీయచరిత్రముల శోధించి వ్రాయఁబడిన దగుటచే నీకథ
విశ్వసనీయమనక తప్పదు. తనప్రభునివంశమును నిలువఁజెట్టు
టలో నెన్నియో కష్టములకొర్చి స్వామిభక్తి ప్రకటించిన
వీరశిరోమణియగు యాచనాయకునకు ఆంధ్రవీరులు “రామ
రాజ రాజ్యస్థాపనాచార్య” బిరుదము నొసంగి తమశాశ్వత
కృతజ్ఞతను బ్రకటించిరి. యాచకూరుని శూరత్వమును
దామర వేంగడపతి యిట్లు వర్ణించినాడు.

సీ॥ ఉత్తరమల్లూరియొద్ద దావల పావ

విభునిఁ గొట్టిన నాటి విజయకలన

తిరుమలఁజేరి ధాత్రీని మన్నెరాజులఁ

బాఱఁదోలిన నాటి బాహుబలము

చెంగలుపట్టు విక్సించి లగ్గులుపట్టి

యాక్రమించిన నాటివిక్రమంబు

పాలెముకొట వల్పుల నాజి యతిరాజు

జరుగఁజేసిననాటి శౌర్యపటిమ

తే. గీ. మున్నెతోవూరు జగ్గరాణ్ముఖుల గెల్చి
 వధురదొర చెంజిమన్నీని మదమడంచి
 తిరుచినాపల్లి దొరదోలు తేజముగల
 మేటి వెలుగోటి యాచనిసాటి గలఁడె!
 (బహులాశ్వచరిత్రము.)

అక్కన్న మాదన్న మంతులు.

చిరకాలమునుండి మన మక్కన మాదన్న యనుజంట
 రామము లాలకించుచున్నారము. ఈ మంత్రీవర్ణుల జీవిత
 ములు సమగ్రముగాఁ దెలిసికొనుట రాధారములు చాలినన్ని
 లేవు. సుప్రసిద్ధులగు నాంధ్రుల నాంధ్రోత్తరుల తమవారని
 చెప్పకొనుట సహజముగాని వీరిని మహారాష్ట్రులని కొందఁ
 అనుచున్నారు. ఇది విశ్వసనీయముకాదు. వీరలాంధ్రులనుటకే
 యవకాశము లెక్కుడు కలవు.

అక్కన్న మాదన్నలలో మాదన్నగారె సర్వతంత్ర
 స్వతంత్రుఁడు, సమర్థుడును, సున్నతస్థితియుం దున్నవాఁడునని
 తెలియుచున్నది. అక్కన్నమాదన్నగారలకుగల బాంధవ్య
 వికములు నిర్ణయింప వీలు కలుగదు. వీరినికూర్చి యొకచిత్ర

శుభ. వాడుకలో నున్నది. అందు సత్యమెంతయున్నను వినుటకు మాత్రము యుక్తియుక్తముగ నున్నది.

మాదన్నమంత్రీ దానకర్ణుడై యహలారాత్రములు లేదనకుండఁ దనగృహమున బ్రాహ్మణజనమునకు సత్రముఁ బెట్టుచుండువాడట. ఆసత్రములోఁ జిరకాలమునుండి యక్కన్న భుజించుచుఁ గాలక్షేపము చేయుచుండెను. అక్కన్నగారు సత్రమునారందఱితోఁ గూడ దాను మాదన్నగారికి సోదరుఁడనని చెప్పఁవాఁడు. రానురాను సత్రమునారెకాక మాదన్నగారి భార్యస్త్రీతము గౌరవముగా నక్కన్నగారిని దిలకించుచు భోజనాదికములలో శ్రద్ధవహించుచుండెను. ఒకనాడుమాదన్నగారి భార్య భర్తతో మంత్రనము నాడుచు “మీసహోదరుఁడు చాలకాలమునుండి సత్రములో భుజించుచు దిక్కుమాలిన వానివలెనుండఁ జూచుచుండెదరేమి? సంస్థానములో నుద్యోగము నిప్పింపరాదా!” యని ప్రశ్నించెను. మాదన్న నివ్వెఱపోయి “సోదరుఁడవరు నేనెఱుంగనే!” యనెను. అంత నాతని ధర్మవల్ల “మనసత్రములో భుజించుచున్న యక్కన్నగారు మీసహోదరుఁడని నేనాతనిముఖమున వినియున్నాను. మీరెఱుంగనటుల భాషింతురే?” యనెను. మాదన్న ఆశ్చర్యపడి వెంటనే పరిచారకునిచే నక్కన్నగారిని పిలిపించి యుచితాననముఁ జూపించి కూర్చుండఁజేసి “మిత్రమా? నీవెవ్వడవు నీనివాసమెది? నీకు నాకుఁగల బంధవ్యమే

దియొకెలుపు” మని యడిగెను. అక్కన్న మిగుల వినయముతో మాదన్ననుజూచి ‘నన్ను నీవెఱుంగక పోవచ్చును. నేను పెద్ద మృకుమారుడను, నీవు చిన్నమృకుమారుడవు. కావున మన మిరువురము సహూదరులము. ఇది నీకును నాకును మాత్రమే తెలియదగిన యంశము. నాయందింకముందుఁ గూడ నిటులే భ్రాతృగౌరవ ముంచవలయు’ ననెను. నాఁటఁగోలె మాదన్నయు నాతని ధర్మపత్నియు నక్కన్న గారిని మిగుల దయతోఁ దిలకించుచు నింటనేయుంచి యాదరింపసాగిరట. ఈకథలోని సత్యాసత్యములను విచారింపఁ బూనుట ప్రకృతముకాదు.

అబూహాసకాకుతుబ్ పాయనునామాంతరముగల తానీషానామము మనము రామదాసుచరితము పఠించిననాటనుండి వినుచునె యున్నారము. తానీషా మిగుల పరాక్రమశాలియై హిందూ మహమ్మదీయుల నైకమత్యముగఁ బాలించుచు గోల కొండ ముఖ్యస్థానముగఁ జేసికొని చిరకాలము రాజ్యమును బరిపాలించెను. ఇతనియొద్ద నె మాదన్న ముఖ్యమంత్రియై రాజ్యాంగములను నిర్వహించుచుండెను. అక్కన్న మాదన్నగార లిరువురు సహూదరులనియుఁ బింగళియును నింటిపేరు గలవారనియు, భారద్వాజన గోత్రులనియుఁ దద్వంశీయులు చెప్పచున్నారు. అక్కన్న మాదన్నగారల మేనల్లుడని మనము వినుచున్న కంచెర్ల గోపమంత్రియను రామదాసు సైతము నియోగియు, నాంధ్రుఁడు కావున నక్కన్న మాదన్నగారలు నాంధ్రులూ,

కారా యనుచు విచారింపనవసరములేదు. అక్కన్న మాదన్న యను నామము లాంధ్రులలోఁ గానవచ్చుటవలనను జరకాల మాంధ్రదేశమునందె వీరుంటవలసను నాంధ్రులతో బాంధవ్యము గానవచ్చుటవలనను వీరల నాంధ్రులనియె విశ్వసించి తీరవలయును.

తానీషాయొద్ద మాదన్నగా రింతయనరాని గౌరవముతో మంత్రిపదవి నిర్వహించుచుండిరి. అక్కన్నగారు తానీషాయొద్ద సర్వసైన్యాధ్యక్షుడై రాజ్యక్షేమమునకై యావచ్చు క్తి వినియోగించుచుండెను. మాదన్నగారు హిందూమహమ్మదీయుల కైకమత్యము ఘటించుచు భిన్నాభిప్రాయములఁ బాటదోలుచు మిగుల జాగరూకతతో రాజ్యస్థితిగతుల నరయుచు రాజ్యపరిపాలనము గావించుచుండెను. అన్యశ్రేయము నకు సహింపని కొందఱు దుర్మార్గమున కొడిగట్టి యక్కన్న మాదన్నగారికి మహమ్మదీయ జాతికి భిన్నాభిప్రాయమున గల్గింప నారంభించిరి. అట్టివారిలో మహమ్మద్ ఇబ్రహీం అనువాఁ డొకఁడు. ఇబ్రహీం తానీషాయొద్ద సర్వసైన్యనాయకుఁడుగ నుండి దుర్మార్గము లనేకములు గావించుచుం నాతనికి దొలంగించి మాదన్నగా రాస్థలమున నక్కన్నగారికి జేర్చిరి. అది మొదలక్కన్నగారి యొక్కయు మాదన్నగారి యొక్కయు మారణమున కిబ్రాహీము తన యావచ్చు క్తి వినియోగించుచుండెను తానీషాయొద్ద నుచితమగు గౌరవ

భావము ప్రజలయొద్ద భక్తి విశ్వాసములు గల యానంత్య వర్ణనల నేవిధముగ నేని వంచి పనెంచి తరణముకొఱకు వేచి యుండెను. అక్కనమాదన లాతని లక్ష్యపెట్టరెరి.

మొగలురాజు లెటులైన గోలకొండరాజ్యము హరింప దీప్రయత్నములు కావింపనాగిరి. ఔరంగజేబు మిగులనాసక్తితో గోలకొండ రాజ్యముకొఱకు గుఱకలు మ్రింగుచుండెను. అక్కన్న మాదన్నగార లీయంశము గ్రహించి రాజ్యములోని హిందూమహమ్మదీయుల కైకమత్య మభివృద్ధిగావించి యాకాలమున బలవంతుడైయున్న శివాజీచక్రవర్తితో దానీషాకు స్నేహము కుదిర్చిరి. శివాజీ గోలకొండ కొకమారువచ్చి తానీషా యొసంగిన యాతిధ్యము స్వీకరించి గోలకొండ రాజ్యము సురక్షితముగఁ జేయుదునని వాగ్దానముగావించెను. శివాజీ కాలధర్మము నొందిన పిమ్మట శంభాజీ రాజ్యమునకు వచ్చెను. అక్కన్న మాదన్నగారలు పూర్వము వలెనే శంభాజీకి దానీషాకు నైకమత్యము గుదిర్చిరి.

రాజ్యతృప్తిగల ఢిల్లీశ్వరుడగు నౌరంగజేబు గోలకొండ రాజ్యము హరింపవలయునని పలుమాటలు సైన్యమును బంపెను. అక్కన్న మాదన్నగారలు యవనాంధ్ర సైన్యముల నెదుడనడివి యౌరంగజేబు సైన్యముల వినాశము గావించిరి. అపమాన పీడితుడగు నౌరంగజేబు బంతతో నాయత్నము మానుకొనక గోలకొండ రాజ్యముకొఱకు దురాలోచనములు పెక్కుచేయుచుండెను.

అకాలమున ఈష్టుణ్డియా కంపెనీవారు హిందూదేశమునఁబ్రవేశించి మదరాసు, మచిలీపట్టణము లోనగుచోటుల భిన్నచిన్న కొట్లువెట్టి వ్యాపారము జేయుచుండిరి. ఖౌరంగజేబునకుఁ గంపెనీవారికి నభిప్రాయము భేదించుటచే వారికి నిలువనీడ దొరకదయ్యెను. అప్పుడు కంపెనీవారు గోలకొండ రాజ్యము సర్వాధికారములతోఁ బరిపాలించుచున్న యక్కన్నమాదన్నల నాశ్రయించి సముద్రతీర ప్రాంతములను గాలునకుఁ బుచ్చుకొని వ్యాపారముఁ జేయ నిశ్చయించి యుపాయాంతరము నన్వేషింప సాగిరి. గోలకొండ రాజ్యమున కంతటికి సుబేదారుగా నున్న పగడాల లింగప్ప యను నొకసరదారు రేవులలోఁ గంపెనీవారి సామానులు దిగకుండ నాటంకవఱచి కంపెనీవారి విజృంభణము నంతయదుదముట్టింప సిద్ధపడెను. కంపెనీవారు రక్కన్న మాదగారలతో స్నేహము సంపాదించుకొని పగడాల లింగప్పవలఁదమకుఁ గలుగుచున్న చిక్కులన్నియు నివేదించిరి. అప్పు రక్కన్న మాదన్నగారలు పగడాలలింగప్పకు నొకజాబువాసి లింగప్ప యాజాబు నందలి “కంపెనీవారి వ్యాపారమునకు నాటంకము గలుగనీయకుము” అను వాక్యముజూచి యంతటికిఁ జేయునదిలేక యూరకుండెను. కంపెనీవారు వ్యాపారవసైనికబలము వృద్ధిచేయుట జూచి లింగప్ప అక్కన్న మాదగారలకుఁ దెలిపి కంపెనీవారు కొలఁదికాలములో స్వతః

రాజ్యము స్థాపించి మనకపాయము గలిగింతురని తెల్పెను. అక్కన్న మాదన్న లామాటలువిని యందలి సత్యము విచారించి తెలిసికొని గాని తొందరపడరాదని వారి యత్నము లరయుచుండిరి.

పగడాల లింగప్పయే అక్కన్న మాదన్న గారలకుఁ దమకు భిన్నాభిప్రాయము కలుగఁజేసెనని తలంచి కంపెనీ వారు గోలకొండకేగి అక్కన్న మాదన్నను పందర్పించి తాము సేనలను వృద్ధిచేయుచున్నది ఆత్మసంరక్షణముకై గాని దేశము నార్జించుటకుఁ గాదనియు తమ పని వర్తకముమాత్రమే యని నివేదించిరి. ఇంతలో మాదన్నగారి తనయుఁడగు మల్లప్పయను వాని యుపనయనము సమీపించెను. అది గ్రహించి కంపెనీవారు మాదన్నగారి కొక వీసెబరువుగల బంగారు గొలుసు, నాలుగువందల వరహాలు అనేకామూల్యమైన లగు పట్టు వస్త్రములు బహుమానముగా నొసంగిరి. అంతతోఁ బోక మాదన్నగారి పేష్కారునకుఁ గొంతధనము మాదన్నగారి ఫినతండ్రిగారికిఁ గొంత రొక్కము నొసంగి యందలి సంతృప్తి పఱచిరి. మాదన్నగారు కంపెనీవారు ధర్మ వర్తనులనియు విధేయులనియుఁ గేవల వ్యాపారులనియుఁ గలంచి యెవరివలన నెట్టి యాటంకములు లేకుండ రేవులలో న్యాపారవస్తువులు దిగుమతిచేయించుకొని విక్రయించి కొనుటకు ఖండాంతరములనుండి వ్యాపారమునకు వచ్చు నితర వర్త

కులము పెడలఁగొట్టుటకు నంగీకరించెను. దీనితో ఈప్రిందియా
కంపెనీవారు వ్యాపారము వృద్ధిచేసికొని స్వతంత్రులగుట కవ
కాశము చిక్కెను.

తానీషయు నక్కన్న మాదన్నగారలు చేయు ధర్మపరి
పాలనము విప్లవకారులగు కొందఱకు మిగుల కష్టతరముగ
నుండెను. అట్టివారిలోఁ బూర్వము సైన్యాధ్యక్షుఁడుగ నుండి
స్థానభ్రష్టుఁడైన మహమ్మద్ ఇబ్రహీం ఒకఁడు. ఇతఁడుకొంత
పలుకుబడి కలవాఁడగుటచేఁ దీవ్రముగఁ బ్రయత్నముఁ జేసి
యక్కన్న మాదన్నగారలయందు మహమ్మదీయజాతికంతకు
నేవము పుట్టించెను. విడిగనున్న నీతనివలన విప్లవమువచ్చునని
తానీషా మహమ్మదు ఇబ్రహీమునకు నేనానాయక పదవి
మాత్ర మొసంగి వానిని జాగరూకతతోఁ దిలకించుచుండెను.

మాదన్నగారు మిగులనాచారపరాయణుఁడు. ప్రతిదిన
ముదయమునఁ బ్రాతఃకాలకృత్యములఁ దీర్చుకొని చాలనేవు
శివపూజ గావించి యనేక బ్రాహ్మణుల నాహ్వానించి వారి
జంక్తిని భుజించి రాజకీయ కార్యములు నిర్వహించువాఁడు.
మాదన్న త్యాగశీలుఁడు. పండితపక్షపాతి. సర్వకాల సర్వావస్థ
లయందు విద్యత్సహవాసముఁ గావించుటచే నీతనికి గొప్ప
పాండిత్యము కూడ నలవడెను. మాదన్నగారు తమ యువవనము
లోని సరోవరమున స్నానము గావించుచుండ నిబ్రహీంచే
బ్రోరేపితుఁడై వచ్చి యొకతురుష్కుఁడనొలనిలో మునిగెను.

మాదన్నగా రాతురుమ్మని సాహసమునకు మిగులఁ గోపించి వెంటనే యాతని శిక్షించిరి. దుర్మార్గుడగు నాయవనుఁడు దేహమునిండ గాయములుగావించుకొని పురములోనిమహమ్మదీయు లందఱకుఁజూపి మాదన్నగారి దుర్మార్గమును వేయివిధముల నుగ్గడించెను. మాదన్నగారి విషయమై తానీపాకుఁదెల్పినను లాభములేదని మహమ్మదీయు లందఱు నిశ్చయించి బ్రాహ్మణ మంత్రులచేఁ దానీపా చేయించు దుండగములతో నిదియొకటిగ ఢిల్లీశ్వరునకు నివేదింపుమని వానినిబోత్సహించి ాపిరి. వెంటనేవాఁడు బయలుపెడలి కొన్నిదినములకు ఢిల్లీకిఁ

యూరంగజేబును సందర్శించి తానొందిన దురవస్థయుఁ దా నొయొక్క యధర్మపరిపాలనము, అక్కన్నమాదన్నలయవినీతి యను, సంశయములగూర్చి లేనిపోనివి చాలనేపు ఘోషించెను. లకాలమునుండి గోలకొండ రాజ్యముకొఱకు ప్రయత్నము చేయుచు విఫలమనోరథుడగుచున్న యూరంగజేబు గోలకొండ రాజ్యములోని సైనికుల యంతరంగము, రాజద్వేషము నాయవనులవలన సాకల్యముగ విని యిదియె తరుణమని తనకుమారుడగు మువాజ్జం అనువాని కమితమగు సైన్యము నొసంగిపంపెను.

తానీపా, మువాజ్జం గోలకొండ రాజ్యమును ముట్టంప వచ్చుచున్నాడని విని మార్గమధ్యమునఁ బ్రతిఘటించు కై తనబలములో నగము నొసంగి మహమ్మద్ ఇబ్రహీ

అను బంపి మిగిలిన సగము సైన్యము నక్కన్న గారి యాధీనము
 వించి గోలకొండ దుర్గమును రక్షింప నియోగించెను.
 కక్కన్న మాదన్న గారల సంతము నొందింప వలయుననియు
 తానీషాను రాజ్యమునుండి తొలగింప వలయుననియు, దలం
 పన వాడగుటచే నొరంగజీబుచే బంపబడిన మువాజ్జం
 గాజహాజ్ అను వారితో మహమ్మదు ఇబ్రహీం కలిసి
 వారిని గోలకొండ దుర్గమునొద్దకుఁ గొనివచ్చెను. ప్రత్యర్థుల
 సైన్యమంతయు సమితోత్సాహముతో హైదరాబాదునకు
 సమీపములోనికి వచ్చెను. తానీషా, మహమ్మద్ ఇబ్రహీం
 మొనర్చిన దుర్మార్గము సంతయు నాలకించి యపజయము
 నిశ్చయమని భావించి సైనికుల శక్తియున్నవఱకుఁ బోరుమని
 నియోగించి తాను ప్రాణభీతిచే దుర్గములోనికేగి దుర్గ
 వ్యూహము లన్నియు మూలించి యుఱచేతిలోఁ బ్రాణములు
 పెట్టుకొనియుండెను.

మువాజ్జం సైన్యము స్వేచ్ఛగా గోలకొండదుర్గములో
 నీకిఁ గనుగందకుండఁ బ్రవేశించి ధనవంతుల గృహములదోచి
 స్త్రీలఁజెఱబట్టి యనేకదురంతములుగావించిరి. ఈదుర్మార్గమ
 లన్నియు స్వామిద్రోహియగు మహమ్మదుఇబ్రహీము దగ్గఁ
 నుండి చేయించెను. రాజమందిరములోఁబ్రవేశించి తానీషాన
 అంతఃపురకాంతలను జెఱబట్టఁదలంచిరిగాని యప్పటికి సాయ
 కాలమగుటచేఁ గోటభేదించుటకుఁ బొద్దుచాలదని యప్పడ

త్నము మఱునాటి యుదయమున జరుపవలయునని నిశ్చయించుకొని శిబిరములకు జేరిరి.

ఈ సంగ్రామమునకు ముఖ్యముగ బ్రాహ్మణులగు నక్కన మాదనగారలు మంత్రులుగ నుండుటయే కారణమని పరిజనులనలన విని యంతఃపుర కాంతలు వీరభటులను దానిపాకుఁదెలియకుండ హంతకులఁ బిల్పించి వారి కనేక భూషణముల నొసంగి యక్కన్నమాదన్నగారల వధించి వారితలలఁ గొనిరమ్మని యాజ్ఞాపించిరి. హంతకులు త్రోవలుగాఁచి దాక్షిణ్యశూన్యలై సిద్ధిఁపులగు నక్కన్నమాదన్నగారల రాజద్వారము ముందుఁ దునిమియు న్నత్రమాంగ లంతఃపురమునకుఁ జేర్చిరి. వెంటనే యంతఃపుర కాంతలు ఖండితశీర్షముల నొక వెండివల్లెరములోనుంచి మువాజ్జమునొద్దకుఁ బంపిరి. ఇక్కన్నమాదన్నలు వధింపఁబడఁగనే వీరావేశముతో మహమ్మదీయు లందఱు విజృంభించి గోలకొండలోనున్న బ్రాహ్మణుల నందఱును జెండాడి రక్తప్రవాహములచే దుర్గమంతయుఁ గలుషితముగావించిరి. తానీషా మంత్రీవర్గులయొక్కయు బ్రాహ్మణులయొక్కయు దుర్మరణమునకు విచారమునొంది చేయునదిలేక రెండుకోటుల రూపాయ లపరాధము నొసంగి మువాజ్జతో సంధి గావించుకొనెను. మువాజ్జంపైనికు లాసంగ్రామములో గోలకొండనగరములో నాలుగైదు కోటులకుఁ బైఁగా ధనము దోచికొనిరి.

౧౬౮౬ సంవత్సరములో నౌరంగజేబు సేనలతో గుల్బర్గాకుఁ బోవుచున్నటులఁ బ్రయాణమై యాకస్మికముగ గోలకొండను ముట్టడించెను. తానీషా తనబలమునంతయు వినియోగించి యేడుమాసములు పోరాడి యోడిపోయెను. ఔరంగజేబు తానీషాను బంధించి ౧౬౮౭లో దేవగిరిదుర్గముమీఁదఁ జేఱఁబెట్టెను. అతఁ డా కారాగృహమునందె మరణించెను.

అక్కన్న మాదన్నగారలు తానీషా సామ్రాజ్యమున కీ. శ. ౧౬౫౯ మొదలుకొని ౧౬౮౬ వఱకుండియుందురు. స్వామిభక్తి పరాయణులు సత్వప్రియులు సగు నీయాంధ్ర మంత్రీవర్యుల కారణముగ జాతీయ్విషపరాయణులచే వధిపఁబడిరి. అక్కన్న మాదన్నలతో గోలకొండరాజ్యమంతరించెను. గోలకొండరాజ్య మష్టశత్రువులతో నుంటకు నక్కనమాదన్నగారలు వినాశమగుటకు మహమ్మదు ఇబ్రహీము కారకుఁడు. అక్కన్న మాదన్నలు మరణించినను నారి చరిత్రము భారత జాతీయున్నంతవరకు సజీవముగ నుండఁ గలదు. అక్కన్న మాదన్న రచ్చనావడులు బెడవాడ కనకదుర్గాలయ సమీపమునను పొరలసత్రము లను ప్రదేశము నందిగామ సమీపమున మునియేటియొడ్డునను నేటికి దర్శనీయములుగనున్నవి. అక్కన్న మాదన్నలు ధర్మసంస్థాపకులు. హిందూ మహమ్మదీయ సమ్మేళనమునకు వారు పాటుపడి శిశిమాలకు బలియొసంగఁ బడిరి. వారానాఁడు గాదిన బీజమ యిప్పటికి

మహావృక్షమై దుర్భేదమై ఫలవంతమైనది. మహాత్ముల జన్మ
 తమాలలోని ధర్మ రహస్యముల గ్రహించుటకు దివ్యదృష్టి
 కావలెననుట కీ అక్కన్న మాదన్నల చరిత్రమే ప్రమా
 ణము. భద్రాచల రామదాసను పరమభక్తుని పవిత్ర చరి
 త్రము ఎఱుంగని యాంధ్రుడు లేడు. రామదాసు మొదట
 పేరు గోపన్న. ఈయన అక్కన్న మాదన్నలకు మేనల్లుడు
 యు. దాసీపాకుఁ జెందవలసిన ధనమును జేర్పక హరించుట
 చే జెఱుసాలలో నుంచిరనియు నీయన భద్రాచలమున
 దాసీలుదారుగా నున్నప్పుడు రామాలయము గట్టించెననియు
 మనము వినియున్నారము. రామదాసువంటి భక్తునకు మే
 నమామయగుట గూడ అక్కన్న మాదన్నల ప్రకృతి కా
 నాధనము.

సంపూర్ణము.

